
प्रकाशकीय 


'वेणु-गोत' आपके हाथोंमें देते हुए हमें आज बड़ी हो प्रसन्नता है । 
यह श्रोमद्भागवत महापुराणका परम सरस अंश है । यह सवेविदित है कि 
Jo श्री महाराजजी ( अनन्तश्री स्वामी अखण्डानन्द सरस्वतीजी ) इस 
सहापुराणके aida वक्ता हैं। उनके श्रीमद्धागवत-प्रवचनके विराट्‌ 
आयोजन देशके विभिन्न नगरोंमें समय-समयपर साप्ताहिक पाक्षिक रूपोंमें 
होते रहते हैं और हजारोंकी संख्यामें नियमित रूपसे आप भावुक सम्मिलित 
होकर छाम उठाते हैं। हम भी छामान्वित हुए। उन प्रवचनोंका 
टेप-रिकार्ड किया गया। उनमेंसे विभिन्न दृष्टिकोणोंसे हुए कुछ प्रवचन 
सारांश रूपमें “मागवत-विच्यार-दोहन', “मानवजीवन और मागवत-घमे', 
'कपिलोपदेश', 'गोपी-गीत' नामोंसे प्रकाशित किये जा चुके है । इसी 
कड़ोमें यह मणि 'वेणु-गीत' हम प्रस्तुत कर रहे हैं। आरम्ममें विणु- 
गीत' का मूल-पाठ और झन्तमें उसका शोकदः अर्थ भी दिया गया है। 

इस 'वेणु-गीत'-प्रवचनका आयोजन श्रीमती सरला विरला (श्री. 
ama कुमार बिरला ) द्वारा गीता-मन्दिर, दिल्डीमें किया गया था 
शौर इसका सम्पूर्ण संकलन श्रीमती सतीद्यबाछा जेठी द्वारा किया गया। 
यह काम कितना मनोयोग, श्रम तथा योग्यताका है, इसका अनुमान आप 
कर सकते हैं। हमें इस लगनकी प्रशंसा संकलनकर्त्रीकै न चाहते हुए 
भी करनी पड़ती है । इस प्रसंगमें हम यह भी बताना चाहेंगे कि उनके 
पति डा० महेन्रळाळ जेठीको अपनी स्वामाविक उदारता, सहिष्णुताने इस 
कार्यमें हमें और भी अधिक सहयोग प्रदान किया, जिनके हम हृदयसे कृतज्ञ 
हैं । पुस्तक-प्रकाशनमें उनको रुचि और थाथिक सहायता उल्लेख्य है । 

सदाको माँति : प० श्री गोविन्द नरहरि वेजापुरकरका सहयोग 
सम्पादन-प्रकाशनमें तो प्राप्त ही था । 

अब यह मागवत-जनोंके हाथोंमें है, यह उन्होंकी वस्तु है । 


CC-0. Mumukshu Bhawan Varanasi Collection. Digitized by eGangotri | 


भनुक्रम 


इलोक 
वेणु-गीत : मूल मागवतीय पाठ 
इत्थं द्यरत्स्वच्छजलम्‌ 
कुसुमितवनराजि*"* 


- तद्ब्रजस्त्रिय आश्रुत्य 

, तद्‌ वणंयितुमारव्धा: 

. वर्हापोडं नटवरवपुः 

„ इति वेणुरवं राजसु 

, अक्षण्वतां फलमिदम्‌ 

. 'चूतप्रवाल-वहंस्ठबकोत्पलाव्ज '" 
« गोप्यः किमाचरदयम्‌ 

- वृन्दावनं सखि भुवो 

. धन्या: स्म मुढप्रवयोऽपि 
« कृष्णं निरीक्ष्यः*" 

„ गावश्च कृष्णमुख "`" 
प्रायो aara विहगा 


नद्यस्तदा तदुपधायं 


« हेष्ट्वा$5३पे AINT 
- पूर्णाः पुलिन्ध "" 
. हन्तायमद्रिरबला 
« गा गोपकेरनुत्रनम्‌ 
„ एवंविघा भगवती 
परिशिष्ठ ¦ वेणुगोत-माषानुवाद `° 

धोमप्धागवत-महापुराणान्तगंतं 


वेणुगोतभ 
[ दशम-स्कन्धे एर्कावशोऽध्यायः ] 
श्रीशुक उवाच 


इत्यं शरत्स्वच्छजलं पद्माकरसुगन्धिना । 
न्यविशद्‌ वायुना वातं सगोगोपालकोऽच्युतः ॥ १ ॥॥ 
कुसुमित - वनराजि - शुष्मभृङ्ग- 
द्विजकुलघुष्टसरःसरिन्महीध्रस्‌ । 
मधुपतिरवगाह्य चारयन्‌ गाः 
सहपशुपालबलश्चुकूज वेणुम्‌ ॥ २।॥ 
तद्‌ व्रजस्त्रिय आश्र त्य वेणुगीतं स्मरोदयम्‌ । 
काश्चित्‌ परोक्षं कृषणस्य स्वसखोभ्योऽत्ववर्णयन्‌ ॥ ३॥ 
तद्वर्णयितुमारब्धाः स्मरन्त्यः कृष्णचेष्टितम्‌ । 
नाऽशकन्‌ स्मरवेगेन विक्षिप्तमनसो नृप ॥४॥ 
बर्हापोडं चढ्वरवपुः कर्णयोः कणिकारं 
बिभ्रदूवासः कनककपिशं वैजयन्तीं च मालाम्‌ । 
Ta वेणोरधरसुधया पूरयन्‌ गोपवृन्दै- 
वृ न्दारण्यं स्वपदरमणं प्राविशद्‌ गीतकीतिः ILK ॥॥ 

इति वेणुरवं राजन्‌ सर्वभूतमनोहरम्‌ । 
श्रृत्वा व्रजस्त्रियः सर्वा वर्णयन्त्योऽभिरेभिरे । ६ ॥। 
गोप्य ऊचुः 
अक्षण्वतां फलमिदं न परं विदामः 
सख्यः पशूननु विवेशयतोर्वयस्यैः । 
वक्त्रं ब्रजेशसुतयोरनवेणु जुष्टं 
Jat ` निपीतमनुरक्तकटाक्षमोक्षम्‌ ।। ७ ॥ 
चतप्रवाल - बहे - स्तबकोत्पलाब्ज- 
मालानुपृक्त - परिधान - विचित्रवेषौ 
मध्ये विरेजतुरलं पशुपालगोष्ठ्यां 
रङ्गे यथा नटवरौ क्व च गायमानौ ls 
गोप्यः किमाचरदयं कुशलं स्म वेणु- a 
दामोदराधरसुधार्माप गोपिकानाम्‌ । 
भुङ क्तेः स्वयं यदवशिष्टरसं ह्रदिन्यो 
हृष्यत्त्वचो5श्रुमुमुचुस्त रवो यथाऽऽर्याः ॥ ९॥ 
वृन्दावनं सखिं भुवो वितनोति की ति 
यद्देवकीसुत - पदाम्बुज - लब्धलक्षिमि । 
गोविन्दवेणुमनु . मत्तमयूरनृत्यं 
प्रेक्ष्या-ऽद्रिसान्वपरता-ऽन्यसमस्तस त्वम्‌ ।। १०॥ 
१. मनोरमम्‌ । 

धन्या: स्म मूढमतयोऽपि हरिण्य एता 
या  नन्दनन्दनमुपात्तविचत्रवेषम्‌ । 
आकण्ये वेणुरणितं सहकृष्णसारा: 
पूजां दधुविरचितां प्रणयावलोके: 11१ १॥ 
कृष्णं निरीक्ष्य वनितोत्सवरूपशीलं 
श्रत्वा च तत्क्वणितवेणुविचित्रगोतम्‌' । 
देव्यो विमानगतय: स्मरनुन्नसारा 
भ्रश्यत््रसूनकबरा मुमुहुविनीव्यः gU 
गावश्च क्ृष्णमुखनिर्गत - वेणूगीत- 
पीयूषसुत्तभितकर्णपुटेः पिबन्त्यः । 
शावाः स्नुतस्तनपयः कवलाः स्म TEA- 
र्गोविन्दमात्मनि दृशाऽश्रकलाः स्पृशन्त्यः ।।१३॥ 
प्रायो बताम्ब विहगा मुनयो वनेऽस्मिन्‌ 
कृष्णंक्षितं तदुदितं कलवेणुगीतम्‌ । 
आरुह्य ये द्रुमभुजान्‌ रुचिरप्रवालान्‌ 
श्यृण्वन्त्यमी लितदुशो विगतान्यवाचः ॥ १४॥। 
नद्यस्तदा तदुपधार्यं मुकुन्दगोत- 
मावते - लक्षित - मनोभव - भग्नवेगा: । 
आलिङ्गन - स्थगितमुमिभुजैमु' रारे- 
गृ ह्हन्ति पादयुगलं कमलोपहाराः ।। १५॥। 
१. विविक्तगीतम्‌ । २. मुनयो विहगा । 

दुष्ट्वाऽऽतपे व्रजपशून्‌ सह रामगोपेः 

सः्चारयन्तमनु वेणुमुदी रयन्तम्‌ । 
प्रेमप्रवृद्ध उदितः -कुसुमावली'भः 

सख्युव्यंधात्‌ स्ववपुषाऽम्बुद आतपत्रम्‌ ।।१६।। 


पूर्णाः पुलिन्द्य उरुगायपदाब्जराग- 
श्रीकुङकुमेन दयितास्तनमण्डितेन । 
तद्दर्शन - स्मर - रुजस्तृण - रूषितेन 
'लिम्पन्त्य आननकुचेषु जहुस्तदाधिम्‌ ।। १७।। 
हन्ताऽयमद्रिरबला हरिदासवर्यो 
यद्‌ रामकृष्णचरणस्पर्श प्रमोदः | 
मानं तनोति सहगोगणयोस्तथोर्यत्‌ 
_ पानोय - सुयवस - कन्दर - कन्दमूलैः || {४।। 


गा गोपकेरनुवनं नयतोरुदार- 
वेणुस्वनैः कलपदस्तनुभृत्सु सख्यः । 
अस्पन्दनं गतिमतां पुलङस्तरूणां 
_ निर्योग - पाशकृत - लक्षणयोविचित्रम्‌ ।।१९॥। 


एवंविधा भगवतो या वृन्दावनचारिणः | 
वर्णयन्त्यों मिथो गोप्यः क्रोडास्तम्मयतां ययुः ॥। २०॥। 

वेणुगोत 


स्वयं भगवांनूने अपनी समग्र प्रजाको करुणा करके जो 
qina maè लिए उपाय बतलाये हैं, उनका नाम है श्रीमद्‌- 
भागवत । पशु-पक्षी भी भगवानूसे प्रेम कर सकते हैं। लता-वृक्ष 
भी भगवानुसे प्रेम करें। गाय भी भगवानुसे मिलें, ग्वाला भी 
भगवानुसे मिले । यानी सब भगवानुकी ओर, पूर्णताकी ओर बढे; 
इसके लिए भगवानुने करुणापरवश होकर श्रीमद्धागवतको प्रकट 
किया है : 
इदं भगवता पुर्व ब्रह्मणे नाभिपडुजे । 
स्थिताय भवभीताय कारण्यात्संप्रकाशितम्‌ ॥ 
( माग० १२.१३.१० ) 


पहली वात इसमें यह है कि ब्राह्मण, क्षत्रिय, वेश्य, शूद्र, 
बड़े-बड़े अधिकारियों, यज्ञोपवीतधारी वेदिकमात्रके लिए या 
उन्हींका कल्याण करनेके लिए श्रीमद्धागवतका आविर्भाव नहीं 
हुआ है बल्कि जो उन उच्च अधिकारोंसे वंचित हैं, संस्कार- 
विहीन हूँ, पशु-पक्षी हैं उनके कल्याणके लिए भी श्रीमद्धागवतका 
अवतरण है। इसमें पृथ्वी भी भगवद्धूक्त है, दुर्वा भी भगवद्धक्त 
है। इसमें जमुना-जल भी भगवद्भक्त है। मोर भी भगवद्भक्त 
हैं । सारस, हंस भी भगवद्धक्त हैं। गाय-बछड़े भी भगवद्धक्त हैं। 
आप सर्वथा उदास न हों, निराश न हों । आपके हृदयमें विद्यमान 
रहनेके लिए भगवान्‌ भागवतके रूपमें नहीं आये हैं, वतमान 
होनेके लिए आये हैं। ब्रह्म विद्यमान है और श्रीकृष्ण वतंमान 

हैं। विद्यमानतामें और वर्तमानतामे अन्तर होता है। वैसे जो 
भाषाविद्‌ हैं वे इस बातको जानते हैं। विद्यमान निष्क्रिय सत्ता 
है, परन्तु वतंमान सक्रिय सत्ता ही होती है। विद्यमान सत्ता 
अपली ओरसे कार्य नहीं करती और वतंमान सत्ता अपनी ओरसे 
कार्य करती है। भगवान्‌ हमारे हृदयमें क्रियाशील हों, अपनी 
ओरसे कुछ काम करें। आओ, यह बात वेणुगीतसे जानें । इसके 
पुर्वं भागवतके बहुत-से अध्याय पूर्ण हो चुके हैं। अब ३३५ मेंसे 
केवल एक सौ चौदह अध्याय शेष हैं । 

वेणुगीतका अर्थ क्या है? वक्ताकी प्रधानतासे भी गीतका 
वर्णन करते हैं । जेसे : गोपी-गीत है, गोपियोंके द्वारा गाया गया । 
विषयकी प्रधानतासे भी गोत होता है जेसे : ब्रह्मगीता | भगवद्‌- 
गोता वक्ताको प्रधानतासे है और ब्रह्मगीता विषयको प्रधानतासे । 
पर वेणुगीत जो है, उसमें वक्ता लापता है। देखो : 


भगवतः वेणुद्वारा गीतं देणुगीलम्‌ । 


भगवानुने अपनी वेणु द्वारा जो गान किया है उसका उसेमें वर्णन 


है । अथवा--बेणुमुद्विय गोपोभिगोतम । वेणुके उद्देश्यसे गोपियोंने 
उसका गान किया है। sasa वंशीके द्वारा गाज किया है, 
इसका अर्थ होता है आकर्षण । Kam सारी विद्व-सुष्टिको 
अपनी ओर ga किया । फिर, गोपियोंने वेणुके उद्देश्यसे गान 
किया है। इसका अर्थ है कि गोपियोंके हृदयमें श्रीकृष्णके प्रति जो 
आकर्षण है उसके लिए श्रीकृष्णणा नाम न लेकर अवहित्यासे 
"ण्नायकका नाम छिपाकर मानो वे वंशोध्वनिपर मुग्ध हैं, 
बजानेवालेपर मुग्ध नहीं, इस रीतिसे--वेणु-गीतका गान कर 
रही हैं। कोई भी प्रेमी यह बताना नहीं चाहता कि हमारे 
हृदयका असली रहस्य क्या है? प्रेममें गोपनकी प्रक्रिया होती है । 

अव वेणु द्वारा गीत, इस बातको ले लें तो हम यह देखेंगे कि 
भगवद्गीता यदि होती तो उसमें सत्य अथवा ज्ञानके निरूपणको 
प्रधानता होती । पर वेणुके द्वारा जो गीत होगा उसमें रसको 
प्रधानता होगी । “आप सच बोलते हैं ?' हाँ, बोलते हैं। अपनी 
जानकारीके अनुसार बोलते हें? हाँ, अपनी जानकारीके अनुसार 
बोलते हे । आपके जीवनमें सत्य भी है, ज्ञान भी है । परन्तु जो 
बोलते हें उसमें आनन्द आता है या नहीं ? आप बोलते हैं तो 
केवल सचाई बरतते हैं या केवल जानकारी बरतते हैं ? केवल 
जानकारी बरतते हँ या आनन्द भी वरसते हैं ? यदि आप संचाई 
और जानकारी बरतते हूं, परन्तु दूसरेके कानमें आनन्द नहीं 
डाळ सकते, तो आपके हूदयमें ही आनन्द प्रकट नहीं हुआ । 
आप सच्चिदानन्द परमातमाके स्वरूप हें, अंश हैं। आप यदि 
सत्यको प्रकट कर सकते हैं, ज्ञानको प्रकट कर सकते हैं, तो 
आनन्द भी आपके द्वारा प्रकट होना ही चाहिए, यह नियम है । 
मनुजीने ag नियम कर दिथा : 


सत्थं ब्रूयात्‌ प्रियं ब्रूयान्‌ न ब्रूयात्‌ सत्यमप्रियम्‌ । 
( मनु० ४.१३८ ) 


सत्यके साथ प्रिय होना आवद्यक है । तो, भगवद्गीता सत्य 
और ज्ञानकी प्रधानतासे भगवद-वाणी है और वेणु-द्वारा गीत 
जो है वह आनन्दकी प्रधानतासे भगवद-वाणी है। आकर्षण 
रसमें होता है। एकबार महात्मा गांधीने मालवीयजोसे श्रीमद- 
भागवतका श्रवण किया । उन्होंने सुननेके बाद कहा : 'माल- 
वीयजो, श्रीमद्धागवत्त श्रवण करनेके बाद मेरे हृदयमें धमं-रसको 
उत्पत्ति हुई है ।' 'धर्मरस' शब्दका उन्होंने प्रयोग किया था | 
धर्मात्मा बहुत होते हे । धर्मानुष्ठान बहुत करते हैं, परन्तु धमंमें 
स्वाद आना, एक रस आना, यह एक बहुत दुर्लभ वस्तु है 

यह वेणु-गीत सत्यमें, ज्ञानमें और परमेश्वरमें रसकी उत्पत्ति 
करनेके लिए है। इसके लिए माध्यम चुना गया है, वेणु। आप 
ध्यान दें तो वेदोंमें मनका जैसा वर्णन है, यहाँ मनके साथ 
परमात्माको मिलाकर वैसा वर्णन है। हम उस सङ्कूल्पको 
सुनते हैं : 


ॐ यज्जाग्रतो दूरघुदेति देवं ag सुप्तस्य तथवेति । 
( शुक्ल्यजुः० मानव्य० सं० ३४.१ ) 


जब हम जागते हैं तो वह दूर चला जाता है और जब हम 
सो जाते हैं तो वह पास आ जाता है । आत्माको छोड़कर मन 
उड़ गया जागते समय और आत्माके पास आ गया सोते समय । 
अब भगवान्‌ श्रीकृष्णका मन : 


प्रातन्न जादू त्रजत आविशतश्च सायस्‌। ( भागवत १०.४४-१६ ) 


श्रीकृष्ण प्रातःकाल गोचारणके लिए जाते हैं, इन्द्रियरूपी 
गायोंके पीछे-पीछे वृन्दावनमें विचरण करनेके लिए जाते हें, 
सायंकाळ लौट आते हैं अपने घर। तो, वेदने कहा मन जाता 
है और मन आता है। यहाँ वर्णन है कि मनके साथ भगवान्‌ 
भी जाते हैँ, मनके साथ परमात्मा भी आते हें । अर्थात्‌ जब आप 
व्यवहारमें जाते हैं तो परमात्मा आपके मनको छोड़ नहीं देता | 
आपको आँखोके पीछे-पीछे वह भी जाता है, कानोंके पीछे-पीछे 
वह भी जाता है, वाणीके पीछे-पीछे वह भी जाता है। तो, यह 
श्रीकृष्ण बाँसुरी बजा रहे हैं । यह नादाऽमृत नाद-सुष्टि है 
और एक हैं बिन्दु-सूष्टि बिन्दु-सृष्टिकी अपेक्षा नाद-सुष्टिको सूक्ष्म 
मानते हैं। बिन्दु-सृष्टिमें बाप-बेटोंकी स्थिति पृथक्‌ हो जाती 
है । नाद-सृष्टिमें जो गुरूशिष्य होते हैं उनकी सृष्टि पृथक्‌ 
हो जाती है। बिन्दु-परम्पराके द्वारा भगवान्‌ सबको उपलब्ध 

नहीं हो सकते, परन्तु नाद-परम्पराके द्वारा सबको उपलब्ध हो 
सकते हैँ। भीतर भगवान्‌ हैं, पर बैठे हैं। आओ, कानके द्वारा 
भगवानुको भीतर डालें। बाहरसे भी भगवान्‌ आयें और भीतर 
तो पहलेसे हें ही। बीचका पर्दा हट जायगा ओर भीतर बैठे हुए 
भगवानुसे बाहरसे लाये भगवान्‌ मिल जायंगे। इसीसे वेणु- 
गीतके सम्बन्धमें यह कहते हैं कि भगवानुके हृदयमें एक अमृतका 
“समुद्र भरा हुआ है। उसको परमानन्द कहो, ब्रह्मानन्द कहो, 
या सच्चिदानन्द कहो : 


आनन्दो ब्रह्म इति व्यजानात्‌ । ( तेत्ति ० उप० ३.६ ) 


आनन्द ही ब्रह्म है। वह भगवान्‌ श्रीकृष्णके शरीरमें ऐसा भरा, 
ऐसा भरा कि, नखसे लेकर शिखातक पुरा व्याप्त हो गया 
हुदयसे वह छलक-छलककर उनके अधरोपर आ गया। और 
जब अधरोंमें आ गया और अेटे नहीं अँटा, तब उन्होंने वेणुको 
साध्यम बनाकर उस आनन्द-रसका वितरण किया । वितरण 
किया तो गोपियोंके कानोंके द्वारा वही नादामृत गोपियोंके हृदयमें 
पहुँचा और गोपियोंका शरीर भी आनन्दामृतसे भर गया, 
भरकर उनके शरीरसे बाहर भी छलका । तो, स्वयं स्वरूपभूत 
आनन्द जो होता है वह भोग्य नहीं होता परन्तु वही आनन्द 
जब गोपियों द्वारा छलकता है तो भगवद-भोग्य हो जाता हे । 
- ब्रह्म स्वयं अपनेको न हृद्य वना सकता है, न अपनेको आकृति 
दे सकता है और न अपनेको भोग्य बना सकता है। परन्तु वही 
जब वृत्तिरूपमें गोपियोके द्वारा आता है, तो वह परमानन्द 
अपनेको आकुत्ति भी दे लेता है, अपनेको विषय--ज्ञेय भी बत्ता 
लेता है और अपनेको भोग्य भो बना लेता है। इसलिए भगवान्‌ 
स्वयं अपनेको भोग्य बनाकर परमानन्दमें मग्न हो जाय इसकी 
प्रक्रिया, इसकी रेली, इसकी धारा अमृतको धारा है, शेली है। 

शेली शब्दका अर्थ धारा ही होता है । जो शैलसे, पव॑तसे निकली, 
उसको 'शेली' बोलते हैं, धारा बोलते हैं। वह अमृतधारा वेणुके 
हारा भगवान्‌ श्रीकृष्ण प्रकट करते हें । 


यह वेणु-ध्वनि भागवतामृत है, यह भगवत्स्वरूप है और 
संसारके आकर्षणको छुड़ा देनेवाली है। संसार होता है सलक्षण | 
यह स्त्रीका लक्षण है, यह पुरुषका लक्षण है--दोनोंके लक्षण 
अलग-अलग होते हैं । उसमें राग होता है, द्वेष होता है । शत्रु है, 
मित्र है--सलक्षण हो गया। माया होती है विलक्षण, अनिवेचनीय | 


उसका एक लक्षण न होनेसे नश्वरता लगी हुई है । पर पर-- 


मात्मा होता है अलक्षण । श्रुतिमें, माण्डूक्योपनिषद्में 'अलक्षण' 
शब्द हे । उसको न तो भायाके समान विलक्षण कह सकते हैं, न 
संसारके समान सलक्षण कह सकते हें क्योंकि वह तो अपना 
आपा ही है । लक्षणका ज्ञान तो दूसरेकी प्राप्तिके लिए चाहिए । 
अपनी उपलब्धिके लिए लक्षणका ज्ञान अपेक्षित नहीं है । 


लक्षणप्रसाणाम्यां वस्तुसिद्धिः । 


अन्य वस्तुकी सिद्धि करनी हो तो उसमें लक्षणका ज्ञान और 
उसको जाननेके लिए प्रमाण दोनोंको आवश्यकता होती है! 
परन्तु जहाँ अपना हो ज्ञान हो, वहाँ न लक्षणकी आवश्यकता 
होती है और न प्रमाणकी आवश्यकता होती है । वह तो स्वतः- 
सिद्ध होता है । तो, ये भगवान्‌ अलक्षण ही हैं | 

अब आप देखें, वेणु क्या है ? पृथ्वीका ही आकृति-विशेष है | 
मिट्टीका ही रूप है । सत्ताका हो आकार-विशेष है | 


अच्छा ! देखो वेणु जड़ है परन्तु चेतन उसमें-से अपना स्वर 
फूँक रहा है। उसमें न राग है, न रागिनी है, न स्वर है--कुछ 


नहीं है । पोली है बांसुरी । परन्तु उस पोली-सी बाँसुरीमें, जेसे ` 

निवृत्तिक हृदयमें चेतनाका आविर्भाव होता है--उसमें परमानन्द 
भगवान्‌ श्रीकृष्णा आविर्भाव हो रहा है। इसको यहाँतक 
स्वीकार करते हूँ कि यही वंशी चेतनके रूपसे श्रीकृष्ण और राधा 
दोनोंको अपने अंकमें रखती है हितके रूपमें, और यही उद्बोधन 
करती है । वेसुध कृष्णको, बेसुध राघाको जाग्रत्‌ करती है । 

तो, सत्ताको आकृति देना, जलको स्थल बना देना, स्थलको 
जल वला देना, वृक्षसे मधुधारा क्षरित करना, चलती-बहती 
हुई यमुलाको रोक देना, चरको अचर वनाना भर अचरको 
चर बनाना इस विलक्षण सृष्टिको केवळ नादके द्वारा, संगीतके 
द्वारा--यह वंशीका कार्ये है । हितके रूपमें वंशी विशुद्ध अनुभव- 
स्वरूप है। सखीके रूपमें नित्य-निकुळ्जमें वह श्रीराधा-कृष्णकी 
सखी है, सेविका है। वही लीलास्थल्में भगवान्‌ श्रीकृष्णके मुखार- 
विन्दके अमृतको वितरण करनेवाली है। वही वंशी आचायंके 
रूपमें प्रकट होकर लोगोंको भगवद्धमंमें, भगवद्रसमें दीक्षित 
करतो है, जिस वेणुको हम जड़ समझते हैं। देखो, यह उद्धारकी 
प्रक्रिया है। वेणु जड़ है, वेणु बाँस है, वेणु ग्रन्थिल है और वेणु है 
पोली | वेणु छिद्रवान्‌ है, छिद्र हैं वेणुमें | वेणु दगध है, जळो हुई 
है । जड़ दंशमें पेदा हुई है, सूखी है और वंशसे वियुक्त है--कटो 
हुई है। फिर भी भगवान्‌ श्रीकृष्ण इतना रस, अपना समग्र रस, 
अपनी समग्र माधुरो उस बाँसुरीमें भर देते हैं। इससे बढ़कर 
भगवत्ता और क्या हो सकती है कि जड़से राग-रागिनी निकले, 
स्वर निकले, उद्बोधन निकले और जो है, वह आक्ृतियोंमें 
परिवर्तन कर दे। जड़में सामर्थ्यं डालनेवाली भगवानुकी यह 
लीलावस्तु है वंशी। यह भगवानुका एक प्रकारसे वंशावत्तार ही है । 


इत्थं शरत्स्वच्छजले पद्याकरसुगन्धिना । 
न्यविशद्‌ वायुना वातं सगोगोपालकोऽच्युतः॥ १॥ 

गोपियाँ इसको पुल्लिगमें वेणु बोलती हैं गोपियाँ कभी-कभी 
'नाराज भी होती हैं वेणुपर । वह प्रसंग फिर आपको बादमें 
बत्तायेंगे | आओ, थोड़ा ग्रन्थके विषयमें प्रवेश करें | 


शरद्‌ ऋतुका वर्णन है, यानी परिस्थिति अनुकूल है। आपको 
थोड़ी जान-पहचान हो तो यह देख लें कि परिस्थिति इसके 
अनुकूल है या नहीं, महाकालकी कृपा है या नहीं। वसे यह 
सवंथा स्पष्ट है कि मनुष्य परिस्थितिका निर्माण कर सकता है । 
कालमें चेतन न हो तो वह कोई परिणाम सामने नहीं ला सकता। 
भनुष्यमें चेतन पहलेसे ही विद्यमान है। कालके परिवतंनकी भी 
साम्यं चेतनमें है। परन्तु परिस्थितिकी अनुकूलता हो तो बहुत 
बढ़िया है। शरद्‌ ऋतु भगवान्‌को बहुत प्रिय है । वात्सल्य- 
लीला, दामोदर-लीला, ऊखल-बन्थन शरद ऋतुमें ही सम्पन्न 
हुआ । गोवधंन-धारणलीला, सख्यलीला, रास-लोला, श्रुंगारछीला 
शरद्‌ ऋतुमें ही सम्पन्न हुई । ye 


इसलिए श्शुङ्गार-रसकी लीला रासलीलाके साथ सम्बद्ध 
'होनेके कारण वेणु-गीतका प्रसंग भी शरद्‌ ऋतुमें ही है । कालकी 
“अनुकूलता, काल-सम्पदा चाहिए मनुष्यको | बिना कालसम्पदाके 
'सफलता केसे मिलेगी ? दूसरी बात है स्वच्छजल--जल निर्मल 
हो। यानी द्रव्य-सम्पदा जो है वह भी चाहिए, वस्तु चाहिए 
ओर वस्तु भी स्वच्छ चाहिए। वयोंकि भागवत-रसकी अनुभूतिके 
लिए द्रव्यशुद्धि होना आवश्यक है | तो, जल स्वच्छ है । संस्क्ृतमें 
इसे स्वच्छजलम्‌' भी बोल सकते हैं और 'स्वच्छजडम' भी बोल 
सकते हें । स्वच्छ जल है, यह देखो द्रव्य-सम्पदा है | 


5 अब गन्ध-सम्पदाका वर्णन है । पद्माकरसुगन्धिना : जलादायों- 
में कमल खिले हुए हें । देखो, भाव-पुष्प खिरे हुए हें । यह 

हम लोगोंका आशय-ह॒दय जो जड़ हो गया है, इस जडतासे 
कमलका खिलना, भाव-कुसुमका खिलता भो बन्द हो गया: 
है। जस बरफ जम गयी हो और उसमें कोई पुष्प न खिलता 
हो सरोवरमें; ऐसा हो गया है हृदय ! 'पद्माकरसुगन्धिना का 
पह हुआ कि हृदयकमल खिल गया ओर सुगन्ध ` 
चारों ओर उड़ रही है। आपके हृदयमें जब कमल खिलेगा तब - 
सुगन्ध भरेगी । 


पद्माकरसुगन्धिना : पद्मा =लक्ष्मी वैकुण्ठ छोड़कर भग-. 
aÈ पास आ गयो। जो अन्तहित था वह प्रकट हो 
TI जो दूर थे वे निकट आ गये। जो अव्यक्त थे वह 
व्यक्त हो गये। लक्ष्मीजी कहाँ रहेंगी? लक्ष्मीजी वहीं रहेंगी ` 
जहाँ उनके भगवान्‌ रहेंगे। जब नारायण वेकुण्ठ छोड़कर 
ब्रजमें, हमारे जीवनमें, हमारे .संसारमें mA आये। ब्रज 
यानी जगत्‌ ओर जगत्‌ यानी व्रज । ये दोनों पर्यायवाची शब्द 
हैं जब भगवान्‌ निराकारसे साकार हुए और दुर देशसे हमारे 
देशमें आये और जो आँखोंसे ओझल थे, वे आँखोंके सामने प्रकट: 
हुए, तो लक्ष्मीजीने वेकुण्ठ छोड़ दिया, वे भी धरतीपर 
आ गयीं । भगवान्‌ यहाँ आकर लोगोंमें इस प्रकार मिल-जुळ 
गये; यहाँकी गाये इतनी अच्छी लगती हैं, ग्वाल. इतने अच्छे - 
लगते हैं, यहाँके लता-वृक्ष इतने अच्छे लगते हें कि लक्ष्मीको 
भगवान्‌ भूल गये। लक्ष्मीजीने सोचा-याद दिलायें उनको । 
अब याद केसे दिलाये ? “पदुमाकर-सुगन्धिना'--लक्ष्मोजोमे 
अपने हाथसे प्रत्येक कमलको छू-छूकर अपने अंगकी, अपने 
हाथोंकी सुगन्ध भर दी | भगवान्‌ श्रीकृष्ण जहाँ-जहाँ जायेंगे 
वहाँ-चहाँ यह गन्ध आयेगी, तो पहचान जायेंगे कि लक्ष्मो 
हमारी सेवा करनेके लिए यहाँ आयी हैं और अपने हाथोंसे इत्र 

` छिड़कती हुई यहाँ डोलती हैं । उनके मनमें हमारी सेवाका 
बड़ा भाव है । 


'पद्माकर-सुगन्धिना” : अब वायु-सम्पत्ति बताते हैं। देखो, 
'हमारा जल भी स्वच्छ होना चाहिए और हमारी नासिकांको 
सुगन्ध भी ठीक-ठीक मिलनी चाहिए। वह भी कुत्रिम नहीं 
सहज ! 'पद्माकरसुगन्धिना” का अथ है सहज सुगन्ध, कृत्रिम 
नहीं । 'स्वच्छजल' का अर्थे है सोडावाटर या लाल-पानी नहीं, 
निर्मल जल | 


और 'वायुना वात्तस' हमारे प्राणके लिए स्वच्छ वायु भी 
“चाहिए । भगवान्‌ श्रोकृष्ण कहाँ विहार करते हैं ? जहाँ सहज 
सुगन्ध है, जहाँ स्वच्छ जल है, जहाँ समशीतोष्ण शरद्‌ ऋतु है । 
शीत्तोष्ण ऋतुका अथे है : 


शीतोष्णसुखढु:खेषु समः agaaa: (ग्रीता १२.१८) । 


जिसका हृदय शीत और उष्णमें सम है, सुख और दुःखमें सम है, 
वहाँ परमात्मा प्रकट होता है। अब “वायुना वातस्‌' : वेदमें वायुपरक 
मन्त्रोंकी जैसे झडी लगो हुई है। सूक्तके सूक्त वायुका अर्थ प्रकट 
करते हैं। यहाँतक कहा है कि वायो त्वमेव प्रत्यक्षं ब्ह्मासि 
( तै० उ० १.५ ) वायु देवता तुम प्रत्यक्ष ब्रह्म हो। देखो, यहाँ 
बुन्दावनमें वायु सेवा कर रहा है? वृन्दावनकी सेवा कौन कर 
रहा है? वायु। वायु कौन है? ब्रह्म । वात आवातु भेषजम्‌ 
( ऋ० १०.१८६.१ )। हवाई जहाजका धुआ दूसरा होता है। 
मोटरका घुँआ दूसरा होता है । कूड़ा जलाते हैं तो उसका धुंआ 
दूसरा होता है । वेद भगवान्‌ कहते हैं : 'वात आवातु भेषजस्‌'-- 
वायु देवता हमारे लिए ओषधी लेकर आये । यानी जो श्वास हम 
हें, उस श्वासमें इतनी शक्ति हो कि वह हमारे समग्र शरीरके 

लिए औषधरूप हो जाय । भगवान्‌ श्रीकृष्ण ऐसे वनमें विचरण 


'करते हैं जहाँ वायु-सम्पदा, गन्ध-सम्पदा, जल-सम्पदा, काल-सम्पदा 


और वन-सम्पदा हे । हीरा, मोती, सोना, चांदी, ईट-पत्थरका 
नाम सम्पदा नहीं है । 


अब इसके वाद आतो है धत-सम्पदा ! घन-सम्पदामें गायका 
नाम सबसे पहले और फिर परिकर-सम्पदा : सगोगोपालकोऽचयुतः। 
गो-सम्पदा--यह गोधन सम्पदा है । अच्छा, आपके पास बहुत 
सारी सुन्दर-सुन्दर स्त्रियां हों, सुन्दर पुरुष हों, पर इन्द्रिय- 


“सम्पदा आपके पास न हो तो वह सुन्दर पुरुष और सुन्दर स्त्री 


किस काममें आयेगी ? सगोगोपालकोःच्युत: इसोको बोलते हैं गो- 
सम्पदा, धन-सम्पदा | और आपके पास सब कुछ हो, परन्तु आपके 
साथ कोई न हो; आप एकाकी हों--अकेले, बिल्कुल असहाय तो ? 


` सगोगोपालको$च्युत:--महात्मा लोग अगर परमात्माके साथ न हों 


तो परमात्माको लोग पहचानें नहीं । ये गोपालक हैं, ये महात्मा 
हैं--केसे जानें ? अपनी गायरूपी इन्द्रियोंका पालन करके संयम 


'करके ये महात्मा बने हुए हैं । इसलिए ये भगवानुके सहयोगी हैं । 


भगवान्‌ श्रीकृष्णने वुन्दावनका अभो नाम नहीं लिया । अब सोचो 
कि सब कुछ तो है, परन्तु जो नायक है वह अत्यन्त कामी और 
शिथिल विचारका, अहढ़ है तो सारी सम्पदा किस काम आयेगी ? 


“इसलिए : सगोगोपालकोष्च्युतः । श्रीकृष्ण कौन हैं? अच्युत है । “न 
'च्य़वते'--अपने स्वरूपसे कभी च्युत नहीं होते, अपने स्वरूपके 


विपरीत कर्म नहों करते, अपने स्वरूपके विपरीत वाणी नहीं 


“बोलते, अपने स्वरूपके विपरीत भोग नहीं करते, अपने स्वरूपके 


विपरीत ज्ञान नहीं देते । जो कुछ करते हैं, वह अपने स्वरूपके 
अनुरूप करते हैं । अपने स्वरूपसे च्युत कभी नहीं होते : 


'सगोगोपालकोष्च्युत; । 

अब और धन-सम्पदाका वर्णन करते हैं : 


कुसुभितवनराजिशुष्मभृङ्क दिजकुलघुष्टसरःसरिन्महीप्रम्‌ 1 
सधघुपतिरवगाह्य चारयन्‌ गाः सहपशुपालबलब्चुकूज वेणुम्‌ ॥ २॥ 


'कुसुमित वनराजि' : तीन बातकी ओर ध्यान खींचते हैं. 
और सब विशेषण हैं--सरिता, सरोवर और पवंत्त । सरोवर है 
एक तो सरस | सर: वह रस ही है। छिपाकर बोलते हूँ, सरका 
नाम ही रस है, रसका नाम ही सर है। आस्वाद्य होनेपर रस 
कहते हैँ और निर्मल होनेपर उसको सरस्‌ कहते हैं सरसूमें, 
सरमें निर्मेलताकी प्रधानता है और रसमें स्वादकी प्रधानता है !. 
पर दोनों द्रव-पदार्थ हैं, हैं दोनों ब्रह्म-रस | और आप देखो, सरिता 
यानी प्रवाह । इसको वुन्दावनकी भाषामें 'अभिसार' बोलते हैं । 
सरिता बहती रहती है, पहाड़को तोड़ देतो है, पेड़को उखाड़ देतो. 
है, चट्टानोंको तोड़-तोड़कर बहा ले जाती है, सारे अवरोधोंको तोड़ 
देती हे और जाकर समुद्रमें मिलती है। यह वेदिक दृष्टान्त हे :. 
यथा नदः स्यन्दमानाः समुद्रे अस्तं गच्छन्ति । ( मुण्डकोप० ३.२.८ ): 


ami मिलनेके लिए नदियाँ बहती हैं। श्रीकृष्णसे मिळनेके 
लिए गोपियाँ बहती हैं । वह वृत्ति-प्रवाह जो श्रीकृष्णकी ओर है,. 
उसको बोलते हैं सरिता । परन्तु हढ़ता न हो तो ? Tai तीन 
बस्तुएँ चाहिए-सरोबर की निमंलता, सरिताका प्रवाह और 'मही- 
घ्रस्‌'--पर्वत्तकी इढ्ता । याद प्रेम दृढ न हो, दुलमुल हो, 


छिनहि चढ़े छिन उतरे, सो तो प्रेस न होय । 


प्रेम दृढ होना चाहिए और उसकी गति सरिताके समान 
'एकमुख समुद्रकी ओर होनी चाहिए । साथ ही सरोबरके समान 
निमंल-वासनारहित होना चाहिए। अब दो बातें इसके साथः 

ओर जोड़ दी है। यह वृन्दावनका स्वरूप है । यहाँ पवंत है; गिरि- 
राज और सरिता, यमुना और सरोवर तथा ब्रह्महद, गोविन्द- 
कुण्ड, राधाकुण्ड आदि हैं | 


| तो, सरःसम्पत्ति, सरित्‌-सम्पत्ति, पर्वंत-सम्पत्ति ये भी सम्पदाएँ 


हैं, भगवत्‌-सम्पत्ति हैं; पर उनके साथ ओर जोइते हैं : कुपुमित- 
वनराजिशुष्मभूद्धद्रिजकुलघुष्ट | द्विजकुल होनेसे वेदानुसार है । 
इसमें ज्ञान भरपुर है। द्विजकुछ यानो पक्षी भो होता हे ओर 
द्विजकुल यानी ब्राह्मण भो होता है। ब्राह्मण तो वेदोच्चारण 
करता है और पक्षो गुणगान करता है। वेदमन्त्रकः भो गान 
होता है । पक्षो-कुछ घुष्ट है यानी वेद-शास्त्रके विपरीत नहीं है 
ओर “शुष्म-भुङ्ग’ यानी मतवाले भ्रमर हैं। इससे जगतूकी, प्रपञ्चकी 
विस्मृति और रसास्वादन, ये दो चोज निकलीं | फिर 'कुसुमित- 
वनराजि' का अथं है भावके पुष्प खिले हुए हैं; यहाँ शुष्कता नहीं 
है। प्रपञ्चका विस्मरण होकर आनन्द आ रहा है और तत्वज्ञानका 
$ इसमें उल्लंघन नहीं है । ऐसो निमंलता, वृत्ति-प्रवाह और हढ़तासे 
| युक्त है श्रीवृत्दावनधाम, जहाँ भगवान्‌ श्रीकृष्ण विहार करते हैं | 
| ऐसे वृत्दावनमें भधुपतिरवगाह्य चारयन्‌ गाः--मधुपतिने अवगाहन 
किया । अब देखो, श्रोकृष्णको यहाँ 'मधुपति' कहनेका अभिप्राय 
यह है कि गायें चराना श्रीकृष्णका काम नहीं । ब्रह्म क्या कहीं 
गायें चराता है? लेकिन उसके बिना गायें चरती भी नहीं हैं। 


sL योऽन्तः प्रविश्य मम वाचमिमां प्रसुप्तां 
संजीवयत्यखिलशक्तिघरः स्वधाम्ना । 
( साग० ४.९.६ ) 


| ब्रह्मके बिना गायें चरती नहीं । कोई इन्द्रिय काम नहीं 
| कर सकती, यदि चेतन भगवान्‌ भीतर बेठा न हो। लेकिन वेदान्ती 
३ 

कहते हैं वह चरानेके लिए उनके साथ नहीं जाता। जाता है तो 
आभास हो जाता है। शुद्ध ब्रह्म वृत्तिमें आभासित होकर वृत्ति- 
रूप प्रणालीके द्वारा विषय-देशमें जाता है । वहाँ अन्तःकरण 
अवच्छिन्त और विषयावच्छिन्न चेतनकी एकता हो जानेपर 
विषयकी अनुभूति होती है। यह तो ऐसा ब्रह्म है जो समाधिमें 
नहीं-गाः चारयन्‌ का अथ है व्यवहारमें। जिस समय हम अपनी 
इन्द्रियोसे व्यवहार करते रहते हैं, उस समय भी परमेश्वर हमें 
छोड़ता नहीं । गाय चरानेके लिए वनमें आता है । यही इस ब्रह्म 
की विशेषता है। यह श्याम ब्रह्म है। यह तो चरानेके लिए 
गायोंके पीछे-पीछे जाता है । 


अब मधुपतिकी ओर ध्यान दो। यह मधुवंशका स्वामी है, 
राजाधिराज। क्षत्रिय गाय चराने नहीं जाते। पर देखो, यह 
कितना भोला-भाला है, कितना करुण है, कितना सरल है, 
कितना गो-प्रेमी है कि मधुपति होकर भी गाय चराने जाता है। 
जब कोई बड़ा मिनिस्टर या नेता हाथमें झाड, लेकर: सड़ककी 
सफाई करने लगता है तो केसा बढ़िया फोटो खिंचता है। जब 
परमेश्वर, मधुपति अपने पदके अनुरूप कायं न करके उससे छोटा 
काम करने आता है तो उसमें कारुण्य भरा हुआ है, उसमें हित 
भरा हुआ है--यह भाव प्रकट हो जाता हे | 

सधुपतिका दूसरा भाव यह है कि वनमें प्रवेश करते हैं। 
FAN वसन्त आये तो वनकी शोभा बढ़े। मधुपति शब्दका अर्थं 
वसन्त हे । भगवान्‌ श्रीकृष्ण जब वनसें प्रविष्ट हुए तो सारे aa 
मानो वसन्त आ गया, मधुऋतु छा गयी। मधुऋतु मधुपति 
होकर आ गया | 


एक तीसरी बात है। पीनेवाले पीनेके लिए मयखानेमें जाते 

हैं। पर जहाँ पिळानेवाला मधु लेकर पिलानेके लिए स्वयं आये ! 
किसको ? again नहीं, नगरोमें नहीं वनवासियोंको पिलानेक्रे 
लिए, ग्वाळ-त्रालोंको पिलानेके लिए, वहाँके लता-वुक्षोंको पिलानेके 
लिए, वहाँकी सारी पृथ्वीको मधुमयो वना देनेक्रे लिए यदि स्वयं 
'मधुपति अपना मधु लेकर आता है इससे बडी बात और क्या होगा? 


मथुपतिरणगाह्य चारयन्‌ गाः। 


अग्र उपनिषद्की चर्चा करें । वेदोंमें मधुका बहुत वर्णन है। 
उपनिषदोंमें तो 'मधुविद्या' नामक एक मधु-ब्राह्मण ही है। जैसे 
वृहृदारण्यक उपनिषद्में अन्तर्यामी ब्राह्मण ( ३.७) है, वेसे ही 
अधु-ब्राह्मण ( २.५ ) है। उसमें यह बात बतायी है कि यह पृथ्वी 
सम्पूर्ण प्राणियोंका मधु है और सम्पूर्ण प्राणी पृथ्वीके मधु हैं। 
पृथ्वोका स्वाद तब हे जब प्राणो हैं और प्राणियोंको स्वाद तब 
है जब पृथ्वी हे । प्राणी पृथ्वोसे अन्नादिरूप स्वाद लेते हैँ और 
प्राणीसे सेचनादिरूप स्वाद लेती है पृथ्वा | इस तरह इसमें पृथ्वी, 
वायु, अग्नि आदि चौदह पदार्थोका नाम लेकर वर्णन किया 
है कि सब पदार्थ मधु हैँ और जो सबमें हँ, सबका है वह मधु 
कौन है? वह मधु ब्रह्म है। इसे उपनिषदोंमें 'मधुविद्या' बोलते हैं । 
चेदोंमें मन्त्र आते हैं : 

3» सधु वाता ऋतायते मधु क्षरन्ति सिन्धवः. माध्वीनः सन्त्वो- 
'घघीः। सधु नक्तमुतोषसो मधुमत्पाथिव रजः, मधु द्योरस्तु नः 
'पिता सधुसान्नो वनस्पतिसंघुपाँ अस्तु सुर्यः, नाष्यौर्गावो भवन्तु T: 

( शुक्डयजुः० माध्य० Ho १३.२५-२९ ) | 

हमारी धूलिके कण भी मधुमय हों,. हमारे बिन्दुबिन्दु जल 

भी मधुमय हों, हमारी वायुका एक-एक झोंका भी मधुमय हो, 
हमारी नदियोंमें मधु बहे : मधुः क्षरन्ति सिन्धवः हमारी गायें 

सधुमयी हों । तो, यह जो मधु है, वह मधु यानी ब्रह्म है, परमेश्वर 
पुर्णानन्द है। वही रस है : रसो बे सः ( तैत्ति० २७) । ब्रह्म 
मधु है, परन्तु श्रीकृषणके बिना यदि उस ब्रह्मका वितरण करने- 
चाला, पिळानेवाला कोई न हो तो वह ब्रह्म किस कामका ? 
अतएव मधुका पान करानेके लिए भगवान्‌ श्रीकृष्ण मधुपति 
बनकर वुन्दावनभे प्रवेश करते हैं । 


प्रवेश भी केसे करते हें? 'अवगाह्म' अवगाहन करते, डूब 
जाते हैं : 


सधुपतिरवगाह्म चारयन्‌ गा: । 
अवगाहनका अर्थ है, गहरी डुबकी लगाना | 


संस्कृतमें 'वन? शब्दका अर्थ जल भी होता है। ka: 
वृक्ष, तरु, लता आदि । वैसे वृन्दावनमें वृक्षको 'तरु' कहना ज्यादा 
पसन्द करते हैं; क्योंकि एक-एक वृक्ष तीथं है, इसलिए उनको तरु 
कहते हैं। तरु यानी जिनके द्वारा सतरण हो जाय, तर जाय । 
वृन्दावनके वृक्ष वृक्ष नहीं, तरु हैं। तरु इसलिए कि यदि उनका 
आश्रय ले लिया 'जाय तो आप तर जायं-संसारकी विषमतासे 
तर जायें । लता तो साक्षात्‌ गोपी है। जिसमें रति हो उसको 
“रता' बोलते हैं और रताको sar बोलते हैं। संस्कृत पाषा तो 
कल्पवृक्ष ही है । 


, एकः दाब्दः सस्यग्‌ ज्ञातः आास्त्रान्वितः 
सुप्रमुक्तः स्वगं लोके च कासधुय्‌ भवति । 
` ( महामाष्य ६.१.८४ ) 


संस्कृत-भाषामें केवळ एक शब्दको यानो किसी भो शब्दको, 

यदि भलीभाँति पहचान लें और ठीक स्थानपर प्रयोग करें तो 
वह केवळ स्वगंमें नहीं, मत्यंछोकमें भी कल्पतरु हो जाता है। 


फिर, 'वन' यानो भजन : “वन संभक्तो' । संभजनका स्थान, 
एक नयी वात! नेतादृझं संवननं त्रिषु लोकेषु विद्यते। महाभारतमें 
वन शब्दका प्रयोग संभजनके अथंमें है। जहाँ भजन निर्विघ्न हो 
सके उसका नाम वन है । संवनन, संभजन, आराधन । वृन्दावन 
अच्छा वन = वृक्षोंका समूह जहाँ हो, भिन्न-भिन्न वृक्ष जो बिना 
उगाये उगे हों। 'उद्यान' उसको बोलते हैं जहाँ वृक्ष लगाये जाते 
हें । पर ईश्वरसे, प्रकृतिसे, निसगंसे जहाँ वृक्ष पेदा होते हैं उसका 
नाम 'वन' है । श्रीकृष्णने उसमें जसे कोई जलमें अवगाहन करे, 
वैसे प्रवेश किया | 

फिर सहपशुपालबलश्चुकूज वेणुम्‌। पंक्तिकी पंक्ति ग्वालॉकी, 
दस-वीस, पचास-सौ, सब ग्वाल एक-एक वेणु अपने हाथमें लेकर 
बजा रहे हैं : सह-पझुपाल-बलश्चुकूज वेणुम्‌ । 'चुकूज'का अथं है 
“कूजयामास--उच्होने वेणु बजायी । एक साथ हजारों वेणु एक 
ही स्वरमें एक ही तालमें बज उठीं। वळरामजीने भी वेणु अपने 
हाथमें ले रखी थी ग्वाल-वालोंने भी वेणु अपने हाथमें ले रखी थी 
और श्रीकृषणके स्वरमें स्वर, रागमें राग, तालमें ताल मिलाकर 
उन्हींको बाँसुरीके साथ सबने बाँसुरी बजायी : सह पशुपाळबलूच्चु- 
कूज वेणुम्‌। चारयन्‌ गाः-गोओंकी चरा रहे हें और बाँसुरी बजा 
रहे हैं। इन्ट्रियोंके साथ संसारका व्यवहार चल रहा है, रसको 
वर्षा हो रही है। 

वेणु शब्दका अर्थं ही श्रीवल्लभाचायंजी महाराजने ऐसा 
किया है। जहाँ ब्रह्मानन्द होता है, वहाँ व्यवहारमें विषयानन्द 
नहीं रहता । ब्रह्मानन्दमें शान्ति है तो विषयानन्दमें विक्षेप, 
विषयमें हषं हे और शान्तिमें आनन्द । यह वेणु क्या है ? 

चर इश्च वघो-्रह्मानन्दविषयानन्दौ, तो अणू यस्मात्‌ असो वेणुः ॥ 


जिसके सामने शान्तिका ब्रह्मानन्द और विक्षेपका हिषयानन्द 
दोनों फीके पड़ जाये, उनको कोई कीमत ही न रहे । क्योंकि यहाँ 
देखो, वेणु-वादन होनेसे विक्षेप भी मौजूद है और प्रपञ्च-विस्मृति 
होनेसे ब्रह्मानन्द भी मोजूद है । प्रपञ्च-विस्मृति होनेसे ब्रह्मानन्द 
विद्यमान है और क्रियाशील होनेसे विक्षेप भी विद्यमान है। तो, यहाँ 
प्रपश्च-विस्मृति रूप शान्ति है और वेणु-ध्वनि रूप विक्षेप है यहाँ 
ब्रह्मानन्द और विषयानन्द दोनोंका तिरस्कार करके यह विलक्षण 
ब्रह्म भगवान्‌ श्रीकृष्णके रूपमें प्रकट होकर बाँसुरी वजा रहा है । 


_ संस्कृत-भाषामें 'वेणु'का अर्थं होता है, बांस। वनमें स्वाभाविक 
वायुसे जो बजते हैं, उन बाँसोंकी संज्ञा 'कीचक' है। जब प्राकृत 
ai इतना आकर्षण है कि वनस्थ प्राणी उससे मुग्ध हो 
जाते हैं तब हम तो उस ध्वनिकी चर्चा करते हैं जिसको बजाने- 
वाला स्वयं भगवान्‌ है, परमेश्वर है । प्राकृत वायुको प्रेरणासे 
नहीं, ईश्वरीय प्राण-शक्तिसे, और वह भी केबल प्राणोंसे नहीं, 
अघरामृतसे | यह ऐसा चादामृत वृन्दावनमें प्रवाहित हो रहा है | 


व्रजका अर्थ केवल पृथ्वीका, भूगोलका एक भाग नहीं, बल्कि 
सम्पूर्ण जगत्‌ है : गच्छति इति जयत्‌, न्रजलीलि ब्रञः। दोनों 
Ta घाठुएँ हूँ । 

जातहषं उपरस्भलि चविश्यलु--( भाग. १०.३५,१२ ) । भगवान्‌ 
श्रीकृष्णके हृदयमें आनन्द जब उमड़ता है तो वे वंशी-ध्वनिद्वारा 
सम्पूणं विश्वका आलिङ्गन करते हें । बोले : “भाई, जब साकार 
ही होकर आये तो आलिङ्गन हाथोंसे नहीं, वंशी-ध्वनि-से करे! । 


वेदान्तियोंका ईश्वर ऐसा है जो किसीपर दया-माया नहीं 

करता; पर भक्तोंका ईदवर स्वभावसे दयालु है । वह दोनोंपर 
दया करता है। भक्तोंके ईश्वरका एक अलग भाव है, उसका 
स्वभाव अलग हे । पर यह जो वृन्दावनका भगवान्‌ है, वह मुख्य 
रूपसे दयालु नहीं है । अपनी दयाको तो उसने अपने निराकार 
रूपमें छिपा रखा है । बह मुख्यरूपसे प्रेमी है । प्रेमको प्रधानतासे 
भगवत्ता है | 


मुझे यह कहनेमें कोई संकोच भी नहीं है कि जेन और 
बौद्ध ईश्वरको नहीं मानते, परन्तु भगवानको वे भी मानते 
हैं। जेन और बौद्ध ब्रह्मको नहीं मानते, एक अखण्ड सत्ताको 
स्वोकार नहीं करते और सवेव्यापी ईश्वरको भी स्वीकार नहीं 
करते । तथापि भगवानुको जेन ओर बौद्ध भी स्वीकार करते हैं। 
भगवत्ता वुद्धमें है, भगवत्ता महावोरमें है । एक और विलक्षण बात 
है ! शरणागतिको सब स्वीकार करते हैं। बुद्धं शरणं गच्छामि का 
क्या अर्थं है? शरणागति है या नहीं । जेन लोग बोलते हैं: 
आत्तशरणो भव--अपनी शरणमें आओ । शरणागति तो वहाँ 
भी है। आत्माकी शरणागति जेनोंमें है और बुद्धं घम्सं संघ-- 
बुद्धधर्म एवं संघकी शरणागति वोद्धोमें है । इस्लाम-धमंमें ईश्वरको 
शरणागति है तो हमारे यहाँ वृन्दावनबिहारी श्रीकृष्णकी 
शरणागति है | 


अब आप एक शब्दपर ध्यान दीजिये। akad श्रीकृष्ण 
“मुरारि हँ तो वृन्दावनके श्रीकृष्ण 'मुरळी-मनोह्र'। अब 'मुर' 
शब्दका अर्थ देखें! जो हृदयमें ऐंठन पेदा कर दे, उसको “मुर' बोलते 
हैं । कामका नाझ करते हैं द्वारिकानाथ, सत्यभामा-माधव । माघव 
श्रीवल्लभ हैं और सत्यभामा भूनन्दिनी, भूलक्ष्मी हैं। यह जो 
भगवाचूने मुरली ली, इस 'मुरलो' शब्दका अर्थ क्या हैँ? यहाँ 
कामका नाश नहीं, कामक्रा आइलेष है। यह 'लो' धातु जो है, 

वह आइलेषणके अर्थमें है । यह हमारे हृदयमें उठ्नेवाले कामको 
श्रीकृष्णके साथ आदिलष्ट कर देती है। हमारा काम ही श्रीकृष्णमें 
जाकर विलीन हो जाता है । मुरली, हमारे हृदय में जितनी तरह" 
तरहकी ललित वृत्तियाँ हैं, उन सबको ले जाकर श्रीकृष्णके साथ 
जोड़ देती है । 


` जब यह प्रश्‍न उठता है कि हम अपनी वृत्तियोंको किसके साथ 
जोड़ें? हमारा प्रेम केसे उमड़े, हमारा प्रेम कंसे तरंगायित हो? तो 
योगी लोग नादकी उपासना करते हें । जहाँ वाद्य-नादका आश्रय 

, लेकर मनको अन्तमुंख किया जायगा वहाँ 'वितर्कानुगत समाधि' 
होगी और जहाँ अन्तर्नादका आश्रय लेकर मनको अन्तमुंख किया 
जायगा वहाँ 'विचारानुगत समाधि’ होगी; क्योंकि वहाँ सूक्ष्म 
आलम्बन है। जहाँ नादका आलम्बन छोड़ दिया जायगा और 
हमारा मन, हमारी इन्द्रियाँ बिना विषयके ही प्रसन्न हो जायँगी वह 
“आनन्दानुगत समाधि' होगी । जहाँ कर्मका ध्यान छूटकर केवल , 
स्वसत्ताका ही स्फुरण होगा वहाँ 'अस्मितानुगत समाधि' होगी और ; 
जहाँ स्वसत्ताका भी स्फुरण न होकर चिन्मात्रका ही स्फुरण होगा; 
वह विवेकख्यातिपुवंक 'असस्प्रज्ञात समाधि' हो जायगी । 


योगको रीतिसे विस्तारका संक्षेप होता है तो भक्तिकी रीतिसे 
संक्षेपका विस्तार | दोनोंकी गति अलग-अलग है । लीलासे रूपमें, 
रूपसे मुखारविन्दभें, मुखारबिन्दसे नेत्रमें, नेत्रमें फिर रूपका 
आलम्बन छोड़कर निराकारमें स्थित हो जायं-यह योगकी रीति 
है । इसके विपरीत निराकारको साकार बनाया, साकारसे मुखार- 
विन्दमें आये। फिर मुस्कानको देख लिया, चितवनको देख लिया, 
'शरीरकी चेष्टा देख लो, नृत्य देख लिया, लीला देख ठी, ग्वालबाळ, 
गोपी देख छी--इस तरह संक्षिप्तको विस्तीणं, उदीणं कर 

देना भक्तिरसकी प्रक्रिया है, जवकि विस्तीणंको, उदीणंको संक्षिप्त 
कर देना योगकी प्रक्रिया है । सा 


यह जो--चुकूज वेणम्‌-भगवान्‌ श्रीकृष्णने बाँसुरी बजायी, वह 
प्रसङ्ग प्रेमका है । हमारे हृदयमें प्रेम केसे उठे? शान्त-ज्ञानका 
नाम है ब्राह्मी स्थिति, निविषयक ज्ञान-समाधि और उल्ल- 
सित्त-ज्ञानका नाम है प्रेम--थिरकता हुआ ज्ञान, नाचता हुआ 
ज्ञान, तरङ्गायित होता हुआ ज्ञान ! हमारा हृदय क्षीरसागर 
है । वह उल्लसित होता है तो कब होता है? सागरको तरङ्गा- 
यित करनेवाला चन्द्रमा जब आकाइमें रहता है। इधर हमारे 
- हृदयके क्षीरसागरको तरङ्गायित करनेवाला है कृष्ण-चन्द्र । प्रेमका 
उद्दीपक प्रेम होता है । जब मालूम पड़ता है कि सामनेवाला व्यक्ति 
हमसे बहुत प्रेम करता है तो उसके प्रति हमारे हुदयमें प्रेमका 
उदय होता है। नहीं तो एकांगी ही प्रेम ही रह जाता है और 
एकांगी प्रेमको ब्रजमें “सम्पूणं प्रेम” नहीं माना जाता। वहाँ तो 
दोनों ओरसे प्रेम होना चाहिए; समरस प्रेम हो। समरस प्रंमके 
पक्षपाती वृन्दावनी लोग हैं एकांगी प्रेमके पक्षपाती अन्यत्रके 
हमारे साकार प्रेमी हें और केवल दयाके पात्र निराकार KA 
माचनेवाले हँ । सगुण निराकार ईद्वरको माननेवाले दयाके पात्र 
हैं; और नहीं तो अपने पोरुषके द्वारा, सत्कमंके द्वारा ईदवरको प्रसन्न 
करेंगे। पर जहाँ ईश्वर स्वयं प्रेम कर, बाँसुरी बजाकर, नाचकर, 
-गाकर, छूकर खाकर, खिलाकर, अपनी ओरसे प्रेमदान करकर 
जीवोंको आकर्षित करे, उसी प्रीतिकी प्रधानता वुन्दावनमें है । 


वृन्दावनमें केवल जीव ही भगवत्प्रेमी हों, ऐसा नहीं । स्वयं 
भगवानु ही जीवोंके प्रेमी हैं, यह बात प्रकट हुई है। वल्लभाचायं- 
जी इसमें ईदवर-अनुग्रहकी प्रधानता मानते हे । श्री चेतन्य महा- 

प्रभु अनुग्रह नहीं, प्रेमको प्रधानता मानते हें । यह दोनों पन्थोंके 
मतों अन्तर है । 


हमसे (कोई पूछे कि आपको कोन-सा पसन्द है तो हम 
झट कहेंगे : 


यस्यासतं तस्य सतस्‌ ( केनोप० २.३ ) 


हम तो अमतवादी हैं, मतवादी नहीं। इसलिए दोनों मत हमें 
पसन्द हैं। ईश्वरकी प्रधानतासे अनुग्रह और प्रेमीकी प्रधानतासे 
प्रेम; हमें तो दोनों इष्ट हैं, दोनों ही प्यारे हैं। हमें तो जितने 
बल्लमाचायंजी प्यारे हैं, उतने ही चेतन्य महाप्रभु प्यारे हैं। 
हमारे दोनों आचायं हैं । हम दोनोंको नमस्कार करते हैं। फिर 
पूछो, 'शद्धुराचाय', वह तो वे हमारी आत्मा ही हैं। शङ्करा- 
चाय तो हम ही हैं। शद्भूराचार्य और हममें कोई भेद नहीं है 1 
श्रो चेतन्य महाप्रभुको हम हाथ जोडते हैं, अनादरका भाव किसीके 
प्रति नहीं हैं । 

तो आओ : चुकूज वेणुस्‌। भगवाचने बाँसुरी बजायी। 
यह मुरली है। मुर यानी हमारे हृदयमें जो काम है उसको 
भगवानुके साथ जोड़नेवाली है । यह वंशी-ध्वनि गोपियोंके 
कामको भगवानुके साथ जोडने वाली है। आप डरें नहीं काम- 
शब्दसे | काम भी नायकके भेदसे लोकिक और दिव्य दो प्रकारका 
हो जाता है । जहाँ नायक-नायिक्रां लौकिक होते हैं, वहाँ वह 
लौकिक होता है, प्राकृत होता है । जहाँ नायक-नायिका दिव्य 
होते हैँ, वहाँ उनकी दिव्यतासे काम भी दिव्य हो जाता है। 
देखो, श्रीकृष्ण स्वयं अर्थके रूपमें आये हैं धमंकी रक्षाके लिए। 
'कामको अपने साथ जोड़ लेते ओर तत्त्वज्ञान द्वारा मोक्ष देते हैं । 
भगवान्‌ श्रीकृष्णका रूप क्या है ? रुक्मिणीने कहा है: 

रूपं दृशां दुशिमतामखिलार्थलाभ 
त्वग्यच्युताविशति चित्तमपत्रपं मे | 
( भाग० १०.५२.३७). 


“श्रीकृष्ण | निलंज्ज होकर मेरा मन तुम्हारे अन्दर प्रवेश कर 
रहा है; क्योंकि तुम मिल गये तो अर्थ मिल गया । अर्थ तो बाहर 
होता है । वह अधिक प्रिय नहीं है। कोई कष्ट न आये तभीतक 
अर्थ प्रिय होता है । और काम ? जबतक मनकी अनुकूलता रहे, 
इन्द्रियोंकी शक्ति बनी रहे, तभीतक वह प्यारा.लगता है। जवतक 
बुद्धि शुद्ध रहती है तभीतक घमं प्यारा लगता है। मोक्ष तो 
आत्माका स्वरूप ही है। भक्ति-सिद्धान्तके अनुसार भगवान्‌ 
कृष्ण इन चारों पुरुषार्थोके दाता हैं। वे ही अर्थ, काम, धमं, 
मोक्ष देते हैं । 

_ अब गोपियोंको भगवान्‌ बाँसुरी सुना रहे हैं। सुना तो सबने, 
सर्वभूतहित होकर आया है वंशीस्वन | सबके मनको, प्राणको भग- 
बानुने हर लिया, भगवानुकी वंशीने हर लिया । पेड़ भी मधु क्षरण 
करने लगे। अस्पन्दनं गतिमतां पुलकस्तरूणास्‌ (Wo १०.२१. ९९)-- 
वृक्षोंकी रोमांच हो आया । चलनेवाले चल प्राणी निरचल हो गये-- 
प्रकृतिका विपर्यास हो गया । असलमें यह जो प्रकृति बाह्यरूप हो 
गयी है, विकारोन्मुख हो गयी है वह संस्कार द्वारा आत्मरूप हो 
जाय, परमात्मरूप हो जाय; यही तो करना है। यह वंशी, यह नाद 
विकारसे निकालकर संस्कार दे रहा है। 


इसे तो सुना सबने । परन्तु ब्रजकी स्त्रियोंने जो सुना : 
agak å maa Ami स्मरोदयस्‌ । 
कश्चित्‌ परोक्षं कृष्णस्य स्वसखीम्यो$न्ववणंयन्‌ ॥ ३॥ 


“आश्रृत्य <आ-ईषत्‌ श्रुत्वा इति आशुत्य ।' जरा-सा सुना, पूरा 


[ २७ 


CC-0. Mumukshu Bhawan Varanasi Collection. Digitized by eGangotri 


२८ ] [ श्रोमद्धागबत महापुराणमें 


सुननेके लिए तो कानमें मन जाना चाहिए । यह श्रीकृःणसम्बन्धी 
'पदार्थोका स्वभाव है कि यदि कानसे सुनें तो सारी इन्द्रिया 
अपना-अपना गोलक छोड़कर कानमें चली जाती हैं और आँखोंसे 
देखें तो सारी इन्द्रियां अपना-अपना गोलक छोड़कर आँखोंमें आ 
जाती हैं। इन्द्रियां आँख, नाक, कान ये हमारी सभी शरीरव्यापी 
हें। यह आँखका जेसा गोला है, आँखमें जिस पर्देके होनेसे हम 
देख पाते है; वेसा पर्दा वैज्ञानिक उन्नति हारा निमित हो सकता 
-है। उसको हम ललाटमें भी गा सकते हूँ और हाथमें भी लगा 
सकते हैं सांख्य-योग-दर्शनकी इष्टिसे चक्षु-इन्द्रिय नामक जो शरीर- 
व्यापी व्यापक तत्त्व है, उसका गोलक कहीं भी बना दिया जाय 
'तो अपना काम करना शुरू कर देगा। तो, प्रेमियोंकी व्यापक 
इन्द्रियाँ हैं, आँखसे देखो तो आँखमें चलो जायगी । आँखें 
ये an ही रह जायँगी, यदि कानसे सुनें तो बस कान ही 


. कान रहेंगे : 5 
कृष्ण नाम जब ते श्रवत सुन्यौ रो आलो । 
भूलि री भवन हौं तो बावरी भई री। 
हौँ तो भई अब saad री ॥ 


बोलती है: बस, में तो कान हूँ, में तो कान बन गयी कान] जब 
छुआ तो त्वचा वन गयी । जब सूंघा तो नाक वन गयी। जब 
चख छिया तो जिल्ला वन गयी। और जब मनमें प्यार आया 
तो मनोमयी बन गयी !' 


सोहि सोहि Asad रो सन मेरो सथो 
हरिचन्द भेद न परत पहचान है। 
कान्ह भये MARA, घ्रान अये काम्हमय 
हिय में न जानि परे कान्ह हैं कि प्रान हैं॥ 

तद्‌ ब्रजस्त्रिय आशुत्य : इसको वल्लमाचायंजी प्रपंचकी 
विस्मृति शब्दोंमें बोलते हैँ । यानी प्रपंचका विस्मरण हो गया और 
भगवानुमें रति उत्पन्न हो गयी। लीलाके ये ही दो काम हे। 
परमेश्वरके सिवा दूसरेका विस्मरण करा देना--यह नाटक 
नहों, जिससे शिक्षा ग्रहण की जाय । शिक्षा ग्रहण करनेके लिए 
जो होता है, वह नाटक होता है और लोला होती है प्रपंच- 
विस्मारक भगवदासक्ति उत्पन्न करनेके लिए | लीलामें aga नहीं 
होता । लोलामें फलाकांक्षा नहीं होतो । लोलामें अयुक्तता नहीं 
होती । आप देखो, कहते हैं कि “मौन रहते है, ब्रह्मचयं-पाळन करते 
हैं।' पर मौन तामस होता है या नहीं ? agad तामस होता 
है या नहीं ! अरे, मनप्रसाद और भावसंशुद्धि भी तामस होती 
है : मनःप्रसादः सौम्यत्वं सोनमात्सविनिग्रहः ।"“इत्यादि ( गीता 
१८.१६--१९ ) | 


भाव-संशुद्धिको सात्त्विक तब कहेंगे जब उसमें दुराचार न 
हो, फलाकांक्षा न हो और पूरी श्रद्धा हो। ये तीनों बातें जब मन:- 
प्रसाद ओर भावसंशुद्धिके साथ मिलेंगी तो वह सात्त्विक होगी, 
नहीं तो राजस-तामस | दुराचार होगा तो तामस हो जायगी और 
अश्रद्धा होगी तो निष्फळ | इसलिए भावसंशुद्धिक लिए भी यह 


आवश्यक है । 
सुना भगवानुकी बाँसुरीको सबने, परन्तु-- 
तद्व्नजस्त्रिय आश्॒त्य वेणुगीतं स्मरोदयम्‌ । 
शुकदेवजी 'कुष्ण-गोतस्‌' नहीं, वेणुगीतम्‌' बोलते हैं । गानेवाले तो 
श्रीकृष्ण हैं, बाँसुरी थोड़े ही है। पर कृष्णके मुखसे जो लग गयी, 


उसको तुम जड़ मानते हो ? नहीं, वह तो चेतन है गोपियाँ 
श्रीकृष्णका नाम क्यों लें? बोलीं : 'हम तो .बाँसुरी बजानेवालेको 

ad जानतीं, पर बाँसुरी इतनी प्यारी लगती है कि उसीको सुनने 
उसके पास जाती हैं। बाँसुरीवालेको देखने थोड़े हो जाती हैं।' 
यह भी छिपानेका एक भाव है। इसे 'अवहित्या' कहते हैं, प्रेममें 
संगोपन जो है । 

अरे यह तो बाँसुरीने ही जादू किया है। इसका फल क्या 
हुआ ? दूसरोंने सुना तो वे बेसुध हो गये और गोपियोंने 
सुना तो उनके हृदयमें स्मरका उदय हो गया ! 'स्मर' यानी 
काम | उसमें डरने लायक कोई बात नहीं है। अपनी पत्नीको 
एक साड़ीकी आवश्यकता पड़े और वह अपने पतिसे कहे कि “हमारे 
लिए एक साड़ी लाओ' तो वह कोई दूषित काम नहीं है। यदि ._ 
वह पर-पुरुषसे कहती है कि मेरे लिए साड़ी ला दो तब काम 
दूषित होता है। इसीसे ब्रजमें श्रीकृष्णको सव अपना समझते हैं 
और अपने समूचे मनको उनके सामने रख देते हैं। किसी ओरसे 
काम न हो, काम हो तो श्रीकृष्णसे हो । हू 


Iga गोपरासाणां कास इत्यगसत्‌ प्रथाम्‌। 
इत्युद्धवादयोऽप्येतं बाञ्छन्ति WARAN ॥ 
( स० सि० १.२.२०६ उद्धरण ) 


किसीने कहा : गोपी तुम तो प्रेमिका हो।' गोपीने कहा : नहीं 
सखि ! में भला प्रेम क्या जानू ? में तो व्रजेश नन्दके जो नन्दन 
हैं; उनसे स्नेह करती हूं । व्रजेश नन्दबावाको बोलते हैं ओर ब्रजेश- . 
नन्दन श्रीकृष्णको । श्रीकृष्णको ब्रजराज नहीं ब्रनराजकुमार | 


“सखि, हम प्रेम क्या जाने', यह है भक्तक्रा भाव । प्रेमीपचका 
भान भी प्रेमको सीमित कर देता है। अभिमानके आश्रित रहने- 
वाळा प्रेम बहुत संकीण हो जाता है । 'हम बडे प्रेमी हे' यदि यह 
अभिमान आ गया तो समझ जाओ, प्रेम उड़ गया । प्रेमरस ऐसी 

वस्तु H जो अभिमान-सरीखी कठोर वस्तुपर टिक सके । 
ब्रजबाळाओंका जो प्रेम है, उसीको वे अपनी भाषामें काम बोलती 
हैं और उद्धवादि जो महात्मा हैं, वे उसको छुद्धप्रेम बोलते हैं । 


किसीके साहात्म्यका श्रवण होता है, उसके सद्गुणोंका बोध 
होता है, तो उसके सौन्दयं-माधुयंकी ओर आकर्षण होता है। 
'आकषंण होनेपर यदि वह सत्य हो तो उससे मिलनेकी आशा 
होती है। मिथ्या होगा तो मिलनेकी आशा नहीं होगी। जब 
आशा होगी कि वह मिल सकता है, तव प्राप्त करनेकी इच्छा 
होगी। जिससे मिलनेको आशा ही नहीं होगी, तुम सोच लो कि 
“तुमको इस जीवनमें ईशवरका दशन ही नहीं हो सकता तो ta 
प्राप्तिकी इच्छा धीरे-धीरे मर जायगी। यदि तुम यह सोचो 
कि मिलेंगे--राम, मिलेंगे राम, हमें इसी जीवनमें परमेश्वरकी 
प्राप्ति होगी; ऐसा निश्‍चय कर लो तो इस आशाके आते हो आपके 
मनमें उनसे मिलनेके लिए लालसा होगी, उनसे मिलनेके लिए 
व्याकुलता होगी, उनसे मिलनेके लिए तीव्र कामनाका उदय होगा 
और ऐसी कामना आयेगी जो स सारकी कामनाको मिटा देगी । 


यह वेणु-गीत केसा है? स्मरोदयम्‌ । यह आपके हृदयको संसारी 
'कामनासे युक्त नहीं रहने देगा और निष्काम भी नहीं रहने 
देगा | निष्काम हो जाने दो योगियोंको और ज्ञानियोंको । आप तो 
जानते ही हे कि आजकल ब्लक-मार्केट करते हैं निष्काम भावसे | 
निष्काम भावसे वेइमानीकी कमायी आती है । पर भगवान्‌, ईश्‍वर! 
ऐसी निष्कामतासे तो बचाये रखे । पल्टनकी पल्टन पेदा होती 
जा रही है निष्काम भावसे ! यह निष्कामता नहीं, निष्कामता- 
“का उपहास है। ऐसी निष्कामताकी अपेक्षा तो संसारमें किसीसे 
कामना न रहे और भगवत्‌-कामना आकर अपने हृदयमें स्थान 
अना ले, यह आवश्यक है। वह भगवत्‌-कामना कहाँसे आये ? उसके 

लिए है : वेणुगीतं स्सरोदयम्‌ । भगवानुका यह जो वेणुगीत है वह 
स्मरोदय है। हमारे हृदयमें भगवानुके प्रति काम उदय करता है । 


अब एक प्रश्‍न उठता है। जब श्यामसुन्दर वांसुरी बजाते 
हें ओर कोई भाग्यवान्‌ या भाग्यवतो उसको सुनते हैं तब उनके 
हृदयमें श्रोकृष्णके प्रति कामका उदय होता है और उनका काम 
ईश्वरोन्मुख हो जाता है। पर आजकल तो श्रीकृषष्णकी वंशी सुनने 
नहीं मिलती । हमारे हृदयमें श्रीकृष्णके प्रति वेसा शुद्ध काम 
कहाँसे आये ? 


वेणुगोतं स्मरोदयम्‌ का यह भो अर्थ है कि आप वेणुगीतका ` 
अनुसन्धान करें। इसका श्रवण कीजिये, इसका वर्णन कोजिये | 
इसका स्मरण कीजिये, इसके अर्थका अनुसन्धान कोजिये । यह 
वेणुगीत आज भो आपके हुदयमें भगवत्प्रािको लालसा जाग्रतु. 
कर देगा । 5 


काङचित्‌ परोक्षं कृष्णस्य स्वसलीभ्योऽन्ववर्णथन्‌ | 


सभी गोपियाँ वंशी-ध्वनि सुनकर बोलने ही लगती हैं, सो 
बात नहीं है। कोई-कोई ऐसी हैं जो श्रोकृष्णकी वंशी-ध्वनि 
सुनकर बेसुध हो जाती हैं, मौन हो जाता हैं, निनिमेष हो जाती 
हैं। पलक गिरना बन्द हो जाता है, शरीरका हिलना बन्द हो 
जाता है, साँसका पत्ता तक नहीं चलता। निश्चेष्ट हो जाती 
हैं, बंशीध्वनिमें तन्मय हो जाती हँ। परन्तु काश्चित्‌। काइ्चित्‌-- 
का अर्थ है जो मुग्धा नहीं, जो सिद्धा हैं, जो नित्यसिद्ध हैं । 


गदाधरभट्ट भगवत्कथा सुना रहे थे । छोगोंके मनमें यह शंका 
हुई कि इनकी कथा सुनकर और लोग तो रो रहे हैं और इन 
महात्माकी आँखमें तो आँसू ही नहीं हें । उसी समथ एक वृक्षकाः 

पत्ता टूटकर उनके शरीरपर गिरा और 

उनके हृदयमें इतनी आग थी ! उसको इच उतू ul | 
रखा था कि जाहिर नहीं होने देते थे । सबमें इतनी शक्ति नहीं 
होती. कि अपने प्रेमको पचा सकें, पर वे त्तो मर 
अपने प्रेमके जो अनुभाव और सात्त्विकभाव हैं, उनको य. 
और लोगोंके सामने भगवत्कथाका वर्णन करते जा रहे थे। 


सारांश जो मुग्धा हैं, साधनसिद्ध हैं और 

वत्तारमें आयी हैं वे गोपियाँ बंजी-ध्वनि सुनकर हुप हो जाते हा 
प जो ऋषि-मुनि हैं, वे सुननेके लिए जागती रहतो हें-चे 
मी हं। जो गोपियाँ श्रुतियाँ हैं, वे बोलनेके लिए जागतो : 
रहती हैं ओर जो नित्यसिद्ध गोळकसे आयी हैं वे भी बोलनेके : 
लिए जागती रहती हैं। 'कार्चित्‌' का अर्थ है--जो श्रुतिख्पा - 
गोपयां हैं, जो ऋषिरूपा गोपयां हैं, जो नित्यसिद्धा गोपिया है 

वे परस्पर वेणुगीतको चर्चा करती हैं। श्रीकृष्णके सामने नहीं | 
परोक्षं कृष्णस्य । यदि कष्ण सम्मुख हों तो बोले कौन ? वहाँ तो 


दोउ परेँ पेया, दोउ लेत हैं aai, 
इन्हें भूल गईं गेयां, उन्हें गागर उठाइबो। 
वहाँ बातचीत कोन करे? परन्तु जो नित्यसिद्ध 
है वे बातें कर रही हैं। उनका बोलना चाल है। नाल 
हैं वे वक्ता बन गयो हैं, बोळ रही हैं और जो नऋषिरूपा हैं बे | 
श्रोता बन गयी हैं, श्रवण कर रही हैं श्रीकृष्णका वर्णन | | 
श्रीकृष्ण यानी निष्क्रिय ईश्वर नहीं, सक्रिय ईश्वर । 'कर्षति 
म ; । क्षति 
zi खेती करता है हमारे हृदयमें, आकर्षण करता है हमारे 
हृदयमें । चुम्बक भी है चुम्बनधर्मा, अपनी ओरसे ही चूम लेता 
है। ह नहीं, पुरुष नहीं, पुरुषोत्तम है। वे कोई क्लीब थोडे 

ही हैं ! संस्कृत भाषामें ब्रह्मको क्लीब बोलते हैं । 'क्लीब अधाष्टये' 
घातु है। जो धृष्टता न कर सके, उसका नाम है क्लीब । श्रीकृष्ण 
तो ऐसे धृष्ट हैं कि न चाहनेवालेको भी छीनकर ले जायँ । चाहने- 
वाले की तो चर्चा ही क्या है ? भगवान्‌ रामचन्द्रका स्वभाव है 
कि आओ, सामनेसे साष्टांग दण्डवत्‌ करो, विनयपुवंक हाथ जोड़ो 
तब देखते हैं। बड़े ही कोमल स्वभावके हैं, बड़े दयालु हैं--यह 
सब ठीक है। परन्तु जयन्त आकर सामने कौएके वेषमें गिर 
गया और वे देखते ही रहे । जब श्रीजानकीजीने उठाकर उनके 
सम्मुख किया तब उसको संकटसे मुक्त किया । द्वारिकानाथ कृष्ण 
भी चार मुठ्ठी चावल लेकर दृष्टिपात करते हैं। वहाँ चावर छीना; 
यहाँ तो माखन ही छीन लेते हैं, कपड़ा ही छीन लेते हैं, दुध छीन 
लेते हैं, | ये तो कृष्ण हैं, कृष्ण ! 


तो, यहाँ श्रीकृष्ण उपस्थित नहीं हैं। उपस्थितिमें वर्णनका 
प्रसंग नहीं है : परोक्षं कुष्णस्य । परोक्षरूपसे वर्णन करती हैं । 
यदि कृष्ण कहीं उन्हीं सखियोंमें वेश बदल. आ बेठे हों तो उनको 
कितना आनन्द आयेगा कि गोपियाँ हमसे कितना प्रेम करती 
हँ! फिर, स्वसखीभ्यः--वे सबसे वर्णन नहीं करतीं, अपनी 
सखियोसि वर्णन करती है । जो यूथ्य हैं, अपने यूथकी जो गोपियाँ 
हैं, अपने हृदयको जिनसे छिपाया नहीं जा सकता उनसे वर्णन 
करती हैं। अन्वबणंयन्‌-इसका अथं है 'वणितस्‌ अनु अवणंयन्‌?, 
जेसी वंशी-ध्वनि सुनती हैं, वैसा वर्णन करती हैं। पर वर्णन . 
FAR होता क्या है? 


तद्दणयितुमारब्धाः स्मरन्त्यः कुष्णचेष्टिस्‌। | 
नाऽशकन्‌ स्मरदेगेल विक्षिप्रमनसो नुप॥ ४॥ 


उन्होंने वर्णन आरम्भं तो किया, परंतु श्रीकृष्ण-चेष्टितका . 

स्मरण हो आया | चेष्टा होता है' शरीरनिष्ठ; जैसे आँका हिला 
देना चेष्टा है। संकेतसे किसीको बुला लेना चेष्टा È | 


लीलामें सखाकी भी जरूरत पड़ती है, पर चरित्र जो होता 
है वह लोकादशं होता है । चरित्रमें लोकके लिए आदश होना 
चाहिए तो लीछामें आनन्द होना चाहिए । अपने ही शरीरमें 
gel हिलाना, आँख हिलाना, मुस्कराना, कमर हिलाना, पाँव 
हिलाना-ये सब चेष्टाएँ हैं। कृष्णकी वशी-ध्वनिका वर्णन करते- 
करते स्मरन्त्य. झण्णचेष्टितम्‌ गो[पयांको तो दीखने लगा कि बाँसुरी 
बजाते समय उनको आँख केसे चलती हैं. उनकी माहे केसी उठती 
हैं, उनका सिर केसे हिलता है, उनकी ठुट्टी केसे चलती है ! देखो, 
सुनोगे बाँसुरी और मनमें उदय होगी श्रीकृष्णकी चेष्टा। 


स्मरन्त्यः यहाँ स्मर नहीं, स्मरण है-भगवत्स्मरण है, जो 
सम्पूर्ण विपत्तिको मिटाता है। भक्तोंको कोई विपत्ति नहीं। धनहरण, 
'स्वजनमरण, भवन-दहन और वन-गमन भी भक्तोके लिए विपत्ति 
नहीं है। उनके लिए भगवानका विस्मरण ही सबसे बड़ी विपत्ति 
'है। जब भगवानुका स्मरण होने लगता है तो उनकी विस्मरण- 
रूप विपत्ति नष्ट हो जाती है। आप एक मिनट श्रीकृष्णका स्मरण 
'कीजिये--आँख बन्द करके कीजिये या खुली आँखोसे कीजिये । 
जितनी देर आपके सामने वह अनुग्रहभरी भौंहोंवाली, प्रेमभरी 
इृष्टिवाली, मन्द-मन्द॑ मुस्कानवाली, पीताम्बरधारी साँवरी-सलोनी 
मूति स्फुरित होगी उतनी देर क्या आपको किसी दुःखका अनुभव 
होगा? आप एक मिनट आँख बन्द रखिये, यदि एक मिनटके लिए 
श्रोकुष्ण-स्मृति आपके दुःखको दूर कर सकती हे तो आपको 
आजोवन एक महोषधि प्राप्ति हो गयी । आप घण्टेभर स्मरण 
'कोजिये, घप्टेभरका दुःख दूर हो जायगा। दिन भर स्मरण 

कीजिये, दिनभरका दुःख मिट जायगा | स्मरणका “मद' स्मरण . 
करनेपर भी बना रहेगा । 


स्मरस्त्यः कृष्णचेष्टितम्‌ । स्मरन्तोका एक अर्थं होता हे वह 
स्मरमयी हो गयी । स्मरन्ती माने स्मरभावापन्न, बिल्कुल काममयी 
हो गयी। स्वयं श्रीकृष्णमयी हो गयीं गोपियाँ। और नाशकन्‌ 
स्सरवेगेन विक्षिपरसनसो नुप--वर्णन नहीं हो सका। क्यों नहीं 
हो सका ? योगमें चित्तकी शान्ति होती है । वेदान्तियोंको शान्ति 
अभीष्ट नहीं, उनको अज्ञान-निवर्तक ब्रह्माकारवृत्ति अभीष्ट है । 
वेदान्ती वृत्तिवादी होता है, शान्तिवादी नहीं । कुछ लोगोंने 
जो वेदान्तका अनुवाद किया है, वह शुद्ध नहीं है । वेदान्ती यानी 
निर्भय, वेदान्ती यानी निह॑न्द्र चाहे शान्ति रहे, चाहे विक्षेप, - 
दोनोंमें सम । युद्धभूमि और एकान्तगुहा, दोनोंमें जिसको समत्वः 
आ जाय, उसका नाम वेदान्ती है। अभयं वे जनक प्राप्तोऽसि 
( वृहृदा० ४,२.४ )--वेदान्तसे अभयप्राप्ति होती है । वेदान्ती तो 
वृत्तिवादी हैं ही, भक्त भी वृत्तिवादो हें । भक्त विशिष्ट वृत्तिवादी 
हैं तो वेदान्ती निविशेष वृत्तिवादी | इसलिए भक्त और वेदाल्तीमें 
वृत्तिकी दृष्टिसे कोई अन्तर नहीं । निर्विशेष वृत्ति अज्ञानके 
निवारणमें समर्थ है तो विशिष्ट वृत्ति प्रपञ्चके विस्मारणमें समथं है ॥ 
फलतः विस्मृति हो गयी : 


नाशकन्‌ स्सरवेगेन विक्षिप्रमनसो नुप। 


1 लोग कहते हैं कि भगवान्‌ मिलेंगे तो बड़ी शान्ति मिलेगी | र 
अरे, यह ऐसा भगवान्‌ मिला जो भगवान्‌ स्वयं शान्त नहीं, . 
जो नाचे-कूदे, गाये-बजाये, हँसे-खेले : 


तदेनति तन्नेजति तदुद्रे तद्वन्तिके । ( इथोप० ५) 

जब ऐसा चक्कर लगानेगला भगवान्‌ मिला तो वह मनको 
शान्ति देनेवाला केसे होगा ? तो, गोपियोंको मिला विक्षेप | 
भ्रेमके रास्तेमें चलो और रोनेसे डरो व्याकुल होनेसे डरो 

तो होगा ही नहीं । गोपियोंका मन विक्षिप्त हुआ । परन्तु विक्षेप 
कैसा हुआ ? प्रेमके विक्षेप और संसारके विक्षेपमें बहुत अन्तर 
है | गोपियोंका मन शरीरसे निकला और वहाँ पहुँच गया जहाँ 
भगवान्‌ श्रीकृष्ण वन्दावनमें प्रवेश करते हैं | 


बर्हापीडं नटवरवपुः कर्णयोः कर्णिकारं 

fragata: कनककपिञ्ञं वेजयन्तों च माछाम्‌ । 
KET वेणोरधरसुधया पुरयन्‌ गोपवृन्दे- 

वृन्दारण्यं स्वपदरमणं प्राविशद्‌ गीतकीतिः॥ ५॥ 


यह है, गोपियोंका विक्षेप । श्रीवल्लभाचायंजी महाराज कहते 
हैं कि वर्णन कर नहीं सकीं, मन विक्षिप्त हो गया | इसके बाद 
बर्हापीडका क्या अर्थ होता है, यहाँ पूवंप्रसङ्गसे 'वर्हापीडं' की 
क्या सङ्गति है ? वे कहते हैं : यह गोपियोंके मानसका वणंन है। 
यह्‌ उनके विक्षेपका ही वर्णन है कि गोपियोंका मन विक्षिप्त होकर 
भगवानु श्रीकृष्णके साथ-साथ चल रहा है । 


mesg गीतकीतिः। वनमें प्रवेश कर रहा है । अब वह प्रवेश 
केसा है ? बर्हापीडं नटवरवपुः। पहले सिरको ही लिया उन्होंने । 
नहीं तो चरणारविन्दसे वर्णन प्रारम्भ करते हैं। जो दासानुदास 
होते हैं, वे पहले भगवातूकी ओर नहीं देखते, दासकी ही ओर 
देखते हें । शत्रघ्नजी रामचन्द्रजीकी ओर नहीं, भरतजीकी ओर 
देखते हैं, वे दासानुदास हैं । हनुमानूजी भगवानुके चरणारविन्दकी 
ओर देखते हैं, दास हैं। लेकिन गोपीकी नजर जो उठी तो कहाँ 
जाकर लगी ? बर्हापीडम्‌ । सिरसे भी ऊपर चली गयी । इतने 

जोरसे आँख उठायी गोपीने कि उसकी आँख तो एक साथ 
मुकुटकी ओर चली गयी । 

यहाँ बहुं शब्द “ब्रह्म” का ही वाचक है । छिपाकर ae 
का एक नाम 'बहं' रखा हुआ है। भागवतमें जहाँ भगवानका 
सांगोपांग निरूपण है, वहाँ ब्रह्मलोक हो भगवानका मुकुट है, 
ऐसा वर्णन आता है । “बह “वृह” धातुसे बनता है जिसका अथं है 
मोरका पुच्छभाग । वैसे तो मोर बहँको समेटकर रखते हैं, पर जब्र 
नाचना होता है तो वह aj फेल जाता है, वृद्धिको प्राप्त हो 
जाता है। भगवानुके सिरपर ऐसी चीज है कि जरा-सा इनका 
नाम है, जरा-सा इनका रूप दीखता है। लेकिन जेसे कोई 'छगुनी 
पकड़कर पहुँचा पकड़ ले” वैसे ही ये भगवान्‌ नन्हे-से होकर तो 
हृदयमें आते हैं और फिर बढ़ जाते हैं। पाँव इनका ब्रह्मा ही पकड़े । 


ब्रहम पुच्छं प्रतिष्ठा ते० २.५ ) तेत्तिरीय-उपनिषद्का कहना 
ही है कि ब्रह्म तो पूँछ है। वहाँ पूछ बताया और यहाँ पिच्छ बता 
दिया। तीतरकी तो पूँछ होती है, पर यह तो मोरकी होनेसे 
पूँछ नहीं, पिच्छ है, ae है। 

अच्छा, मोरपङ्ख है सिरपर--एक पक्षीका गिरा हुआ अङ्ग | 
किसी महात्मासे जाकर पूछो कि इसको छुकर क्या करना चाहिए? 
तो हाथ धुलाये बिना नहीं मानेगा। कहेगा : 'सो भी सावुनसे 
नहीं, माटीसे धोकर आओ, मोरकी पाँख जो है।' मृगचम भी हो 
तो भजन करनेके लिए हम उसको शुद्ध मानते हैं, परन्तु उसपर 
भोजन करना था उसपर सोना या उसपर बैठना शास्त्रोक्त 
नहीं है । शास्त्रोक्त विधि तो केवळ भजन करनेके लिए है, भोजन 
करनेके लिए नहीं । मृगचर्म विधिशुद्ध है, वस्तुशुद्ध नहीं। हमने 
बचपनसे घर्म-शास्त्र घोटा है, धर्मशास्त्रियोके बीच रहे हैं। 
हमारे बाप-दादा धर्म-शास्त्री थे, व्यवस्था देते रहे। तो, अब 

'तुम देखो यह मोरकी पाँख सिरपर लगाना कौन-सा घमं है ? 


[ ३९ 


यह तो इसने पहलेसे हो झंडा फहरा दिया कि तुम लोग 
ज्यादा स्मृतिशास्त्रके चनकरमें मत पडो, श्रौत-कर्मके चवक्ररमें 
मत पड़ो, योग-मीमांसाके चक्करमें मत पड़ो। यहाँ तो एक 
चिड़ियाकी पाँख सिरपर बैठी हुई है जिसे छूना नहीं चाहिए । ऐसी 
चीज सिरपर बेठो हुई है कि यह हम लोगोंकी ज्यादा जाँच पड़ताल 
नहीं करेगा कि यह ब्राह्मण है या नहीं, यह धर्मात्मा है या नहीं, 
DDN या नहीं; कारण खुद ही मोरकी पाँख लगाकर 
आया है। 


ब्रजका एक पक्षी; पक्षी भी राधारानीका प्यारा । फिर ag 
श्रीकृष्णके वंशी-वादनको देखकर नृत्य करता है । श्रीकृष्ण- 
यामलमें यह प्रसंग है। वहाँ पिच्छ गिर जाता है और उसको 
उरस्कार समझकर भगवान्‌ श्रीक्कष्ण सिरपर घारण करते हैं। ag 
वृन्दावनके मयूरका पिच्छ है । 


बहाँपोर्ड नटवरवपुः । नट भी वनकर आते हैँ और वर भी । 
ब्र्महृष्टिसे नट हैं और गोपियोंकी दृष्टिसे हैँ वर । आज भगवान्‌ 
दुल्हेका वेष धारण कर आता है। यह गायत्रीका 'वरेण्यम्‌' है। 
वरेण्यं जो में वर है वही 'नटवरवपु:' होकर आज आ रहा है। 
आओ, आओ, आज दूसरा रिव्ता इससे नहीं रखना है । बस, यही 
सम्बन्ध इसके साथ बनाना है ! 


व्यवहारमें, जीवनमें दिनभर काम करते-करते लोग विश्रामको 
भी आवश्यक मानते हें । विश्राम न मिले तो अच्छेःसे-अच्छे काम 
भी रूखे बन जाते और उन्हें सम्पादन करने की शक्ति क्षीण हो 
जाती है। मन सदेव कुछ-न-कुछ चिन्तन करता ही रहता है । 
ऐसा चिन्तन करता है कि कहीं राग हो जाय तो कहीं द्वेष । 

. कहीं सतानेका ही तनाव बन जाय, तो कहीं फंसानेका तनाव | 
इन विविध तनावोंको उत्पन्न. करनेवाले. क्रिया-कलापों, भावोंमें 
-मन सदव संलग्न रहता है। इसलिए आओ, एकबार इसे तनावके 
इस वातावरणसे थोड़ी देरके लिए अलग कर भगवानुके रसमय, 
मधुमय, लास्यमय लोकमें ले चलें | 1 


क्या आप थोड़ी देरके लिए भी अपने मनको संसारसे अलग 
नहीं कर सकते ? आप विश्वामके लिए कदमीर, स्विटजरलेंड तो 
जा सकते हैं और वहाँ महीनों बिता सकते हैं; लेकिन इतनी 
सामर्थ्यं नहीं कि चौबीस घण्टोंमेंसे थोड़ी देरके लिए भी मनको 
संसारसे हटाकर भगवानुमेँ लगा सकें और यहाँके राग-देषपुणे 
असन्तुलित वातावरणसे अपने आपको मुक्त कर सकें! तब तो 
आप पराधीन हो गये । इसलिए आयें, थोड़ी देरके लिए संसार- 
को संसारमें रहने दें। टूकान-दुकानपर रहे, मकान-मकानपर, 
परिवार-परिवारमें. तथा शरीर धरतीपर रहे और अपने मनको 
मुक्त वातावरणमें छे चलें। मनको विश्राम देनेकी (गह एक 
युक्ति है । विश्राम तभी होगा जब रस मिलेगा । विश्वाममे शान्ति 
है और शांन्तिमें शक्तिका उदय होता है। आपका पौरुष भी तभी 
जाग्रत्‌ होगा जब आपके मनको शान्ति मिलेगी । सध्या आते-आते 
जब शरीर थक जाता है और थोड़ी देर रात्रिमें विश्राम कर लेते 
हैं, तो प्रात: फिर ताजगी आ जाती है। तो, आओ भगवान्‌- 
की एक रसमयी लीलामें प्रवेश करें । 


बर्हापीडं नटवरवपुः कर्णयोः कर्णिकारं 
विज्ञद्‌ वासः कनककपिशं चेजयन्तीं च सालास्‌ । 


बर्हापीडस्‌ । देखो, बहुं = मयूरपिच्छ का, आपीड = एक मुकुट 
भगवान्‌ श्रीकृष्ण पहने हैं जो कभी फेलता है तो कभी सिमटता- 

-है । भगवानुके सिरपर मुकुट जड़ हाकर नहीं, चेतन होकर हो 
निवास करता है। जिस वस्तुका सम्बन्ध परमेश्वरसे होता है, 
उसमें संकीणं चेतनाका लोप होकर पृर्ण-चेतनाका बोध रहता 
है । वह जीव-चेत्तनासे नहीं, ईश्वर-चेतनासे काम करता है। व्यष्टि- 
“चेतना ki समध्टि-चेतनासे काम करता है । यही भगवत्‌-सम्बन्ध- 
"का 'लास' है । 


जो मोर-मुकुट उनके सिरपर है, उसमें आंखें ही. आँखें हैं। 
मानो भगवान्‌ कहते हैं कि मेरे प्रेमी व्रजवासियो ! मैं तुम्हे दो 
आँखोंसे ही नहीं, लाख-लाख आँखोंसे देखना चाहता हूं । अपने 
प्रेमीको देखनेके लिए भगवानुके पास दो नहीं, लाख-लाख 
आँखें हैं । 

फिर जानते हैं, मोर-पंखोंसे हवा की जाती है। भगवान्‌ 
कहते हैं : “आओ प्रेमियो ! हम हाथमें पंखा लेकर नहीं, सिरपर 
पंख लगाकर तुम्हें हवा करते हैं। तुम्हें मृदु, मधुमय, मधुर, 
सुखमय, शीतल-मन्द-सुगन्धका संस्पर देते है वायु देते हैं ।' 


वे कहते हैं : आओ हम तुम्हें अपने मोर-मुकुटका छत्र लगाते 
हैं।' आपने सुना होगा--श्रीकृष्ण कहीं जा रहे थे। चल रहे थे 
मन्द-मन्थर गतिसे, बड़े प्रेममें । प्रेमकी चालमें नृत्य होता है 
और प्रेमकी वोळीमें संगीत । प्रेमसे हृदयमें द्रवता आती है । प्रेम 
' रसका उल्लास है, रसकी तरंग है। तो, चलते-चळते भगवाचुने 
देखा कि राधारानीके चरणोंके चिह्न घरतीपर अंकित हैं और उन 
पर धूप पड़ रही है। तो, वे झुककर खड़े हो गये कि उनपर gg 
न लगे । वास्तवमें राधारानी नहीं और न उनके चरण ही हैं, 
` केवळ हैं चिह्न ! 


ओहो ! प्रेमी ऐसा होना चाहिए जो अपने प्रियतमके चरणः 

RAR भी धूप, गरम हवा न लगने दे । इस तरह वे इस मोर- 
मुकुटसे अपने प्रेमियोंपर छाया करते हैं ! 


आप देखेंगे, वृन्दावनमें दो सम्प्रदाय हैं। एक सम्प्रदायमेँ 
भगवानुका मुकुट दाहिने लगता है और बाँयी ओर श्रीराधारानी- 
का दर्शन होता है। दूसरे सम्प्रदायमें बाँयी ओर मुकुट छटकता 
है कि हम अपने मोर-मुकुटसे श्रीराधारानोपर छाया कर दें, 
उन्हें छिपा लें अपने मुकुटमें । 


प्रेमका स्वभाव ही है ऐसा करना, जिससे अपने प्रियतमको 
सुख पहुँचे। अपने प्रियतमके सुखमें सुखी होनेमें तो स्वसुख आ 
ही जाता है। वृन्दावनी छोग तो कहते हैं कि 'हम अपने प्रियतम- 
के सुखको ही सुख मानते हैं । तत्सुखघुखित्वन्‌ यह उनका पारि: 
भाषिक शब्द है । 


वे मानते हैं कि जितना-जितना प्रियतमका सुख बढ्ता है, 
उत्तना ही हमारा भी सुख बढ़ता है और जितना प्रियतम हमें 
सुखी देखते हॅ, उतना ही उनका सुख बढ़ता है। इस तरह जब 
दोनों सुखोंमें एक होड़ लगती है तो प्रियतमके हो सुखकी वृद्धि 
होती जाती है, उसमें स्वसुखकी दुर्वासनाके लिए स्थान नहीं है। 
इस तरह तो जब भगवान्‌ मयूर-पिच्छका मुकुट धारण करते हैं 
तो प्रियाजी सोचतो हैं कि हमारे पाले मयूरकी पाँखका ये इतना 
आदर करते हैं तो हमारा कित्तना करेंगे ? 


वैसे श्रीमद्भागवतमें यहाँ 'आपीड” शब्द क! प्रयोग मुकुटके 
लिए है, किन्तु 'पीडा पहुँचानेवाला' अर्थ में भी इसका प्रयोग 
देखा जाता है। जैसे : कुवल्यापोड | कुवलय = भूमण्डलको और 
आपीड=पीड़ा पहुंचानेवाळा । 'कुवळ्यापीड' नामक हाथी जब 
चलता तो धरतीको पोड़ा पहुँचाता चलता था । जैसे : चलत ` 

[ ४३: 
दसानन डोलत धरनो, वेसे ही 
धरतीको पीड़ा पहुँचती थी | = गा Sa 


है, लेकिन उसके पास सम्पदा न , शक्ति न हो, उसमें 
EENE लोग निवास a करते हों दी उन भ 
भळमानुसोके बिना उसकी क्या शोमा होगी ? इसी तरह Ta 
बहुत विशाळ है; देश, काल और वस्तुसे अपरिच्छिन्न है | किन्तु 
जब वह श्रीकृष्णके रूपमें सिमिट कर पैदा होता है तो सम्पूणं 
्रह्मको बिखरी सुन्दरता साढ़े तीन हाथकी मूतिमें सिमटकर 
महत्वपूर्ण बन जाती है । कोई चीज फेलनेसे महत्त्वपुर्ण होती है 
और कोई चीज सिमटनेसे | तो, विस्तीणं तत्वका नाम है 
अह्य और आकतिमानुके रूपमें प्रकट ब्रह्मका नाम है श्रीकृष्ण! | 
स्पष्ट है कि ब्रह्मानन्दमे किसीकी रुचि ही नहीं होती, पर श्रीकृष्ण- 
Mata रुचि देखी जाती है । इसीलिए कहा : बर्हापीडं 
Sg 


नटवरबपुः | बहुत कठिन है कि चंचल मनको अचंचल पर- 
मात्माके साथ जोड़ देना | यह अपने स्वभावका परित्याग नहीं 
करता । भगवानुने सोचा, चंचल मन हमारे साथ मैत्री नहीं कर 
पाता तो चलो, हम ही स्वयं चंचल बनकर उसके साथ मैत्री करें । 
अनुग्रहका यह भी एक प्रकार है । मैंने बड़े लोगोंकी यह कुशलता 
देखी कि उनके पास कोई राजनीतिज्ञ आ जाय तो राजनीतिकी 
बात करने लगते हूं। कोई वेदान्तो आ जाय तो वेदान्तकी बात 
करते हूं, अपनी बातें नहीं करते-उससे उसकी रुचिको ही बात 

“करते हे । फिर वह सोचता है कि ओह ! हमारे विषयमें तो इसको 

बड़ी दिलचस्पी है । इस तरह वे अपने पास आने-जानेवालोंको 
'पकड़ लेते हे । इसी तरह श्रीकृष्णने भी सोचा--'अच्छा, तुम 
"हमारे घर नहीं आ सकते तो हम तुम्हारे घर आते हैं। तुम 
हमारी तरह नहीं बन सकते तो हम तुम्हारी तरह हो जाते हैं। 
इसीलिए कहा : नटवरबपुः। चंचल मनसे मिळनेके लिए, मनके 
"सजातीय बनकर भगवान्‌ प्रकट हुए । 


इसमें एक रूप है 'नट' और दूसरा रूप है 'वर'। शंकरजीको 
“नटराज' बोलते हे और श्रीकृष्णको 'नटवर'। शंकरजी सपं 
'घारणकर नृत्य करते हैं तो श्रीकृष्ण सपंके सिरपर नाचते हैं। 


एवं परिश्रमहतोजसमुन्नतांसमानम्य तत्पृथुशिरःस्वधिरूढ आद्यः 
'तनपूर्धरत्ननिकरस्पर्शातिताञ्ज - पादास्बुजोऽखिलकलादिगुरु-नंनतं.॥ 
(anto १०.१६.२६ ) 


'संसारकी जितनी कलाएं हैं--स्थापत्य-कला, गान्धरव-कला आयु- 
बॅद-कला, घनुर्वेद-कला, ज्ञानकला, प्रेमकला, सबके आदिगुरु 
भगवानु श्रीकृष्ण हें । इसीलिए उन्होंने अपनेको 'कलानिधि' 
'चन्द्रके वंशमें प्रकट किया | 


नटवरवपुः बिश्चद्‌। उन्होंने श्रेष्ठ नटका श्रीविग्रह धारण 
किया है और 'वर' नहीं, ‘qag धारण किया है | 
_ 'नटवर' का अर्थ बहुत विलक्षण है। एक पुरानी कथा सुनाता 
हें । हिमाचलने अपनी कन्याका विवाह विष्णु भगवानुसे निश्चित 
'कर दिया | सगाईकी तिथि निश्चित हो गयी | 


इससे पावंतीजीको बड़ा दुःख हुआ। कारण, उन्होंने तप 
किया था कि विवाह करूँगी तो शिवसे, विष्णुसे नहीं । शामके 

समय दो सखियोंको लेकर वे केळाशकी एक गुफ़ामें जाकर छिपः 
गयीं। रातका समय था, बड़ा डर लगने लगा | आद्रशुक्ः 
तृतीयाका दिन था। उन्होंने आग जला ली और आगमें छकड़ी 
डाल-डाल कर, प्रकाशकर केलाशकी TEIN रात बिता ली । 


हिमाळयने सव जगह दुंढवाया, कहीं पता नहीं चला । बडो 
कठिचाईसे मालूम हुआ कि वह तो केलाशकी गुहामे है | उन्होने 
उसे जाकर मनाया N लेकिन पावंतीजीने कहा : "में तो शिवसे 
ही ब्याह कहगी | हिमालयने कहा : 'अच्छो बात है, हम विष्णुके: 
साथ विवाह नहीं करेंगे । किन्तु शिव आकर स्वयं मांगें कि तुम: 
अपनी कन्याका विवाह मुझसे करो, तब करेंगे ।' 


पार्वंतीजीने शिवजीके पास यह समाचार भिजवाया । शिवजीने 
कहा : अच्छा हम माँगेंगे ।” उन्होंने नटका वेष बनाया ओर 
हाथमें डमरू लेकर हिमालय महाराजके दरबारमें आये और 
बोले : ‘हम अपनी कला दिखायेंगे | तय हो गया और शिवजीने- 
ऐसो कळा दिखायी, ऐसा नृत्य किया, ऐसा वाद्य बजाया कि . 
हिमावान्‌ मुग्ध हो गये और बोले : “नट! तेरी जो इच्छा हो, ata: 
ले।' नटने कहा : 'में माँगूं सो दोगे ?' हिमवान्‌ उन्हें पहचान 
नहीं पाये । बोले : 'हाँ ।' शिवने कहा : 'अच्छा तो हम तुम्हारी 
बेटी माँगते हैं !' 

अब तो हिमवान्‌ बड़े नाराज हो गये । बोले : 'निकालोः 
इसे.।' तबतक शु रजी हसकर 'बोळ उठे : 'में तो शिव हूँ, कोई 
मदारी थोड़े ही हँ । माँगनेके लिए आया था, माँग लिया !' और 
वहाँसे चले गये । फिर उनका पावंतोजीके साथ विवाह हुआ | 


तो, शिवजी नट क्यों बने? पार्वतीको पानेके लिए] ओर 
श्रीकृष्ण नटवर क्यों बने ? अपने प्रेमी भक्तोको पानेके लिए | 

'वे ईशवरसे नट बन गये और अपने प्रेमियोंके प्रेमपर अपनी 
ईश्वरता न्योछावर कर दी कि “चली जा री ईश्वरता ! मुझसे 
अलग हो । में तो नट बनकर रहुँगा नाच-गाकर बजा-बंजाकर 
' रिझाऊंगा । वन-वनमें गाये चराऊंगा | छेड़-छाड़ करनेवाला, 
:माखन-चोर लीलाविहारो और रसिया बनूंगा और अपने प्रेमियोंको 
-रिझाऊंगा ।' इसोके लिए है भगवान्‌ श्रीकृष्णका नटवर रूप ! 


वे केवल नट ही नहीं, वर भी हैं। 'वर' शब्दका अर्थ दोनों 
AA होता है । जो वरण करे सो भी वर। 


यमेनेष वृणुते तेन लभ्यः। 
( मुण्ड ३.४.३, कठोप० २.२३ ) 


श्रुतिका कहना है कि वह स्वयं वरण करता है। जिसे वह्‌ 
पसन्द करता है कि यह चेतन जीवात्मा मेरे पास आये और मुझसे 
“प्रेम करे, नहो ईश्वरको पाता है। चेतन शब्दका प्रयोग मैने 
श्रीरामानुज-सम्प्रदायके अनुसार किया है। भगवान्‌ पहले देखते 
“हँ कि यह जीव तो हमारे अनुकूल है। इसके हुदयमें हमारी 
भक्तिका उदय हो, यह हमें प्राप्त करे। यह संकल्प पहले भगवान्‌- 
के हृदयमें उदित होता है तब उसके संकल्पानुसार जीव ईदवर- 
'के मार्गमें चलता है--ऐसा श्रीरामानुज-सम्प्रदायका विचार है । 


'वरवपुः' का दूसरा अथे है कि हम ब्रजमें आये हैं तुम छोगों- 
'को वरण करनेके लिए । ब्रह्म वर बनकर इसलिए आया है कि 
वह जीवोंका वरण करे ओर जीव उसका वरण करते हैं। ये 
'जीव भी वर है। वर कन्याका वरण करता है या कन्या वरका ? 
श्रीरामानुज-सम्प्रदायमें मानते हें कि ईश्वर जीवका वरण करता 
-है।' शद्धुर-सम्प्रदायमें मानते हैं कि जीव ईरवरका वरण करता 

है । एक लोकाचायंका भी सम्प्रदाय 
गुरु इश्वरके लिए जीवका वरण करताहि दमत सि 
चलते है | 

१. जीव पसन्द करता है ईइवरको | 

२. ईश्वर पसन्द करता है जीवको । 

३. गुरु बीचमें पड़कर जीवको ईदवरके साथ जोड़ देता है। 


नटवरवपुः । 'वपुः'का अर्थ है, अमृत-वर्षीः 'वस्‌ अमृतं पुष्णाति 
इति वपुः।' आज विशेष वेषभूषा धारण कर, नटवर बनकर 
गते हुए आये हें । यह नाचता हुआ परमेद्वर है । क्षमा करें, 
न्तियोंका ईश्वर नाचना नहीं जानता | ईसाई, मुसलमान ओर 
आयंसमाजियोंके ईश्‍वरको भी नाचना नहीं आता। यह तो 
“हमारे साकार ईश्वरकी ही करामात है कि वह अमृतको वर्षा 
“कर लोगोंको अपनी ओर आकृष्ट करता है | 


aF शब्दका दूसरा भी अर्थ है: पृथ्वीका 'ल॑', जलका 'व', 
अग्निका “रं', वायुका “यं' और आकाशका “ह'--ये बीज अक्षर 
'होते हें ।॥ तो, “वस्‌ अमृतं पुष्णाति इति वपु: ।' अर्थात्‌ यदि 
भगवानुका श्रीविग्रह प्रकट न होता तो अबतक अमृत सूख गया 
'होता । अमृतको जीवित रखनेकी शक्ति यदि कहीं है तो बह | 
भगवान्‌ श्रीकृष्णके श्रीविग्नहमें है। वे शरीर धारणकर अमत 
“वितरण करनेके लिए आये हैं। ऐसा ईदवर किस कामका, जो 
'कभी जीवोंको दर्शन न दे, जो कभी जीवोंसे मिलना पसन्द न 
करे, इतने ऊँचे बेठे कि लोग उसे कभी देख ही न सकें। यदि 
Tam साघारणीकरण न हो, वह रस बनकर हमारे जीवनमें 
अवतीर्ण न हो, तो वह व्यावहारिक नहीं रहेगा। वह सचमुच ` 
साण्डूक्योपनिषद्का 'अव्यवहायं ब्रह्म! हो रह जायगा । अव्यवहार्य 

हा.रह जाता ब्रह्म, यदि व्यवहारमें श्रीकृष्ण बनकर अवतीण नः 
होता । ज्ञानो तो बहुत होते हैं। गीतामें अजुंनके लिए या भागवत- 
में उद्धवके लिए जिस ज्ञानका उपदेश है उसे वेद-शास्त्र, उपनिषद्‌- 
के i सवथा उपनिषदारूढ कर देते हैं कि यह उपनिषद्का 
ज्ञान है। 


कर्णयोः कणिकारं बिश्नद्‌ । कानोंमें कर्णिकार धारण किया 
है । साधारणतया पंडित लोग 'कणिकार' शब्दका अर्थ 'कनेरका 
फूल' करते हें । लेकिन हमने तो शास्त्रीय रीतिसे भगवानंकी 
आराधना-उपासना को है। उसमें कनेरके लिए तो 'करवोर' शब्द-- 
का प्रयोग आता है और 'अमलतास'के लिए 'कणिकार' शब्दका |: : 
कालिदासने भी इस शब्दका प्रयोग किया है: 


वणंप्रकर्ष सति कणिकारं दुनोति निर्गन्धतया स्म चेत: । 
( कुमारसम्भव ३.२८ )- 


स्त्रियाँ पहले 'ऐरन' नामका एक आभूषण धारण करती थीं । 
उसकी कई मंज़िलें. होती थीं और वह कानसे लटकता था ।: 
अमळतासके पुष्प भी कई मंजिलोंमें फूलते हैं। आयुर्वेदमे जहाँ- 
जहाँ कणिकारके गूदेका प्रयोग मिलता है वहाँ अमलतासके लम्बे- - 
फूलका ही ग्रहण होता है। फल भी उसका लम्बा होता है और. 
फुल भी । उसे कानमें धारण करते हैं । इसका भाव यह है कि 
हम तुम्हारे वचनको अपने कणंका आभूषण बचायेंगे । एक कान-- 
से नहीं, अनेक कानोंसे तुम्हारी बातें सुनेंगे । तुम हमें अपना: 
ऐसा प्रियतम मत समझो जो तुम्हारी बातको अनसुनी कर दे | 


कणंयोः कणिक्षारम्‌ । दोनों कानोंमें अलग-अलग कर्णिकार हैं, 
यह भी इसका अर्थ है। ऐसे मतवाले, मौजी हैं कि एक ही पुष्प-- 
को कभी दाँयें काचमें लगा लेते हैं तो कभी बाँयें कानमें लगा लेते; : 

हैं, यह भी अर्थ संभव है। कणिकार पीतपुष्प है । पोले फूलका 
अर्थ है, प्रेमकी बात सुनते हैं और अनेक कानोंसे सुनते हैं । 


बिन्नद वासः कनककपिशम्‌ । स्वणंके समान अनुराग-रंजित 
पीत-वसन है । यानी वस्त्रमे केवल पीतिमा ही पीतिमा नहीं, 
किचित्‌ शक्तिमा, लालिमा भो मिली है। तो पीला और लाल- 
प्रेम और अनुराग दोनोंको मिलाकर जो रंग बनता है, वही 
पीताम्बरका 'कनक-क्रपिश' रंग है । सोना केवल पीला नहीं होता 
और न केवल लाल ही । शुद्ध स्वणंमें, कुन्दनमें किचित्‌ रक्तिमा 
भी मिश्रित होती है । तो, भगवान्‌ पीताम्बरमें छिपटै हुँ। 

जब पृथ्वीने भगवानुको निमन्त्रित किया है तो पुथ्वीके घर 
आते-समय उसीके रंगका वस्त्र पहनना ठीक है। बुद्धिमान्‌ साधु 
जब अपने शिष्योंके घर जाते हैं तो उनका दिया वस्त्र पहनकर 
जाते हैँ | तब शिष्य कहते हैं कि 'देखो, गुरुजी हमारा दिया वस्त्र 
पहने हुए हैं।' यह हमारा अनुभव है। भगवान्‌ भी जब धरतीपर 
उतरते हें तो घरतीके रंगका वस्त्र इसलिए धारण कर आते हैं 
कि उसे देखकर ओर पृथ्वीवासी प्रसन्न हो जाये | 


यह श्रीराधारानीके अंगका रंग है। प्रत्यक्ष रूपसे उनसे 
आलिङ्भित नहीं हो सकते तो पीताम्बर द्वारा आलिङ्गित होते हैं । 


पीताम्बर' का अर्थ है जिसने आकाश भी पी लिया हो :, 
पीतस्‌ अम्बरं येन' । श्रीक्ष्णका ही एक नाम है पीताम्बर और 
पीता यानी पीतवर्णा राघा। “पीता -श्रीक्ृष्णेत्त पुनः पुनः पीता? 
यानी श्रीकृष्णने बार-बार जिसका पान किया वह है पीता। 
उनका वस्त्र धारण किया है। 'कनककपिश' कहनेसे यह पीताम्बर 
बहुमूल्य भी सूचित होता है, पीत-रक्त भी सूचित होता है। वस्त्र 
qA है और पीता राधा, आराधना है। पृथ्वीसे अभिप्राय है 

y 

सत्ताका, और आराधनासे अभिप्राय है प्रेमका । जिससे सत्ता 
और प्रेम, ऐशवये और माधुयं दोनों प्रकट हो--उसका नाम है 
“पीताम्वर? | 


बेजयन्तीं च मालाम्‌ । गलेमें माला है। 'मा लीना यस्यां 
सा माला'-छक्ष्मी भी जिसके भीतर छिपकर निवास करती है, 
उसका नाम है माला। “मा लीयते अस्याम्‌'। 'मास्‌ = शोभां लक्ष्मीं 
प्रमां लाति इति माला । मा यानी ज्ञान, प्रभा, यथार्थं निश्‍चय | 
जब हम वनमाला देखते हैं तो निश्चय हो जाता है कि भगवामूके 
सिवा यह दूसरा कोई नहीं पहनेगा। लक्ष्मी उसके भीतर छिपी 
रहती है। यह वैजयन्ती माळा केसी है ? किसी-किसीने तो कहा 
` है कि यह नवरत्नोंकी माला है। किसीका कहना है कि पंच रंगे 
पुष्पोंकी माला है । किसीने कहा : 'शान्त, दास्य, सख्य, वात्सल्य 
और माधुयं इन पाँच भावोंकी माला है।' भगवानको आप वन- 
माला पहनाइये और संसःरकी ओरसे शान्त हो जाइये। अपने 
बड़प्पनका त्याग कर दीजिथे। श्रीकृष्णसे मेत्री जोडिये, उनपर 
सारा स्नेह उड़ेल दीजिये और मधुर-मधुर होकर उनके साथ मिल 
जाइये । बोलते ही हैं : A आपके गलेकी माळा बन जाडे !' तो 
जिसमें सवंत्र प्रेमियोंकी जीत ही जीत है, वह वेजयन्ती-माळा 
भगवान्‌ धारण किये हुए हं । इसकी गन्धसे भगवानुके चारों ओर 
मत्त भ्रमर ASUA रहते हें । इसमें सारी सम्पदा वृन्दावनकी है । 
वृन्दावनके पुष्पोंकी ही जो माला है | 


Taq वेणोरधरसुधया पुरयम्‌ गोपवुन्दे 
वृन्दारण्यं स्वपदरमणं प्राविशद्‌ गोतकोतिः। 


' वेणु है ओर छिद्र ह। कहते हें, एक दिन भगवान्‌ श्रीकृष्ण 
गोवर्धेनकी किसी उपत्यकामें विराजमान होकर RTT, 

श्रीराधा, श्रीराधा' क लगे । उन्हें चारों ओर राधाकी 
होने लगीं : a ० a 


राधा पुरः स्फुरति पद्चिमातइच राधा 
राधाइघिसव्यभिह वक्षिणतरच राघा॥ 


(बि० मा० ५.१८) 


यही विशेषता है कि और सब मतोंमें जीव ईदवरकी आराधना 
करते हैं और हमारे मतमें ईश्वर ही आराधक होकर प्रकट होता 
है। यदि ईश्वर जीवके प्रति अनुग्रह न करे, उससे प्रेम न करे, 
उसपर करुणा न करे, उससे सख्य न जोड़े, उसपर वात्सल्य 
न करे और उसका चीर-हरण न कर ले तो उसका कल्याण 
केसे हो ?- 


चीर-हरण बहुत महत्त्वपूर्ण है। यदि स्वयं RR जीवका 
चीरहरण न कर छे; वेहया होकर नंगा होकर ही उसके सामने 
जाना पड़े तो उसमें रसानुभूति नहीं हो सकती । स्वयं निरावरण 
होनेपर चिदनुभूति तो हो सकती है, पर रसानुभूति नहीं । जब 
हमारा वर ईश्वर स्वयं निरावरण करता है तब रसानुभूति 
होती है। यह चीर-हरणकी महिमा है। धिक्‌ तां या याचते 
स्वयस्‌-यह श्वज्ञार रसकी मर्यादा है। प्रियतम हा चारह्रण 
करता है।. 

“ आराधक कृष्णके चारों ओर जब राधा ही राधा हुई, उनकी 
यहीं वाग्धारा निकली तो सरस्वतीने सोचा--'ये सारो ही दुनिया- 
को भूल गये, केवल राधाकी रट लगा रहे हैं।' वाकका परित्याग 
नहीं हुआ वाक्‌ बोल रही है: “राधा राधा राधा |? तो में भी 
इनकी प्यारी हें। इसलिए वह मूतिमान्‌ होकर आ पहुंची । 
मूतिमती सरस्वती हाथ जोड़कर श्रीकृष्णके सामने खड़ी हो गयीं ॥ 

श्रीकृष्णके नेत्र खुळे : 'कौन है री तू ?” बोलीं : 'महाराज, आपको 
आत्मसमपंण करनेके लिए आयी हूँ। मैं आपकी प्रिया हूँ। राधा- 
स्मृति-कालमें भी आपने मेरा परित्याग नहीं किया । में वागूदेवी 
हुँ ।' बोले : आज तिरस्क्रार कर दिया ।' तिरस्कृत होते हो ज्ञान- 
देवी, विद्या-देवी, वाग्‌देवी, सरस्वती देवी जड़भावापन्न हो गयीं । 


्रेममें ज्ञानका तिरस्कार होनेपर ही रसकी पूणता होती है । 
वहाँ सत्ता गौण हो जाती है । सम्राट-सञ्राट्‌ नहीं रहता, ज्ञानी- 
ज्ञानी नहीं रहता । अपनी सत्ताका मद और ज्ञानको पूर्णता एक 
ओर रखें, तब रसमें डूबना सघता है। यही रसको महिमा है। 
सरस्वतीका तिरस्कार हुआ, वे जड़ होकर ब्रजमें वेणु बनीं | 


गोपियाँ तो कहती हैं : “यह वेणु नहीं, विन” है-वेन राजा- 
अवतार है। यह राजा वेन क्यों है? इसलिए कि हम लोगोंके 
ममभेदके लिए यह प्रकट हुआ है । थह स्त्री नहीं, पुरुष है-- 
वेणु वेनावतार है । भगवान्‌ श्रोकृष्ण वेनको भी वेणु होनेपर अपने 
अघराऽमुतका अधिकारी बना देते हैं। व्रजके सूखे बाँसको भी 
अधराऽमृतका अधिकारा बना देते हैं |” | 


“सरस्वतीने श्रीकृष्णके अधराऽमृतपानकी वासना की तोः 
उसके वंशी बननेपर बह पूर्ण हुई ।” 


“बेणुरूपा सरस्वती सोचती हैं-'मं क्षुद्र बंशकी वंशी हूँ । 
छिद्रोसे भरा हुआ है मेरा तन । मेरे अन्दर कोई योग्यता नहीं ।' 
फिर भी श्राकृष्ण उसके छिट्रोंको भी अपनी अघर-सुधासे भरते 
हुँ कि तु निराश मत हो, उदास मत हो। सूखी, छेदवाली पोली, 
लकड़ी, मुँह-जली बाँसुरीको भी अपनी अधर-सुधासे भर देते 
sa aa तो उसको सजातीया गापी हैं। वे गोप हैं, तो 

या नहीं, यह अलग बात है, परन्तु गाय चरानेवालोंने देखा और 
पनिहारिनोंने देखा | वह मन्त्र है: 


उतेनं गोपा मदुशन्नदृशन्नुदहाय्य: । स दृष्टो मृडयाति न: ॥ 
( माध्यन्दिन-संहिता १६.७ ) 


अर्थात्‌ ग्वालो, गोपोंने जिसे देखा, पानी भरनेवाली पनिहारिनोने 
जिसे देखा, वह हमें दर्शन देकर सुखी करे। अब बताओ, वेद 
कहता है कि ग्वालोंने, चरवाहोंने उसे देखा और पन्निहारिनोने 
उसे देखा ! अजी, जो सूखे बाँसकी बंसुरियाको अपनी अधर- 
सुधासे भर देता है, क्या वह हम गोपियोंको नहीं मिलेगा ? 
अवश्य मिलेगा ।” 

आशाबन्ध : आशा बांधो, तो अवश्य मिलेगा | 


गीतकीति : वेदान्ती बोलते हैं कि स्वरूपके श्रवणसे परमात्मा- 
को प्राप्ति होती है, तो कीतिके श्रवणसे परमात्माकी प्राप्ति होती 
है--यह भक्ति-सिद्धान्त है। वेदान्ती भी कहेगा कि श्रवणसे भगवान्‌ 
मिलता है और भक्त भी कहेगा कि श्रवणसे भगवान्‌ मिलेगा : 


श्रवणं ak विष्णोः स्मरणं पादसेवनम्‌ । 
( माग ७.५.२३ ) 


बात यह है कि हृदयमें भगवान्‌ छिपा है और बाहर भी 
परिपूर्ण है । लेकिन जीवके हृदयमें बहुत सारी बातें आ गयी 
हैं । तो, जब कानके रास्ते परमात्माको डालते हैं तो वह विकारों- 
को मिटाकर बाहर ओर भीतरवाले परमात्माको एक कर देता 
है। परिपूर्ण परमात्मा और अन्तस्थ परमात्मा दोनोंको एक 
करने, प्रतिबन्धोको मिटाकर विकारोंका निवारण करनेकी सामथ्ये, 

श्रबणमें ही है। तो, वेदान्तमें भी श्रवण प्रधान ऐ ओर भक्तिमें 
भी। किन्तु दोनोंमे अन्तर यही है कि वेदान्तमें स्बरूपका श्रवण 
है, तो भक्तिमें भग वानुक्री कीतिका । यश विस्तृत होता है, 
दिगूदिगन्तव्यापी होता है तो कीति चिरस्थामिनी । कालको 
लम्बाईमें जो रहे, सो कीति और देशकी लम्माई-चौड़ाईमें जो 
फेले सो यश ! यश घवळताका विस्तार है तो कौति उसकी 
स्थिरता । कोति शब्दमें निवास करती है। अतः उसका श्रवण 
होता है। इसीसे राधारानीकी माँका नाम है कीति | 


यदि आप चाहें कि हमारे हृदयमें राधारानी आकर वेठ जायें 
ओर श्रीकृष्ण उनके चारों ओर asu, तो आपको कीतिमातासे 
प्रेम करना पडेगा । इधर कीतिमाता हैं, तो इधर यशोदा । 
उधर यश है तो इधर कीति। राधामें स्थिरता छानेको आवश्य- 
कता है, यानी राधारानीमें स्थेर्य होना चाहिए ओर श्रीकृषणमें 
केबल संकीणंता न हो, उसे विस्तृत, सवेव्यापी हो जाना चाहिए । 
यशोदाका पुत्र श्रीकृष्ण और कोतिदाकी पुत्री श्रीराधारानी ! 

गोपवृन्देगीतकीतिः । भगवान्‌ श्रीकृष्ण कोतिका गान कर रहे 
हैं। गोप-ग्वाल कीतिका गान कर रहे हैं और श्रीकृष्ण वृन्दारण्में 
प्रवेश कर रहे हैं । 

अब वृन्दारण्यका वर्णन है। आगे-आगे-आगे गौएँ हैं, पीछे-पीछे 
पीताम्बरधारो मुरलीमनोहर श्यामसुन्दर बाँसुरी बजा रहे हैं। 
नृत्यके ताळपर पादविन्यास करते आगे बढ़ रहे हें। कभी होठोंपर 
मुस्कान आती है, तो कभी प्रेमभरी चितवन । कभी भौहें मटकती 
हैं, कभी मुकुट लटकता है, तो कभी पीताम्बर चटकता है। 
भागे बढ़ रहे हैं और गोपवुन्द कीतिका गान कर रहे हैं ! 


यह वृन्दारण्य है । संस्ङृतभाषामें अरण्य यानी शरण्य होता. 

हैं। -शरण्य' यानी जिसको शरण ली जाय । अरण्य शब्द “ऋः 
घातुसे बनता है । चौथेपन नुपकानन जाँहि। शत्रसे हारकर भी 
राजा लोग अरण्यकी शरण लेते हें, निवृत्त होकर महात्मा लोग 
अरण्यको ही शरण्य बनाते हे । ऐसे ही वृन्दारण्य है ag केसा 
है? स्वपदरमणम्‌ । उसमें ama nang है। वहाँका 
एक-एक चप्पा भगवानुके चरणोंके चिह्नोंसे अंकित है । वहाँकी 
भूमिमे एक भी ऐसा बालू-कण नहीं, जिसपर भगवान्‌ श्रीकृष्णके 
चरणारविन्द न पड़े हों: 'स्वपदेः अंकित: रमणम्‌ ।' अतएव 
वुन्दावनका सोन्दय वहाँक्रे बाह्य सौन्दयंमें नहीं । श्रीकृष्णके 
चरणस्पर्शका सौन्दर्य agih कण-कणमें भरा है । 


अथवा 'स्वस्या: श्रीराधायाः अंकितेः पदे: रमणम्‌'--धीकृष्ण 
जहाँ जाते हूँ, वहाँ श्रोराधारानो कभी सखियोंके साथ फूल चुननेके 
लिए आती हूँ, कभी चाँदनी देखनेके लिए आती हैं, कमी 
यमुना तटपर आती हैं। सर्वत्र श्लीराधारानीके चरणचिह्लोसे 
रमणीयता है। ATA ST न 

हमारे गोड़ेश्वर-सम्प्रदायके आचार्योने- कहा है: स्वपदाद 
बेकुण्ठादपि रमणम्‌ । वैकुण्ठमें भगवानको!, धूल उन्हीं ; मिलती । 
जेसे कमलमें पराग होता है, वेसे भगवानुके चरणारविन्दके पराग 
ही वहाँ धूलिक्रे रूपमें मिल सकती है। धरतीका तो प्रवेश 
हो नहीं है। वहाँ लक्ष्मीदेवीका राज्य है। भगवान्‌ श्रीदेवी और 
भूदेवो दोनोंके स्वामी हैं। श्रीदेवीका महल है वेकुण्ठ । भगवांनुको 
वहाँ बहुत आनन्द है, स्वणंलक्ष्मी हैं। पर यहाँ तो - कृषिलक्ष्मी 
है। धरतीमें कृषि-लक्ष्मी है और वेकुण्ठमें स्वणं-लक्षमी । तान्त्रिको- 
की भाषामें 'कनकलक्षमी' है । वे कहते हें कि स्वर्णलक्ष्मीके पास 
भगवानुको अधिक आनन्द आता है या धरतीके पास अधिक 
आता है? 'स्वपदरमणम्‌ः स्वपदाद्‌ वेकृण्ठादपि रमणम्‌ --इतना | 

स्वाद, आनन्द वैकुण्ठमे कभी नहीं आया जितना वृन्दारण्यमें 
विचरण करनेमें आता है। यह श्रीकृष्णकी रमण-भूमि है तो 
वह है ऐश्वयं भूमि । वहाँ बैठकर तो भगवान्‌ ब्रह्मा, शिव, इन्द्र, 
चन्द्रमा, गरुड, अग्नि, जल और वायु पर शासन करते हैं। वैकुण्ठ 
Qada भूमि है। वहाँ यह नहीं है कि विष्णु भगवान्‌ खड़े 
होकर नाचने लग जायें या गाने-बजाने लग जायें | 


अरे! वहाँ तो लक्ष्मीजी जब पाँवको थोड़ा जोरसे हाथ 
लगाती हैँ, तो थोड़ा आँख खोलकर देखते हैं । जब वह यह बताती 
हैँ कि 'आपका भक्त आया है! तो वे मुस्कुराकर जरा देख लेते 
और फिर आँखें बन्द कर लेते हैँ । वे अर्धोन्मीलित नेत्रसे वेकुण्ठमें 
निवास करते हं । लेकिन यहाँ तो छुटटे-छड़िगे रहते हैं। न 
कपड़ेका खयाल, न धूलका ! न संवरना और न सिंगारना !, 
कुछ भी नहीं । यहाँकी रज ही भगवानुके शरीरका श्रृंगार बनती 
है । वृक्ष-वृक्षसे लिपटते हैं । लता-लताको छेड़ते हैं । प्रत्येक बालूके 
कणका स्पशं करते हें । यहाँके पदार्थोका चुम्बन करते हुए उन्हें 
परमानन्द प्रदान करते हैं । १ 


प्राविशत्‌ : प्राविशतुका एक अर्थ होता है, प्रवेश किया । 
किन्तु यदि उसमें 'आ' भी मान लें, केवल आविशत्‌ और 'प्र' की 
सन्धि न मानें तो आ का अथे होता है : समन्तात्‌ = चारों ओर | 
यानी चारों ओरसे प्रवेश किया। समग्र वृन्दावन श्रीकृष्णमय हो 
गया, जहाँ देखो वहीं कृष्ण ! 


आओ, अब हम मनसे वृन्दावन चलें । आप जीवनमें मनको 
तो बहुत महत्त्व देते हैं। सुख भी मनसे मालूम पड़ता है और 
दुःख भी । यह माता और यह पिता है--यह भी मनसे मालूम 
पड़ता है। यह पति-पत्नी हँ--यह भी मानसिक ही है। स्त्रीका 

आकार और पुरुषका आकार तो हमें अ í 

'मेरा पति है, यह मेरी पत्नी है' यह्‌ गाहे हाची ha 
महृत्त्ववुण वस्तु मनको, जिससे संसारके सारे सम्बन्ध राग-देष 
सुख-दुःख प्रतीत होते हैं, थोड़ी देरके छिए वृन्दावन के चलिये । 
वृन्दावनाकार कर दीजिये उसे। आपका मन वृन्दावन हे ओर 
जसे वृन्दावनकी गोदमें वृन्दावनविहारी नृत्य करते हैं, वेसे ही 
-आप अपने मनकी गोदमें वृन्दावनविहारीको लीला-बिलास करने 


दीजिये | संसारके दुःखकी विस्मृतिके लिए 
और कोई उपाय नहीं | 2 क 


वृन्दावनकी gasa नाचत नंदकिशोर 
वृन्दावनको माधुरी इन रसिकन मिलि आस्वादन कियो 


भोर-मुकुट, पीले पुष्पोंके कुण्डल, घुंघराले-काले, घने-मही 
चिकने बालों, केशपाशोंमें N फंसा लें | उनकी उ 
बँटनी पड़ती है। केशोंका वह्‌ एक-एक धागा मनको फेंसा लेता है। 
अनुग्रहभरी वे भोहें, वह गोरोचन-खचित ललाट, वह प्रेमपूर्ण 
चितवन, बड़ी-बड़ी आँखें ! वह मन्दः मधुर मुस्कान, वह सुचिक्कण 
कपोल, वह कुण्डल, बह वनमाला और ag बाँसुरी ! 


किती न गोकुल कुलवधू, किहि न काहि सिख दीन। 
कोर्ने तजो न फुगली, g मुरलीसुर लीन॥ 
(बि. र. ६५२) 


सबको सबने वृन्दावनमें शिक्षा दी, पर मुरलोके स्वरमें लीन 
होकर किसने कुलगलीका परित्याग नहीं किया? वंश-परम्परा 
'छूट गयी । बशी ने असली 'वंश'को छुड़ा दिया जो संसारमें 
जाचा-माना था और भगवानुके बंशमें जोड़ दिया । जैसे विवाह 

होनेपर ग्रोत्र बदल. जाता है वेसे ही इनका गोत्र-परिवतंन कर. 
दिया । वे भगवद्वंशमें सम्मिलित हो गयीं । 


यह अनूठा आंचायं नाद-मन्त्र देता है, वर्ण-मन्त्र नहीं। गुरु 
लोग तो वर्णात्मक मन्त्रका उपदेश करते हैं जो षड्क्षर, द्वाद- 
शाक्षर, अष्टादशाक्षर आदि होते हैं। लेकिन अनोखा यह आचायँ 
ध्वन्यात्मक शब्दका उपदेश करता है। किसी-किसीका तो मत 
है कि ध्वनि ही काव्य की आत्मा है ।' जिससे कुछ अर्थ ध्वनितः 
हो, उसै 'ध्वनि' कहते हैं । 

गोपियाँ बाँसुरी बजाती हुई श्रीकृष्णको अपने मनके नगर्नोसे 
देख रही हैं | श्री शुकदेवजी महाराज कहते हैं : 


इति Ama राजन्‌ सवंभूतसनोहरस्‌ । 
शृत्वा व्रजस्त्रियः सर्वा बणंयन्त्योऽभिरेभिरे ॥६॥ 


श्री शुकदेवजीने देखा कि परीक्षित्‌ वृन्दावनमें श्रीकृष्णकीः 
रूपरारिमें, लीळा-माधुरीमें, वंशोध्वनिमें निमग्न हो गये हैं, “तीं 
बोले : “राजन्‌ आगे बढ़ो--इति वेणुरबं राजन्‌ ।' यह कृष्ण-रव 
नहीं, वेणु-रव है । यह मन्त्र श्रीकृष्ण नहीं दे रहे हैं। मन्त्र-दीक्षा 
तो श्रीक्कष्णके अधरोंसे लगी वेणु दे रही है। वेणुकी ओरसे तो 
आता है 'रव', पर गोपी उघर कान छगाती हैं तो वह 'वर' वन 
जाता है । कृष्णकी ओरसे 'रव' है तो गोपीकी ओरसे 'वर' | 
स्लुति-कुसुमांजलिमें जगद्धरभट्टने 'रव' शब्दकी व्याख्या की है: 
यस्ते यदं बहति तस्य दमं विधत्से, 
यस्ते रचं बदति तस्थ वरं ददासि। 


इत्यक्षरद्दय - विपर्यय - केलिशीलः 
कि नास कुवंति नसो नसनः करोषि॥ 

अर्थात्‌ “जो आपके सामने 'मद', अभिमान करता है उसका 
आप 'दम', दमन करते हैं जो आपको 'ख' देता है 5 आप 
वर भ्रदान करते हें । इस तरह आप दोनों अक्षरोंको उलट 
दिया करते हें । इसोमें आपको मजा आता है। तो, में आपको 
'नमः' करता हूँ, अब आप अपना 'मन' मेरी ओर कर दोजिये ।” 
तो, यहाँ भी श्रीकृष्ण “रव' देते हे तो गोपियोंके लिए वह्‌ 'वर्र 
बन जाता है। 


इति वेणुरवं राजन्‌ । यहाँ 'इति' शब्दका अर्थ समाप्ति नहीं, 
प्रकार है । जेसे : भगवान्‌ श्रीकृष्ण ठुमुक-ठुमुककर बाँसुरी बजाते, 
पीताम्बर फह्राते, ग्वाल-बालोके साथ नाचते-गाते वृ्दावनमें 
प्रवेश कर रहे हैं। यह एक ही लीला नहीं है, ऐसी-ऐसी अनेक 
लीछाएं हें । वेणुकी स्वरलहरी एक-रागिनीमें प्रवाहित नहीं होती,. 
कोटि-कोटि स्वरोंमें नवीन-नवीन तालोंमें प्रवाहित होती है 
श्रीमद्भागवतमे आया है कि श्रोकृष्णने किसीसे जो राग-रागिनी 
सीखी, उतना हो नहीं जानते। वे तो 'निजशिक्षाः हें! स्वयं 
उन्होंने कोटि-कोटि राग-रागिनियाँ सीख ली हैं : चेणुवाद्य उरघाः 
निजश्षिक्षाः ( भाग १०.३५.१४, ) 


योगी छोग कहते हैं कि मनको वशमें करो। इसके लिए आसन 
करो, प्राणायाम करो, पीठकी रीढ़ सीधी करो, आँखें अघखुली 
रखो, प्राणोंका संयमन करो, तब कहीं मनका वशीकरण होगा । 
वेदात्ती कहते हैं कि अपने चेतन अधिष्ठानमें मन नामकी कोई 
स्वतन्त्र सत्ता ही नहीं है । वे उसका बाध ही कर देते हैं। तो, 
एकते मनका सत्ता बाधित कर दी तो दूसरेने उसे वश करः 
केदमें डाळ दिया | किन्तु एक कोई ऐसा भी है जिसे मन बहुत. 
प्यारा है। वह तो जेसे रुक्मिणीका हरण कर लेता है, वेसे ही 
अपने प्रेमियोंका मन भी हर लेता है । यदि यह मन तुम्हारे पास: 

'रहेगा तो वशीकरण करना पडेगा । बाध करना पड़ेगा, लड़ाई- 
झगड़ा, संघर्ष करना होगा। इसलिए भगवान्‌ कहते हैं कि 
आओ, हम तुम्हारा मन ही चुरा ले | 


तो, भगवानुने किस उपकरणसे यह मन चुराया ? वेणुरवसे, 
वंशी-नादसे | मनको अमृतका ऐसा चस्क्रा लगा दिया कि उससे वह 
हर ही लिया गया। भक्त लोग कहते हैं कि प्रभु, तुम्हारे पास कमो 
किस बात को है ? रत्नाकरस्तव गृहं गृहिणी च पद्मा--रत्नोंका 
"खजाना समुद्र तो आपका घर है और स्वयं लक्ष्मीदेवी आपकी 
-गृहिणी हैं तथा आप जगत्‌के परमेश्वर, जगदीरवर हैं आपको हम 
क्या दें ?--कि देयसस्ति भवते जगदोइबराय । हाँ, एक चीज़की 
आपके पास कमी है। वह आपके पास है नहीं श्रीराधाजीने 
उसे छीन रिया है, इसलिए हम उसीको दिये देते हैं : 


राघागुहीतसनपेऽमनसे च तुभ्यं 
दत्तं मया निजमनस्तदिदं गृहाण । 


भक्त लोग कहते हैं कि हम दान करते हैं अपने मनका । 
भगवान्‌ कहते हैं कि “बेटा, दान करके तुम दाता क्यों बनते हो ? 
आओ, हम छीन लेते हैं। यदि तुम हमें दधि और नवनीत खिला- 
'ओगे तो तुम्हें अभिमान हो जायगा कि हमने यह दिया, हमने 
qg दिया । हम ऐसे लेनेवाले नहीं कि तुम्हारे अन्दर दा०पनका 
अभिमान छोड़ दें। राजा बलिको धरती छीन ली, स्वगं छीन 
लिया और सोचा कि तुम्हें भी क्यों छोड़ें और सिरपर पांब रख 
दिया । दातामें दातापनका अभिमान न रहे, इसलिए आओ, तुम्हें 
खुद ही ले लें: सर्बभूतमनोहरम्‌ ।” प्रश्‍न होगा कि किस ज्ञानीका, 
किस योगीका या किस भक्तका मन भगवानु छीनते हैं ? किन्तु 
इसकी उन्हें कोई परवाह नहीं । उनके पास पहुँचते-पहुँचते सभीका 

मन एक हो जाता है। जबतंक उनसे दूर हँ, तभीतक वह 
अलग-अलग है । : 


भक्त बताते हें कि इसमें भगवानूकी बडी विदरधता, चतुरता 
है-बड़े चालाक हैं वे | क्या चालाकी की? सबका मन छीन 
लिया, पर गोपियोंका मन उन्हीके पास रहने दिया । सवंभूत- 
मनोहरम्‌, विक्षिप्रमनसो नुप । गोपियोँक्रा मन तो उन्हींके पास 
है। उसमें प्रेमकी तरंगें उठ रही हैं। प्रेमका सौरभ फेल रहा 
है । प्रेमकी रस-माधुरी विकीण हो रही है। प्रेमका सौन्दर्य बिखर 
रहा है । प्रेमका सौकुमार्यं उनके मनको कोमल बना रहा है |: 
प्रेमका सौस्वयं उनके मनको नचा रहा है। भगवानूने सोचा कि. 
कहीं गोपियोंके इस मनको कोई देख न लें, इसलिए सम्पूणं प्राणियों-- 
का मन अपन। ओर खींच लिया । अब वे भगवानुकी ओर देखने" 
लगे और भगवान्‌ देखने लगे गोपियोंके मनकी ओर । सबका मन 
खींच लिया अपनी ओर और स्वयं खिच गये गोपियोंकी ओर ! 


शृत्वा Kakan: सर्वा वणंयन्त्योऽभिरेभिरे । 'अभिरेमिरे? 
ऐसा भी पाठ मिलता है । गोपियाँ यानी उनकी जीभ श्रीकृष्णका 
गान करती है। उनका मन उनके पास है। वे वर्णन करती 
ओर श्रीकृष्णको आलिगन देती जाती हैं। वणंनकी यह महिमा 
देखें । जहाँ शब्द अर्थका साक्षात्कार नहीं कराता, वहाँ वह 
निरर्थक हो जाता है; क्योंकि शब्द और अर्थका ओत्पत्तिक,, 
नित्य सम्बन्ध है । 


ओत्पत्तिकस्तु शब्दस्यार्थेन सम्बन्धः । 


( पूवमीमांता १.१.५ ). 


जहाँ शब्दका जन्म है, वहीं अथंका भी जन्म है । बल्कि बीज“ 
में शब्द और अथे एक ही हैं । अतः जब हम “कृष्ण शब्दका 

उच्चारण करते हें तो मुरली-मनोहर, पीताम्बरधारी, द्याम- 
सुन्दर, नन्दनन्दनरूप अर्थं आकर हमारी बुद्धिवृत्तिके सम्मुख 
खड़ा हो जाता है । तो, गोपियाँ उनका आलिंगन करती हैं, उनके 
“साथ अभिरमण करती हें । इसीका नाम है 'अभिरमण' ! 


कस्माह, न्दे प्रियसखि, हरेः पाइसूलात्‌ कुतोऽसौ ? 
कुन्दारण्ये, किमिह कुरुते ? नृत्यशिक्षां, गुरः कः । 
तं त्वन्मुतिः sawa दिग्विदिक्षु स्फुरन्ती 
दोळूषीव भ्रमति परितो नतंयन्ती स्वपश्चात्‌॥ 
( गो० लो० ८.७७ ) 
श्रीराधाराची वुन्दासे पूछ रही हैं : सखि! कहाँसे आ 
रही हो ? 
श्रीकृष्णके चरणोंसे । 
वे इस समय कहाँ हैं? 
'कुन्दवनमें । 
क्या कर रहे हैं ? 
नृत्य सीख रहे हैं । 
कोन सिखा रहा है? 


प्रत्येक वृक्ष, लता, दिशा और विदिशामें तुम्हारी मूर्ति 


-स्फुरित हो रही है और जैसे नटी नटको नचाये, बेसे वह कृष्णको 
-नचा रही है । 


सर्वेभुतमनोहरम्‌ नाचना सीख रहे हैं। अब गोपियोंसे रहा 
“नहीं गया । वैसे कहते हैं कि प्रेम जितना गुप्त रहता है, उतना ही 
“बढ़ता है । यही प्रेमकी मर्यादा है : 

प्रेमाहयो रसिकयोरपि दीप एव, 
हु शम भासयति निइचल एव भाति। 
द्राराद्यं वदनस्तु बहिष्कृत्चेन्‌ 
निर्वाति शीघ्रमथवा लघुतामुपेति ॥ 
(Ro सं ६८७) 


व्यक्ति दो हैं, हृदय दो हैं, पर प्रेम है अद्वय | दीपककी तरह 
प्रज्वलित हो रहा है । किन्तु मुंहके द्वारसे बाहर निकलते ही या 
तो लड़खड़ाने लगेगा या बुझ जायगा । अतः प्रेमी अपने प्रेमः 
धनको बहुत गुप्त रखते हे । इसीसे तो गोपीका नाम 'गोपी' — 
वह गोपनशीला है । जो अपने प्रेमको छिपाये, प्रियतमको छिपाये 
उसका नाम है 'गोपी'। फिर भी जब हृदयमें पीडाका उत्कर्ष 
होता है तो वह हृदयको भी मटियामेट कर देता है। 


तो, वे बोली : 'हमारा हृदयः फट जायगा तो ? 
प्रियत्तमको मालूम पड़े कि उनके प्रेममें हमारा हृदय क्टर 
उनका हृदय कसे सानन्द रहेगा ? क्या हमारा हृदय फट जानेपर 
वे Aaj ? नहों । तब ऐसा उपाय करें कि वह न फटे और 
उनके प्रेमसे तर बना रहे । हम प्रेमकी आंचमें झुलसती भी 
जीवित रहेंगी ओर अपना हृदय फटनेका समाचार अपने 


प्रियतमतक नहीं पहुँचने देंगी । प्रियतमको सुख पहुँचानेके लिए 


हृदयकी रक्षा करेंगी । 
हृदयकी रक्षा केसे होगी ? गोपीने कहा : 


पुरोत्पीड तडागस्य परीवाहः प्रतिक्रिया । 
शोके क्षोभे च हृदयं प्रलापरेव धायंते ॥ ; 
( उत्तररामचरित ) 


CC-0. Mumukshu Bhawan Varanasi Collection. Digitized by eGangotri 


~ ~ RN 


६४ ] [ भीमज्भागवत महापुराणरें 


किसो तालावके लबालब भर जानेपर उसमेंसे थोड़ा पानी निकाल 
दिया जाय तो उसकी रक्षा हो जाती है इसी प्रकार जब हृदयमें 
कोई क्षोभ होता है--फिर वह चाहे प्रेमका हो, चाहे लोभका--. 
यदि थोड़ा-सा रोकर निकाल दिया जाय तो हृदयकी रक्षा हो 
जाती है । इसीका नाम है 'वेणु-गीत' | 


गोप्य ऊचुः। यानी गोपियाँ बोलती हैं । कौन-सी गोपियाँ ? 
श्रुतिरूपा गोपियाँ; क्योंकि वे वाग्हपा हैं। सबसे पहले वे ही बोलीं : 


अक्षण्वतां फलमिदं न परं विदामः 

सख्यः पशुननुषिवेशञयतोवंथस्येः । 
aa ब्रजेशसुतयोरनुवेणुजुष्ट 

dat निपीतभनुरत्रकटाक्षमोक्षस्‌ ॥ ७॥ 


गोपियाँ बोलती हैं : 'मनसि चिन्तितं, मनसि प्रतिष्ठितं, मनसि 
उपस्थितम्‌ इदम्‌, अक्षण्वतां फलमिदं प्रत्यक्षस्‌।' बल्कि विरहकी 
दशामें बोलना हो तो अपरोक्ष ही होता है, प्रत्यक्ष नहीं। प्रेम 
ओर आत्मामे यही अन्तर है कि आत्मा साक्षात्‌ अपरोक्ष है जब कि 
प्रेम परोक्ष। आत्मा साक्षी है तो प्रेम है साक्षिभास्य । प्रेम 
आभासभास्य नहीं, इसीलिए उसका प्रत्यक्ष नहीं होता। जो 
कहता है कि “हम आँखोसे प्रेम देख रहे हैं, उसे प्रेमको पहचान 
ही नहीं । प्रेम आँखोसे नहीं देखा जाता । वह प्रेमीके मनमें होता 
है भौर आत्मासे ही उसका अपरोक्ष होता है । जिसके प्रति हमारे 
हृदयमें प्रेम है, वह प्रियतम हमारे हुदयमें रहता है और वहीं 
“उसके प्रति हमारा प्रेम और उसका हमारे प्रति प्रेम' दोनोंका 
अपरोक्ष साक्षात्कार होता है । 


आओ, अब “अक्षण्वतां फलमिदस्‌' बोलें । एकने कहा कि जब 
हम समाधिमें, अन्तर्योगमें, अन्तगुंहामें या अन्तदेंशके सूक्ष्मतम 

प्रदेशमे प्रवेश करेंगे तव वहाँ प्रियतम, परमात्माका दशन होगा । 
एकने कहा : “नहीं जी ! जब हम वेकुण्ठमें जायेगे तब उनका दर्शन 
होगा ।' ऐसा प्रियतम, जो तन्हाईमें मिले या वैकुण्ठ जानेपर ही 
मिले, आपको ही मुबारक हो । हमें तो न कालको प्रतीक्षा करनी 
है, न देशकी । “इदम्‌? यह जो इस समय हमारे हृदयमें दीख 
रहा है-मन्द-मन्द मुस्कुराता, प्रेममयी चितवनवाळा, साँवरा- 
सलोचा, छावण्य-सार, माधुयंपू्ण जो हमारे हृदयमें घर कर रहा 
है, x क्या है? नेत्रवानोंको जो नेत्र प्राप्त हुए हैं, उसीका यह 
फल है : 


रूपं दृशां दृशिमतामखिलाथेलाभन्‌ । 
( माग० १०.५२ ३७) 


कोई अर्थको हो फल मानते हें । यह बड़ी भारी पराधीनता 
है । कभी रहे तो कभी न रहे, कभी मिले तो कभी न मिले । कोई 
कामको ही पुरुषार्थ मानते हैं। हमारे यहाँ 'अर्थ-काम' पुरुषार्थं 
कभी उपेक्षित नहीं हें । दुनियाको सबसे बड़ी संख्या अथे और 
कामको ही पुरुषार्थ मानती है। 'अथं ओर कामके बारेमे ह्म 
नियन्त्रित रहें, बुद्धियुक्त होकर उचित व्यवहार करे” इस 'धर्म' 
पुरुषार्थंको माननेवाले बहुत कम होते हैं। फिर भी अर्थ और 
काम दोनों अनित्य पुरुषार्थं है, धमं नित्य पुरुषार्थका साधन है 
और मोक्ष है नित्य-पुरुषाथे । वेदान्तज्ञान द्वारा आत्माके रूपमे 
ब्रह्मका साक्षात्कार होता है। तब उसमें आँखोंसे क्या लेना है ? 
आँखोंसे तो विलक्षण माया ही दीखेगी, अलक्षण ब्रह्म नहीं । 


अच्छा, तो आओ, मनसे ही ध्यान करें। मनसे ध्यान करोगे 
तो कया दीखेगा ? पहुलेसे बेठे हुए ठात्रु-मित्र, राग-द्वेष । तो, 
इसमें आँखें सफळ कहाँ हुईं ? ज्ञेयका दशन तो मनकी ata 
५ 

हुआ | फिर ये आँखें क्योंकर बनीं ? क्या दुनिया देखनेके लिए ? 
बाबा ! हमें तो दुनिया चाहिए ही नहीं । 


बावरी चे अखियाँ जरि जायं 
जो साँबरो छोड़ि निहारति गोरो। 


चे पगली आँखें जल जायें, जो साँवरेको छोड़ गोरेको, दूसरेको 
देखती हैं । तो, आओ क्‍्यामसुन्दरका दशन करें | 


तो, गोपियाँ बोलीं : ध्यान और ज्ञानसे आँखें मिलनेका फल 
नहीं होगा । ज्ञानसे अज्ञानकी निवृत्ति होगी तो ध्यानसे विक्षेप- 
की । जब इन नेत्रों द्वारा ही परमात्माका साक्षात्कार हो, तभी 
इनको सफलता है। 'अक्षण्वतां फलमिदम्‌'-आँखवालोंको जो 
आँखें मिली हें, उनका यही फल है । 


अच्छा, इनका और कोई दूसरा फल है? आजकल. तो फलों 
को विकसित कर लेते हें । छोटेको बड़ा बना लेते हूं, कड़वेको 
मीठा बना लेते हैं, नीरसको सरस बना लेते हैं। पर जो फळ 
गोपियाँ बना रही हैं, उसे विकसित कर और उत्तम बनाया जा 
सकता है या नहीं? नहीं, वह विकास की, उल्डासकी सीमा 
al वह अन्तिम फल है, स्वयं फल है। भक्तिके सम्बन्धमें भी ' 


कहा हैं: 
स्वयंफलख्पेतति ब्रह्मकुसाराः । 
- ( ना० To Yo ६० ) 


अर्थात्‌ भक्ति स्वयं फलरूप है, ऐसा सनकादिकोंका मत है। 
असलमें फलका अनुभव तो भक्तिके उदरमें ही होता है । वृत्ति 
MAar ही उसका आभासरूप फल होगा । 

अब “फलस्‌' का क्या अर्थ है, यह देखें | एक कवि कहता है 1 


मुक्तमुनीनां gd किमपि फलं देवकी फलति । 
तत्पालयति यशोदा प्रकाममुपभुञ्जते गोष्यः॥ 


देवकीकी कोखसे एक फल निकला | वह फल ऐसा था कि वडे- 
बड़े मुक्तात्मा मुनि उसे ढूँढ़ा करते हैं । ऐसा ही कोई अनिवंचनीय 
'फल देवकी फलतो है और उस फलका पालन-पोषण यानी 
पाछने-पकानेका काम करती हैं माता यशोदा। जब वह खूब 
रसीळा फळ पक जाता है तो गोपियाँ मन भरकर उसका आस्वाद 
करती हुं। उपभोग करती हैं गोपियाँ, पालती हूँ यशोदा और 
फलतो हे देवकी । वेचारे मुक्त-मुनि ढूँढ़ते-ढूँढ़ते थक जाते हैँ 
कि कहाँ मिलेगा, केसे मिलेगा वह फल ? | 


अच्छा आओ, इदं फलम्‌ । इदमेव फलम्‌ : कहते हैं कि यही 
सर्वोपरि रसाल फल, द्राक्षाफल, राम-फल या अमृत-फल है । 
न परम्‌ | यही फल है सर्वोपरि, सर्वातिशायी, निरुत्तर । इसके 
बाद कोई फल नहीं, यह परम फल है | 


देखिये, ये जो फूल हँसते हैं, उन्हें कमी श्रीकृष्णने छुआ था, 
कभी अपनी अंगुलियोंसे गुदगुदा दिया था। फलोमें जो यह्‌ 
स्वाद है, भगवान्‌ श्रीकृष्णने कभी अपनी जीभ उसे लगा दी थी। 
उन्होके अधरामृतसे भरा यह रस है। यह सुन्दरता भी उन्हींकी 
एक चमकती झलक है । संसारकी कोमलता भी उन्हींकी है । 
सुस्वरता या सौस्वयं भी श्राक्ृष्णका ही है । उन्हींका प्रेम जन- 
जनमे, मन-मनमें प्रकट हो रहा है । उससे बड़ा और कुछ नहीं | 


लेकिन गावकी ग्वालिनों, गोपियोंको यह बात केसे मालूम 
हुई ? अरे महाराज ! भरोसा है, बोलों : बिदामः । हमें दुनियाको! 

सब पता है । एक विज्ञानसे हमें सर्वविज्ञान हो चुका है । abi 
कोई वस्तु नहों जिसे हम नहीं जानतीं। हम श्रुति हैं, सकंज्ञ हैं । 
हम जानती हूँ कि इस फलसे बड़ा सृष्टिमे कोई फल है ही नहीं । 


सख्प्रः । अरी प्यारी, तुम हमारी सखी हो, सहेली हो, हमारे 
kem जानती हो; इसीलिए तुम्हें बताते हैं। 'सख्यः' का अर्थ 
है : 'समाना ख्यातिर्ययोः।' अर्थात्‌ जेसी ख्याति यानी ज्ञान हमारे 
हृदयमें है, वेसा हो तुम्हारे हृदयमें भी है। एक ही चीज हमारे 
और तुम्हारे दोनोंके हृदयमे प्रकट हो रही है, इसीलिए हम सखी 
हैं और यह बात सखीसे ही कहनेयोग्य है 


चोदह कोटि ज्ञान तोहि भाखों, 
सारसब्द बाहर करि राखों। 

) घसंदास तोहि लाख दुहाई, 
सार - शब्द बहर नहीं जाई। ik 
अपना होय तो देहु बताई, 
दूजा होय तो èg छुपाई ॥ 


, तो, तुम हमारी सखी हो, प्राणसखी हो निकुञ्ज-सखी हो | आओ, 
तुम्हें बताते हैं कि वह क्या है? 
प॒शूननुदिवेशयतो वयस्यः 1 ai निपीतसनुरक्तकटाक्षसोक्षस । 
आगे-आगे चलते हैं पशु । वे 'पशु' न होते तो श्रीक्ष्णकी ओर. 
पीठ किये क्यों चलते ? अतः यह उचित शब्दका ही प्रयोग है। 
वुन्दावनके पं० सुन्दरदासजी कहते थे : 'कम्बख्त पशु है! । तो 
पशु कोन है? जो सामने रखे सूखे-सूखे, भूसाखलो या दाल- 
`, चावल, सबको निर्विशेष भावसे खाता जाय, वहां पशु है। तो, ये 
सशु श्रीकृष्णको ओर पोठ करके चलते हैं। लेकिन श्रोकृष्ण अपनी 
हर .पीठ करनेवालेकी ओर भी पीठ नहीं करते उसकी ओर. 


Pd 

भी मुख ही करते हुं, उसका भी ठीक-ठीक ध्यान रखते हैं--ठोक 
ठीक संचालन करते हैं । 


वास्तवमें भक्तोंके अन्तर्यामीका यही स्वभाव होता है। वह 
आँखोंके पीछे रहकर आँखोंका नियन्त्रण करता है। मनके पीछे 
रहकर मनका नियन्त्रण करता है। वृत्तियोंके पीछे रहकर वृत्तियों- 
का नियन्त्रण करता है। यह श्रीकृष्णका कुछ नया वर्णन नहीं । 
है तो वही, बोलनेकी शेली नयी है । 


यज्ञ Sesat विषयाः सनातना 
यत्र प्रकारोऽभिनवः प्रदाने । 
(a° सि १.२१ ) 


प्रदशन सनातन विषयका ही है, पर उसका प्रकार, ढंग, 
शेळी नवीन है। यह अन्तर्यामी पशुओंके पीछे-पीछे चलता है ! 
'पशूननुविवेशयतो वयस्यैः’ | क्या यह अकेले चलता है? नहीं, 
यह तो आत्मा है, अपने प्राण-स्वरके साथ चलता | अच्छा, वे 
भी चलते हैं नहीं, 'वयस्यैः'। जितने प्रेमके हावभाढ कै इस 
प्रणय, स्नेह, मान, राग, अनुराग, भाव, महारूौ, सबके सोद 
चलता है। पशुओंके पीछे-पीछे सबको लेकर चलता है । स्वयं 
चलता है तो उसका परिकर तो चलेगा ही | 


वक्त्रं ब्रजेशसुतयोरनुदेणु । गोपियोंने कहा कि देखो, एकका, 
केवल श्यामका वर्णन करेंगे तो जो सुनेगा वही कहेगा : 'यह 
श्यामके प्रति अनुरक्त है ।' अतः दोनोंका वर्णन एक साथ किया | 
जैसे स्त्रियोंको अपने पतिकी वात कहनी होती है तो “उन लोगों' 
कहती हैं । उनसे पुछिये कि “उन लोगों में कितने हैं, तो एक ही 
निकलेगा । लेकिन अपने एकको छिपानेके लिए A, ये, उनको' 

ऐसे शब्द बोलती हें । इसी तरह गोपियोंको कहना तो एक ही है, 
पर वे बोलती हें । “ब्रजेशसुतयोः।' व्रजेशनन्दन श्रीकृष्ण और 
बलराम दोनों 'पशूननुविवेश यतो'-पशुओंके पीछे-पीछे वृन्दावनमें 
प्रवेश कर रहे हैं । 

कोई-कोई तो कहते हैं Yg रसके प्रसंगमें यहाँ 
बल्रामजीको लाकर वया रख दिया? बड़े भाईके रहते क्या 
श्रीकृष्णके मनमें श्यृंगारका उद्बोध होगा? लेकिन रसिकोंने 
इसकी व्याख्या ही बदल दी है । वे तो 'सहपशुपालबलः' में 'बल:” 
का अर्थ बलराम नहीं, 'पशुपालोंकी सेना” करते हैं। यहाँ भी 
वे 'ब्रजेशसुतयोः' का अर्थ करते हैं : 


. ब्रजेशश्च ब्रजेशरच Akal वुषभानु-नन्दौ, सुतश्च सुता च 
सुतो, ब्रजेशयोः सुतो ब्रजेशसुतो, तयोः ब्रजेश-सुतयोः = राधा- 
gadt: इत्यथः । 

अर्थात्‌ ब्रजेश नन्द है, ब्रजेश वृषभानु Ë और एकका सुत्त है तो 
एककी है सना । इस तरह 'ब्रजेशसुत्तो' श्रीराधा और श्रीकृष्ण ही 
ka hang, वही कृष्ण होते हैं । जहाँ कृष्ण होते 
F बहा राघौं Kadi इनका परस्पर विरोध नहीं होता । कृष्ण हैं 
और उनके प्रति प्रीति न हो और प्रीति हो और कृष्ण न हों, 
ऐसा संभव नहीं । प्रीति और कृष्णका स्वत्तःसिद्ध अयुतसंबंध है | 
जिनकी ओर पीठ करके चलते हैं वे तो पशु हैं, पर उन्हें भी 
ये श्रीकृष्ण वृन्दावन लिये जा रहे हैं | 

इनका मुखारविन्द 'वक्त्रम्‌' है । जो बोले, उसे 'वक्‍त्र' कहते 
हैं और जो टेढ़ा हो, उसे 'बक्र'। बोलनेवालेका नाम AAA 
है, इसका वाकसे सम्बन्ध है। ओर वक्र है टेढ़ा, बाँका । जेसे 
बाँकेबिहारीजी वक्र है । 

ai ब्जेशसुतयोः। हैं तो दौ पर मुख na । हैं तो 
बळराम-द्याम दोनों, पर गोपियोंको मुख दीखता हे केवल दयाम- 
सुन्दरका । हैं तो राधा-कृष्ण, परन्तु गोपियोंको उनके मुखमें 
कोई भेद ही नहीं मालूम पड़ता। आकार अनेक, नाम अनेक, 
पर दोखे एक तो वह भक्त है । इसी प्रकार नाम-रूपके न दोखने- 
का नाम वेदान्त नहीं है । नाम-छपकी अनेकता दोख रही हो, 
पर “अनेक आङृतियोंमें अनेक रूपोंमें, अनेक नामोंमें एक ही भरा- 
पुरा है” इस दृष्टिका नाम वेदान्त है। अनेकताको मिटानेका, 
अनेकताके अभावका नाम वेदान्त नहों । देखो, दोख रहे हैं श्याम 
ओर बलराम, दीख रहे हैं राधा-कृष्ण, पर गोपियाँ कहती हैं ये 
एक मुख हूँ, एक हैं । 


वह मुख केसा है ? अनुवेणु, जिसपर बाँसुरी छगो हुई है । 


+ / 
30) “3 
TA 


हमारो तो घुरलोवारो स्याम ! i 
बिनु सुरली बनमाल चन्द्रिका और न जातों नास ॥ .. 


KS 


फल क्या है? फल यह है: Aai निपीतम्‌'। जिन्होंने इस ' 
सुखका सेवन किया और जिन्होंने इस मुखको पिया है-- 
'निपीतस' । आँखवालछोंकी वे आँखें ही फळवती हैं जिन्होंने इस 
बांसुरीवाले मुखका सेवन किया या उसे पिया | 


बोली : सखी, वह बांसुरीवालो बात तो कुछ मूर्ति-सरीखो 
लगती है। अब आपको ध्यानका रहस्य बतायें। आप चित्रका, 
मूर्ति का ध्यान करते हैं तो 'अनुरक्तकटाक्षमोक्षम'--जरा चितवन 
की ओर देखो । मूतिकी चितवन एक-सी होती है, बांसुरी एक-सी 
रहती है, भोंह एक-सी रहती है ओर मुख एक-सा ही रहता है-- 
यदि तुम ऐसा ध्यान करोगे तो तुम्हारे ध्यानमें जड़ता आयेगी | 

जरा नेत्रोंकी ओर देखो, हम जो अनुरक्त गोपीजन हैं, उनकी ओर 
तिरछी चितवनसे देख रहे हैं। अपने कटाक्षसे अनुरागभरे दोनों 
ANA हम अनुरक्तोंकी ओर कटाक्षमोक्ष कर रहे हैं-अनुराग- 
भरे कटाक्ष द्वारा मोक्षका वितरण करते हुए कह रहे हैं कि कहाँ 
मोक्षके लिए भटक रही हो? आओ न, देखो न हमारी ओर ! 
मोक्ष-महोदयके चवकरमें क्यों पड़ी हो ? मोक्ष तो स्वत:सिद्ध है ।' 


जो भोग भी नहीं चाहता, मोक्ष भी नहीं चाहता, ऐसा महा- 
शय तो कोई विरला ही होता है । जिसे कुछ नहीं चाहिए, उसे 
चाहते हैं कृष्ण और उसके ऊपर अपने कटाक्षसे मोक्षकी वर्षा 
करते हूँ | मोक्ष उसके चिकने मन परसे सरक कर बह जाता है। 
जो मुक्तं हमें आदिकालसे मिली है और अन्तकालतक मिली 
रहेगी, जो हमसे नहीं बिछुड़ती उसे हमें क्यों देते हैं ? 'तब तुम्हें 
क्या चाहिए।' हमें एक तुम्हारी तिरछी चितवन चाहिए, यहीं 
बाँसुरीवाला सुख चाहिए। इसीका सेवन चाहिए । स्पर्शादि यही 
मिल जाय | आत्मा कब सफल होगी, यह वेदान्तियोंसे पूछो। कहेंगे- 
वह तो सफल है ही जीवन सफल हो जाय अगर इस फलकी प्राप्त 
हो जाय। यह व्यक्ति-जीवनकी सफलता है, व्यष्टि-जीवनकी 
सफलता है । 


चुतप्रवाल-बहंस्तनकोत्पलाब्ज- 
सालानुपुक्त-परिधान-निचित्रवेषो । 

मध्ये विरेजतुरलं पशुपालगोष्ठ्यां 
रङ्भे यथा नटवरो वव च गायमानौ ॥ ८ ॥ 


जो धमं गिरे हुएको उठा नहीं सकता, पतितोंको आइवासन 
नहीं देता और चराचर पशु-पक्षियोंका कल्याण करनेमें समर्थ नहीं 
वह धमं सच्चा और टिकाऊ नहीं । हम जिस धमंकी चर्चा कर 

भी रसिक लोग राधा ही मानते हैँ | सखियोंके बीच वे राधा हो 
जाते हैं। स्त्रीलिगमें उन्हें 'शक्ति' बोलते हैं तो पुंछिंगमें 'बल' | 
यहाँ प्राण और आत्माका संयोग है। श्रीकृष्ण ज्ञान हैं, तो 
बलराम हैं बल | 


आपको ज्ञात होगा कि ज्ञानमें बळ नहीं होता | ज्ञान खम्मे-- 
को खम्भा बता सकता है, पर मोठा नहीं बना सकता। किन्तु 
प्रेममें बल है। वह खम्भेको मीठा बना सकता है। खम्भेसे लिपट 
जायें और उसके आछिंगनका आनन्द लें, यदि उससे प्रेम हो | 
ज्ञान यथार्थको ख्यात करता है और प्रेम अयथार्थंको भी मधुर 
बना देता है तो यथार्थको बात हो क्या ? यही प्रेमकी महिमा है । 


अब आओ, श्रोकृष्णका वेष देखो । मेच करते हुए कपड़े पहने. 
जायें, चूड़ियाँ, जूतियाँ पहनी जाये, बिन्दिया लगायी जाय, यह 
नहीं बनता । बिल्कुल विचित्र वेष है, कहीं किसीका 'मेच' ही नहीं 
है। देखो, श्रीकृष्ण हैं साँवरे तो उनके ऊपर वस्त्र हैं पीत, चूत- 
प्रवाळ, आमके ताजे पत्ते, हरे और लाल किसलय और ag यानी 
मयूर-पिच्छ | खुद काले, वस्त्र पीला, आमका पत्ता हरा और 
मोरकी पाँख नीली-नीली । 


चुतप्रवालबहंस्तब्यकोत्पलाब्ज'** । गुच्छे हैं, मयूर-पिच्छ एक 
नहीं अनेक हें । 'उत्पळ' यानी ताजा खिला हुआ कमल और 
अब्ज' यानी प्रोढ-वृद्ध कमछ | नया-नया ताजा भी है और वृद्ध 
यानी पुराना भी है । ये सब उनके परिधान पीताम्बरसे अलग 
हैं। कहीं मेल है हो नहीं । ये बहुरंगी भगवान्‌ हैं । 

बम्बईमें हमारे एक मित्र हँ, जो मखमलके बड़े निर्यातक हैं । 
छोटे-छोटे टुकड़े, सी-सोकर रंग-बिरंगे थान बनाते हैं। हमें भी 
लाकर दिखलातें हुए बोले : “महाराज, हमने अमेरिकामें बताया 

कि हम इतने रंगोंके थान बना देते हैं कडोँको 
हैं, अलग-अलग टु 

तोड्नेसे क्या ur r अमेरिकावालोने कहा : 'एक ही थानमें 

अनेक रंग नहीं चलेगा, हमें तो फाइ-फाइकर सिला चाहिए।' 


भगवान्‌ तो वही हैं जो हर रंगको स्वीकार करें | जो अनेक-- 
को अपनेमें एक कर दे, उसीका नाम Sarg l 


_ अब आपको अलग-अलग वतायें । पहले तो वेष ही देख 
छें । सिरपर मयूर-मुकुट | नटवर वेष होने के कारण आमोके 
कोमळ-कोमल पल्लव भो शरीरपर लटक रहे है; बहुरूपिया हें 
पूरे-पूरे | भगवानुका एक नाम “बहुरूपिया' भो है : 


रूपं रूपं प्रतिर्पो बभूव तदस्य रूपं प्रतिचक्षणाय । 
( बृह० २.५.१९ )` 


यदि भगवान्‌ बहुरूप न हों तो उनकी व्यापकता ही कट 
जाय । जबु भगवान्‌ अनेक रूप धारण करते हैं तो अनेक 
रूपोंमें थनुगत एक भगवान्‌ सिद्ध होता है। यदि यह मान लें कि वे 
काले हैँ या गोरे, स्त्री हें या पुरुष, गणेश या सूय -इस तरह उन्हें 
एक खूपवाला हो मान लें तो भगवानुकी पुर्णता बाधित हो जायगी L 
जब अनेक रूप मानते हैं तो अनेक ख्पोमें किसी एक अधिष्ठान, 
प्रकाशक्र रूपको मानना ही पड़ेगा। अनेकता ही भगवानकी 
एकता सिद्ध करती है। 


अब जरा समाजकी बात देखें । संस्कृतमें आमके लिए चूत” 
शब्द है। च्युत होने, पककर वृक्षसे धरतीपर टपक पडनेके 
कारण इसका नाम 'चूत' है। वह बेचारा अपने वंशसे, अपने 
मूलसे, अपने वृक्ष, अपनी डालीसे विच्छिन्न होकर धरतीपर 
गिर पड़ा और भगवानुने उसे उठा लिया, धारण कर ल्या! 

“यह ईदवरकी एक विशेषता है । कट्टर धर्मात्मा लोग इसे नहीं 
“समझ सकते । यदि गिरे हुएको उठाकर भगवान्‌ अपने हृदयसे 
“नहीं छगा सकता तो दुनियामें उनका और कौन होगा ? 


आश्रितजनदोषोपेक्षकत्व॑ शरण्यलक्षणम्‌--यह है वेदान्तदेशिक- 
का मत । वे कहते हैं कि अपने आश्रितजनके दोषकी उपेक्षा कर 
देना, शरणागतवत्सलका लक्षण है। “अपने आश्रितजनके 
दोषको भोग्य बना लेना, उसे अपनी रुचिका साधन बना लेना 
'आश्रितजनदोषभोग्यत्वापादनस्‌ - यह लोकाचायंका मत है। शरण 
उसकी लेनी चाहिए जो अपने आश्रितके दोषको केवल अनदेखा 
'न करे, अपितु उसका मज़ा भी ले । 


साहिब होत सरोष सेवकके अपराध सुनि। 
अपने देखे दोष सपनेहुँ राम न उर घरे॥ 


आश्रितजनके दोषकी उपेक्षाकी अपेक्षा उसे भोग्य बना लेना 
“उससे भी श्रेष्ठतर है। भगवान्‌ 'प्रवाल' यानी बच्चे, मूर्ख; बाळकों- 
को भी अपनाने हैं, गिरे हुओंको भी अपनाते हैं। हमें ऐसा 
KAT चाहिए जो कंसकी नाइन--उसके शरीरमें चन्दन, अङ्गराग 
-छगानेवालीके, सरन्धी, कुब्जा जेसोंके घर जाकर उन्हें अपनाये। 
हमें ऐसा ईश्वर चाहिए, जो नीचसे नीचको भी अपना बना ले । 
“यदि हमारे धर्ममें इसके लिए गुंजाइश नहीं तो वह छोटा होता 
'जायगा। 'प्रवाल' यानी अनजान बच्चे। विद्वानोंके साथ नहीं, 
अनजान बच्चोंके साथ खेलना ! 


बहुस्तबक । यह “बहु शब्द है संस्कृतका, पर बोलनेमें 'बरह' 
हो जाता है: चुतप्रवालबरहस्तबकोत्पलाब्ञ | वसन्ततिलका छन्दफे 
-अनुरोधसे “र को पूरा पढ़ना पड़ता है। ag यानी मोरका एक 
"गिरा एक अङ्ग, उसे भी अपना आभूषण बनानेवाला भगवान ! 

वह कहता है: निराश न हो, उदास न हो यह मत समझो कि हमें 
भगवान्‌ नहीं मिलंगे । मिलेंगे, जरूर मिलेंगे। वे हमारे आत्मा 
हैं, हमारे हृदयमें पहलेसे बैठे हैं। तुम्हारे ऊपर परम अनुग्रह 
ग्रहिल हैं; अनुग्रहके ग्रहसे ग्रसित हैं। उनके ऊपर अनुग्रहका ग्रह 
ऐसा सवार रहता है कि वे मुर्देमें भी जान डाळ दे | मयूर 
पिच्छको भी अपने शिरोभूषणके स्थानपर रख लें । यह पक्षी 
बेचारा देखनेमें तो सुन्दर लगता है, पर इसकी आवाज़ अच्छी 
w है । पतले-पतले पाँव, बड़ी ककंश आवाज़ और सॉँपोंका: 
त्त! 


जब ते हरि भये पक्षधर तब तें कहें सब मोर। 


भगवान्‌ जबसे उसके पक्षधर बने तभोसे लोग उसे 'मोर' यानीः 
मेरा कहने लगे। 


'उत्पल' यानी जवान, युवा, ताजे-ताजे | युवावर्गकी कभी 
उपेक्षा न करो। जो धमं केवल बुड्ढोंको आकृष्ट करता है उसकी 
आयु भी उन बूढ़ोंके साथ समाप्त हो जायगी। धमं जवानोको 
आकृष्ट करनेवाला हो । युवापीढ़ी भी उसे स्वीकार करे, साथ. 
ही अब्ज भी यानी वृद्ध लोग भी उसे स्वीकार करें| 


यह है भगवानुके परिधानकी बात | इन सबको अपने शरोरसे 
सम्पृक्तकर वे अपनी वेषभूषा बनाते हैँ । ये सब भगवानुके आभूषण 
हैं । ऐसे हैं श्याम-राम ! 


सध्ये विरेजतुरलं पशुपालगोष्ठ्याम्‌ । देवताओं या ऋषि- 
मुनियोंकी सभामें सभापति होना अलग बात है। गाँवकी जनता-: 
का सभापति होनेमें ही विशेषता है। उसे लोकप्रिय होना चाहिए । 
बहुत लोगोंके ईश्वर तो ऐसे हैं जिन्हें कभी किसीने, उसकेः 

' माननेवालोंके बाप-दादा और परदादा तकने नहीं देखा कि वह 
“कसा होता हे । 


लेय खसमको नास, खसस सों परिचय नाहि । 


अपने पत्तिका नाम तो लेती है, पर उससे कोई परिचय, जान- 
' पहचान नहीं है। हम जिस ईशवरका दर्शन करते हैं, वह ग्वालों- 
की सभामें वेठा है। चरवाहोंकी सभामें आकर वेठता है। क्या 
वहाँ आनेसे उसको शोभा कुछ कम हो गयी? नहीं, अरे जिससे 

बड़ी और कोई शोभा नहीं हो सकती ag अनन्त, अपार, निरुत्तर 
“निरुपम, निरतिशय शोमासे युक्त होकर विराजमान है। 


रङ्गे यथा नटवरो कव च गाथमानो। केसी शोभा है? जेसी 
रंगमंचपर नटवरको | नटमें अभिनय होता है । यह परब्रह्म 
-परमात्मा अभिनय कर रहा है, नृत्य कर रहा है, वाजे बजाता है, 
गाना गाता है, क्योंकि यह नटवर है। सच पूछो तो जगत्के ëa- 
“का यही सुत्रधार है । सम्पूणं जगत्‌ इसी नटका नाटक है। इसमें 
बेराग्यकी भी गुंजाइश है और प्रेमपूर्वक दर्शनकी भी । नाटक 
याची “न अटक' । इसमें अटक मत, क्योंकि यह नाटक है। नटसे 
प्रेम करो, नाट्यसे नहीं, उसके नाटयक़ा रस छो। जैसे उस्ताद 
ओर शागिद दोनों लड़ते हें वेसे कभी राम उस्ताद होते है तो 
ऋयाम शागिद; कभी श्याम उस्ताद होते हैं तो राम शागिद। 


वच च गायमानो । यहाँ बोलना चाहिए 'गायन्तो', क्योंकि 
'गे' घातु परस्मेपदी है । भागवतमें पाणिनिके सभी नियम छाग 
नहीं होते । गायेऱ्गाने मानो ययोः तौ गायमानो । ललकारते 
हैं कि आओ, है कोई तुम लोगोंमें हमारे स्वरमें स्वर मिलाने 
वाला ? है कोई हमारे संगीतके साथ ताळ मिलानेवाला ?' 
सब शान्त ! 

जो हस्ततलसे निकले, वह होता है “ताल! | मैंने एकबार 
देखा--कहीं ओंकारनाथ ठाकुर गा रहे थे। तबलचीने जरा 
हुनर दिखाया, तो उनको गुस्सा आ गया। भरी सभामें कह 
दिया : अच्छा चलो ।' और ऐसा स्वर निकाला कि तबलचीके 
“दोनों हाथ थक गये । संगीतमें भी मान होता है । ऐसा संगीत 
दुनियामें कोई गा ही नहीं सकता | गोष्ठी जम गयी, बांसुरी बज 
“गयी । संगीत भी है, वाद्य भी है, अभिनय मी है, नृत्य भी है 
"ऐसा परमेरवर-- 


तदेजति तन्नेजति तद्‌ दूरे तद्वन्तिके । 
( ईद्या० ५) 


-वह कभी ठुड्डी हिलाता है, कभी आँख हिलाता है, कभी भोहें 
हिलाता हैं। शङ्कुराचार्यने 'सोपाधिकरूपसे कंपनशील है” ऐसा 
कहा है। उपाधि तो ग्वाल हैं । 


गोप्यः किमाचरदयं कुशलं स्म वेणु- 
दाषोदराधरसुघामपि गोपिकानाम्‌। 
भुङ्क्ते स्वयं यदवशिष्ठरसं gaa 
gaas मुमुचुस्तरवो यथार्थाः ९॥ 


गोपियोंने यह वंशी-ध्वनि सुनी तो कोई गोपी कहती है “हाय 
री! में न भयी रवाळ, न भयी आमकी पत्ती, न भयी मयूरकी 
“पुंछ, और न भयी पीताम्बर ! नहीं तो जाकर अपने प्यारेके अङ्ग- 
aga लिपट जाती । कहीं बाँसुरी बन जाती तो प्यारेका अधरा- 
'मृत पीती।” ag धरा$्मृतं न भवति तत्‌ अधरा$मृतम--यह 
'घरतीका अमृत नहीं है। शीशीमें या घडा भरकर रखनेका अमृत 
नहीं है। इसे आप रख नहीं सकते । यह तो जब साक्षात्‌ अपरोक्ष 
मिलेगा तब मिलेगा । यह अधरा$मृत है, अलोकिक है | 

यस्तु प्रकुत्याश्श्ससमान एव । यानी जो स्वभावतः पत्थरके 
समान कठोर है, अथवा क्लिष्ट व्याकरणशास्त्र पढ़कर जिसकी 
बुद्धि नष्ट हों गयी है: कष्टेन घा व्याकरणेन तष्टः, तको करते- 
करते जो जल चुका है: तर्केण दग्धोऽनलधुमितो घा--उसके लिए 
यह अर्थ नहीं, यह रस नहीं है । जिनको पञ्चभूत भूत ही दीखते 
हैं, जिन्हें सब माया ही माया दीखती है, उनके बसकी यह बात 
नहीं । जिन्हें सब ब्रह्म ही दीखता है, उनकी बात करते हें । यह 
बात केवल व्यतिरेकवादी वेदान्तियोंके बसकी नहीं । 'व्यतिरेक- 
के अनन्तर जिसे 'अन्वय' हो गया है, केवल यही बोध नहीं कि 
'प्रपञ्चादतिरिक्तं ब्रह्म'--यानी प्रपञ्चसे अतिरिक्त ब्रह्मा है, बल्कि 
यह बोध हो गया है कि aga सर्वम्‌, सर्व खल्विदं ब्रह्म यानी 
यह्‌ सब ब्रह्म ही है, उनकी बात करते हैं । 


“गोपी उसे कहते हैं जो इन्द्रियों द्वारा भगवद्रसका पान 
करे : “गोभिः पीयते’ ( पीङ पाने )। भावसे भगवद्रसका पान 
करना अलग है और ज्ञाते भगवद्रसका पान अलग। जो 
इन्द्रियोसे भगवद्‌-रसका पान करे, उसका नाम गोपी है। वह 
कहती है : 'अरी प्यारी गोपी, आ बहन ! यह देखो इयाम ! क्या 
बात है कि 


किसाचरदथं कुशलं स्म वेणुः । 


'अयं वेणुः किं कुशलं आचरत्‌ स्म-इस बाँसने क्या पुण्य 
किया है ? यदि मालूम पड़ जाय कि इसने अमुक पुण्य किया है तो. 
बही पुण्य हम भी करे ।' यह भोलोभाली है, मुग्धा गोपी है । 


दुसरीने कहा : अयं वेणुः कि कुशलम्‌ आचरत्‌ स्म-इसनेः 
क्या कोई पुण्य किया है ? राम-राम ! पुण्यसे इसका क्या वास्ता ? 
पुण्य करती तो बाँस क्‍यों होती ? 


CC-0. Mumukshu Bhawan Varanasi Collection. Digitized by eGangotri 


FIR SEES, _ ऋरए EP 


धेणुगीत ] [ ८१ 


तब श्रीकृष्ण अधरामृत किसको मिलता है? अरे भाई 
भगवद्‌-रसकी प्राप्ति कर्मका फल नहीं है। सव लोग इसे नहीं 
जानते, धार्मिक लोग नहीं जानते। श्रीक्ृष्ण-प्रेमरसको प्राप्तिका 
एक ही मूल्य है-उसके लिए ललक जाओ, मचल जाओ, 
तरस जाओ, व्याकुल हो जाओ। यह जो तुम्हारे हृदयकी ललक 
/ यह जो मचलना है, वही मूल्य है श्रीकृष्णःप्रेमका | यह 
कोटि-कोटि जन्मके पुण्योंका, तुम्हारे पौरुषका फल संभव नहीं है। 
तुम्हारे प्रेममें ही उसकी अभिव्यक्तिका स्थान है : 


तत्र मुल्यमपि छोल्यमेकलं जन्मकोटिसुकृतेनं लभ्यते । 
( पद्यावली, १४ ) 


आखिर वेणुने ऐसा कौन-सा सदभाग्य प्राप्त किया ? बोली : 
देखती हो हमारी आँलके सामने ही--दाभोदराधरसुधामपि 
गोपिकानाम्‌-यह जो दामोदरफी अघर-सुघा है, उसपर हुम 
गोपियोंका स्वत्व है। यह रहती तो है दामोदरके अधरोंपर, 
लेकिन मिल्कियत है हम गोपियोंकी ।' 


केसे ? अरे भाई, कोई चीज़ किसोके पास है, इसीसे वह 
उसकी नहीं हो जाती । यहाँ कब्जेकी नहीं, उपभोगकी प्रधानता 
है। क्या कभी श्रीकृष्ण अपनी अधरःसुधाका स्वयं पान कर 
सकते हँ? रखते तो भले हैं, पर क्या अपनी जीभसे अपना होंठ 
चाटेंगे ? वे ट्रस्टी तो हैं अधर-सुधाके, पर ट्रस्टकी सम्पदाका 
अपने काममें उपयोग नहीं कर सकते, उससे लाभ नहीं 
उठा सकते। 


तो मालिक कौन है ? गोपियोंने कहा: 'मालिक तो हम हैं, 
अधर-सुधा तो हमारी है । ओर देखो 'दामोदर' भी हैं। दामोदर” 
६ 

का अर्थं होता है जिसके उदरमें रस्सी बंधी हो । दाम यानी 
रस्सी । भगवानुकी कमरमें प्रेमकी रस्सी बँधी हुई है । 


जन्धनानि क्रिल सस्ति बहूनि प्रेमरज्जुकृतबन्धनसन्यत्‌ । 


वार्भेदनिपुणोऽपि षडङ्स्रिनिष्क्रियो भवति पञ्धुजकोशे ॥ 


( चाणक्यनीतिसार १५.१७ ) 


बन्धनके लिए रस्सियाँ तो बहुत हैं, पर प्रेमकी रस्सीका बन्धन 
बिल्कुल निराला है। भौंरा सूखे काठमें छेद कर देता है, पर 
कमछकी कोमळ Taka बन्दी हो जाता है। यह प्रेमका 
बन्धन है । तो, श्रीकृष्ण प्रेमकी रस्सीसे बधे हें । यशोदा मेयाने 
रस्सीसे ऊखलमें बाँध दिया। इसीलिए उनका नाम 'दामो- 
दर' पड़ा । 


बस, भाई! भगवान्‌ ऐसा चाहिए जिसपर हमारा भी कुछ हक 
हो, हमारा कुछ कहा माने, कुछ सुने, हमारे साथ कुछ चले । 
उसीकी नातेदारी हमेशा चढ़ बेठे, ऐसा भगवान्‌ किस कामका ? 
हमें तो ऐसा भगवान्‌ चाहिए जो सवंसुलभ ओर प्रेमपुणं हो । 


तत्त्व प्रेम कर सम अर तोरा । जानत Kat एक भन सोरा ॥ 
सो मन सवा रहत तोहि पाहीं । जानु प्रीति रस एतनेहि भोही ॥ 
( रामचरितमानस, सु० का० १४.६ ) 


मन भगवानका और रहता है जानकीजीके पास । जिसके पास 
रहेगा, वही तो नचायेगा ? 


तो, ये हूं प्रेमके बन्दी ! इनकी जितनी चीज़ें हैं, सभी बन्दी 
बनानेवालोंकी हें । किन्तु चीज हमारी और पिये बाँसुरी--बांसुरो 
ही नहीं, बाँस ! और भी देखो, इसका सौभाग्य ! भुङ्ते स्वयम्‌ । 

स्वयं उपभोग कर रही है । जबरदस्ती जाकर उनके अघरोंसे 
'छग बैठी है : 


'यदवद्िष्टरसं ga gads भुमुचुस्तरवो यथार्थाः। 


और प्रीति भो कितनी है ? थोड़ी नहीं, बहुत । पहले 
अवशिष्टको 'दशिष्ट' बना दिया--भागुरिके मतानुसार । फिर नजः 
समास कर दिया : न दिष्टं रसं यथा स्यात्तथा । अरे, यह तो 
इतना अधरामृत पी रही है कि पेट भरता हो नहीं । दुनियाको 
बाँटती जातो है और खुद पीती जाती है । लगता है कि श्रीक्षष्णके 
दामोदरके अधरोंमें तनिक रस नहीं छोड़ेगी, सारा पी जायगी । : 


तो, वे वोली : आओ गोपियो, इसको चुरा लें। ad वेणुः 
गोप्यः--यह वेणु छिपाने, चुरानेयोग्य ही है; क्योंकि इसने कोई 
पुण्य-कमं तो किया ही नहीं । स्वयं हमारे हृककी वस्तु दामोदरकी 
अ भी हमारे सामने पिये जाती है। देखो इसके वंशका 
सोभाग्य ! 


हदिन्यो हुष्यस्वयः। हृदिनी कहते हँ तलेयाको । वह कहती 
है : “हमने ही सींच-सींचकर इस बाँसको पाला । हमारे वंशको 
यहं देवी वांसुरी इतनी भाग्यवती निकली कि दामोदरका अधरा- 


मृत पान कर रही हैं। इससे ह्वदिनियोंको इतना सुख हो रहा है 


कि कमलोंके बहाने वे खिल रही हैं, उन्हें रोमांच हो रहा है। 
तरवो यथार्थाः । ये तरु यथार्थं हो गये, तर गये, मुक्त हो गये। 


'तरन्ति इति तरषः । यानी तरु-शन्दका अर्थ ही है, जो पानीमें तैर 


जाय। पानीमें रहनेपर लकड़ी तैरने लगती है । जो भवसागरसे 


'तैर जाते हैं, वे मुक्त महात्मा भी 'तरु' हें। जब वे देखते हैं कि 
हमारी बेटो चंशीको अधरामृत मिल रहा है, तो उनको आभमान 

हो उठता है। वे कहते हैं : 'बांसकी बेटी, सो हम तरुओंकी बेटी । 
हमारी बेटी श्रीकृष्णका अधरामृत पी रही है !' और हृदिनियाँ 
कहती हैं : 'हम जिसकी धाय रही हैं, जिसे पानी पिलाती रही 
हँ, वह बेटी श्रीकृष्णका अधरामृत पी रही है।' इस तरह हृदिनियां 
कमल-वनके बहाने खिल रही हैं और मुक्त तरुओंको अश्रुपात 
हो रहा है, सात्विक आनन्द आ रहा È | 


तो देखो, पहले इलोकमें गायोंको बनमें प्रवेश करा रहे हुँ, 
ओर दूसरेसें कुछ आगे बढ़े--गौएं चरने लगीं, तब गोष्ठीका वणन 
है। तीसरेमें हृदिनियोके रोमांच और वृक्षोंके अश्नुपातका वर्णन 
है और वंशी-वादन हो रहा है। अब आओ, वृन्दावनमें थोड़ा 
और गहराईमें प्रवेश करें। गोपियाँ श्रीकृष्णके साथ-साथ वृन्दावन- 
की गहनतामें प्रवेश कर रही हैं : 


Kai सखि भुवो वितनोति कोति 

यद्‌ देवकीसु^पदास्बुजलब्धलदिस । 
गोविन्दवेणुमनु मत्तमयुरनृत्यं 

श्या द्रिसान्व-परतान्य-समस्तसत्त्वस्‌ ॥ १० ॥ 


भूदेवीकी कोतिका विस्तार कर रहा है यह वृन्दावन | वेकुण्ठ- 
में तो इनकी पूछ ही नहीं है। वहाँ श्रीदेवीका ही साम्राज्य है l 
भूदेवीकी कीति बढी तो वृन्दावनसे ही बढी : यदू देवकोसुत- 
पदास्बुजलब्धलष्षिम । देवकी-सुतके पदाम्युजसे जहाँ-अहाँ पृथ्वीका 
स्पशे होता है, बहाँ-वहाँ लक्ष्मीजी आकर धरतीपर लोट जाती हैं, 
क्योंकि भगवानुके चरणोंमें लक्ष्मीका निवास है। लक्ष्मीका निवास 
SRA या चतुराईमें नहीं होता । अन्यायसे जो लक्ष्मी आती है 
वह तो अपहूता लक्ष्मी है। सच्ची लक्ष्मी तो भगवद्भक्ति है । 
जहा भगवानूके चरणारविन्द हैं, वहाँ छक्ष्मीका नित्य-निवास है t 

तो, भूदेवीकी सौत लक्ष्मीदेवी धरतीपर आ जाय और उसको 
WA लोट-पोट करे, यह सौभाग्य वृन्दावनने दिया | प्रश्‍न होता 
है कि वृन्दावनमै ऐसा कौन-सा घमं है, जिसके पालनसे वहाँके 
चप्पे-चप्पेमें लक्ष्मी लोट-पोट करती हैं? मनुस्मृतिका धमं है या 
पाराशर-स्मृतिका ? तो कहते हैं : गोविन्दवेणुमनु मत्त सगुर- 
नृत्यम्‌ । गोविन्दवेणु-मनु यह नपुंसकपद है । गोविन्दवेणुरेव सनु- 
यस्मिन्‌ तद्‌ बुन्दावन ग,विन्दवेणुमनु । 


यहाँ श्रीकृष्णको बांसुरी ही मनु है, धर्माचाये है। वह घरको 
गोप-गोपियोंसे कहती है कि अब तुम सो जाओ, यही तुम्हारा 
धर्म है । बेहोश करके सास-ससुर, पति-माई, ननद सबको सुळा 
देती है। फिर कहती है: 'गोपियो, अब तुम जाग जाओ तो 
गोपियाँ तुरन्त अपने धर्मका पालन करनेके लिए जाग जाती हैं। 
वृक्षसे कहती है EA, मधु क्षरण करो' तो वृक्ष फलता है, मधु 
क्षरण करता हे । नदोसे कहती है कि 'रुक जाओ !” तो नदी रुक 
जाती है। कमलसे कहती है कि 'खिल जाओ !' तो खिल जाते 
हैं। इसी तरह तत्काळ आदेश देती है “गोविन्द-वेणु', भगवानुकी 
वेणु ही है वृन्दावनमें मनु ।' ऐसा है यह वृन्दावन ! 


विरहकी दो दशाएं होती हैं: एक मिलनके पुर्व की और एक 
मिलनके पश्चात्‌ की । मिलनके पूर्वके विरहको 'अयोग' कहते हैं । 
उसमें जो हृदयमें व्याकुलता ओर उत्कण्ठाका उदय होता है 
वह हृदयको भगवदाकार कर देता है । प्रश्‍न है कि किससे मिलने- 
की इच्छा है ? यदि तुम्हारे मनमें चाह हो कि चाहे कोई भी मिल 
जाय, तो हूदयमें कोई आकार नहीं बन सकता । जब निश्चित 
हो जाय कि अमुकसे मिलना है, तभी हृदयमें उसका आकार बन 
पाता है । तो, हृदयको भगवदाकार बनानेके लिए व्याकुलताका 
उदय होना चाहिए । भगवदाकारका अर्थ है-हमारा दिल दिल 

न रहे, कृष्ण बन जाय, हमारा प्रियतम हो जाय | फिर उसकी 
कथा-वार्ता अच्छी लगेगी । यह कोई मनोरंजन नहीं है, अपने 
हृदयको भगवान्‌की शक्लमें बदलनेकी रीति है । एक मनोवैज्ञानिक, 
रासायनिक प्रक्रिया है जिससे तुम्हारा दिल बदलती हुई शकछोंमें 
न रहे, भगवानुकी शक्लमें हो जाय | 


दिलके आइनेमे है तस्वीरे यार, जब जरा गर्दन झुकाई देख लो । 


. गोकुल वात्सल्य-रसकी लीलाभूमि है नन्दगाँव सख्यरसकी 
लीलाभूमि है तो वृन्दावन कामरस, श्वृंगार-रस, मधुर-रसकी 
लीलाभूमि है । ईश्वर अनन्त, अचिन्त्य कल्याणोंका खजाना है, 
परमदयालु है, शक्तिशाली है, सुन्दर है, सत्र कुछ है; परन्तु यदि 
उससे मिलनेकी इच्छा तुम्हारे मनमें उदित नहीं हुई--यह जान- 
कर भी कि ईश्वर इतना बढ़िया है, उससे प्रेम करनेक्की इच्छा 
नहीं जगी तो वह जानना किस कामका ? 


प्रणयपटुपिपासापोडितानद्य प्राणात्‌ 

कथमपि कथयाऽहं हा कर्ण सान्त्वयाम । 
असहनिजबिकुण्ठाः कण्ठयुत्कण्ठयाऽऽप- 

ननु तव galieg saN त्वरन्ति॥ 

( रामनारायण शास्त्री, सम्पादक 'कल्याण'-विरचित ) 


अर्थात्‌ 'प्रेमकी तीव्र प्यास हमारे प्राणोंको सता रही है । तुम्हारी 
कथ--वार्ता, चर्चा कर किसी तरह हम अपने प्राणोंको सान्त्वना 
देते हुं। अब ये सांस साँसत-पीड़ा नहीं सह सकते। उत्कण्ठासे 
कण्ठमें आये ये प्राण तुम्हारे मुलचन्द्रका दर्शन करनेक्रे लिए 


व्याकुल हो रहे हैं ।' 


कोई प्रेमरसका आस्वादन करना चाहे और उसके हुदयमें 

तीव्र पिपासा न हो, तो भगवद-रसका आस्वादन नहीं होगा। 
यह वृन्दावन, तुलसीके वृक्षोंका वन, अनुरागका वन है। तुलसी 
इतनी अनुरागवती थी कि उसके लिए विष्णुने अपने विष्णुत्वका 
भी परित्यागकर शालिग्राम होना स्वीकार किया-- 


आठ पहर चोसठों घड़ी ठाकुरपर ठकुराइन चढ़ी। 


जिसके लिए विष्णुने अपना विष्णुत्व छोड़ दिया, चेतनत्व छोड़ 
दिया, व्यापकत्व छोड़ दिया और गोलमटोल पत्थर बनकर तुलसी- 
जीको अपने नजदीक, अरळ-वग्रक ऊपर-तीचे रखा, विष्णुने कह 
दिया कि 'हम तुलसीके बिना भोजन ही नहीं करेंगे”, इसी 
तुलसीका एक नाम 'वृन्दा! है । 


तो, जहाँ विष्णु स्वधर्मका त्यागकर तुलसीसे प्रेम करते हैं 
वहाँ यदि गोपी भो स्वधमंका परित्यागकर श्रीकृष्णसे प्रेम करे 
तो क्या हजँ है? इसका नाम है वृन्दावन | 


आप मोटर चलाते हैं, परन्तु आपकी मोटरका ब्रेक ठीक है 
या नहीं, पेट्रोल है या नहीं, यह सब देखते हैं जीवनमें उच्छ खळ 
आचरण रोकनेके लिए जो ब्रेक है, वही धर्मात्माके जीवनमें घमं 
है। घमं ब्रेक है वारक है, उच्छु'खल आचरण करनेसे निवारण 
करनेवाला है। फिर भी भक्तोके जीवनमें धमंकी आवश्यकता 
अधिक नहीं होती । आवश्यकता होती है भगवानुकी बाँसुरीको | 
वह मनको ऐसा अपनी ओर खींच लेती है कि कृष्णरसके सिवा 
ओर किसीमें रुचि ही नहीं होतो। इस तरह जब जीवनमें 
उच्छ'खलता आयेगी ही नहीं तो दुराचरणमें प्रवृत्ति ही नहीं होगी । 


तो, मनको रोकनेके लिए प्रेकको क्या जरूरत है? उसे तो 
वेणुने ही पकड़ रखा है, बाँघ-खींच रखा है। श्रोकुष्णको छोड़कर 

कौन वुराइयोंकी ओर जाय, देखे ? इसलिए वृन्दावन, तुलसीवन, 
राधारानीका वन और साधुवृन्दकी रक्षा करनेवाला वन, जिसमें 
प्रियतम रमण करें उसीको जब वह देखता है ! 


सखि। जो साथ-साथ खाये, वह सखी होती है। जिसकी 
ख्याति समान हो और खान-पान भी समान हो, वह सखी | 


एकक्रियो भवेन्मित्रं समघ्राणः सखा स्मृतः । 


एक काममें दो व्यक्ति एक उद्देश्यसे लगे हों तो 'मित्र' हो 
जाते हैं और जिनका जीवन-मरण एक साथ हो, चे 'सखा' होते 
हैं। इन्द्रियाँ एक साथ, हृदय एक साथ, भोजन एक साथ, जीवन 
एक साथ, नाम एक साथ है तो वे सखा हें । जो मेरे प्राण हें वह 
तुम्हारे प्राण हे--समप्राण । हमारे प्राण श्रीकृष्ण हैं और तुम्हारे 
प्राण भी श्रीकृष्ण | इसलिए तुम हमारे सखा हो। 


वृन्दावनं सखि भुवो वितनोति Ag । वेकुण्ठकी अपेक्षा 
पृथ्वीकी कीतिका अधिक विस्तार कर सकती है वृन्दावनकी 
भूमि । प्रश्‍न होगा कि वेकुण्ठ बड़ा था भक्ति? तो उत्तर है : भक्त 
बड़ी । असलमें Kata प्रासिके लिए åg जाना ईरवरको 
बहुत बड़ी अवहेलना है । अगर ईश्वर है तो यहाँ भी है, हमारी 
दुनियामें भी है। उसके लिए मरकर वेकुण्ठमें जाना और यहाँ 
न देखकर वहाँ खोजना, इन्तजार करना वृद्धिमत्ता नहीं । वह 
तो धरतीपर रहता है और वेकुण्ठकी अपेक्षा पृथ्वीको कीतिका 
अधिक विस्तार करता है । क्यों? 


देवकोसुतपदास्बुजलब्धळकिसि। वेकुण्ठमें लक्ष्मीजी रहती हैं 
भगवानुके साथ ओर यहाँ रहती हें उनके चरणकमलोंमें छिपकर | 
जहाँ-जहाँ भगवान्‌ पांव रखते हैं, वहीं-वहीं लक्ष्मीकी मोहर 

लग जाती है । वन्दावनके एक-एक चप्पेपर लक्ष्मीकी मोहर लगी 
हे । हम आज भी विश्वास दिला सकते हैँ कि आप वत्दावनक्रे 
किसी वृक्षकी शरण ले लें कि हम इसी वृक्षके नीचे वेठेंगे, तो वह 
वृक्ष कल्पतरु हो जायगा। उस वृक्षसे लक्ष्मी निकल आयेगी। 
आपको खान-पान, परिधानकी कभी कमी नहीं होगी । वह लक्ष्मी 
आपको भोजन, वस्त्र, पानी सब्र कुछ देगी | वह वृक्ष आपकी 
जीविकाका निर्वाह करेगा । तो, आओ वुन्दावनका एक दर्शन 
करे। अरे भाई ! जेसे कभी-कभी छृट्टीके दिन 'पिकनिक' मना 
आते हो, वैसे चौबीस घण्टोंमें घण्टेभर जरा वृभ्दावनक्री पिकनिक 
मनाओ । देखो यह वृन्दावन क्या है? 


. गोविन्दवेणुमनु सत्तमयूरनृत्यम्‌ । व्यामसुन्दर गिरिराज गोव- 
घनकी शिलापर खड़े होकर बाँसुरी बजा रहे हैँ और उस बाँसुरी- 
के तालपर मतवाला होकर मयूर नाच रहा है। और प्रेक्ष्याद्र 
सानु पव॑तकी चोटियाँ दशनीय हैं | अथवा--मत्तसयुरनृत्यम्‌ प्रेषय 
अद्रिसान्वपरतान्यसमस्तसत्त्वस्‌ । यानी गिरिराजकी तलहटोमें 
जितने प्राणी हैं, सबके सब शान्त हो गये हैं । केवल दो ही बातें 
हैं वृन्दावनमें-एक तो मोरमुकुटवाले पीताम्बरधारी मन्द-मन्द 
भुस्कुराते हुए प्रेमभरी दृष्टिसे देखते हुए बांसुरी बजा रहे हैं, दूसरे 
बांसुरीके तालपर मयूर नाचता है । वहाँके और सत्र प्राणी मौन 
हो रहे हें । शान्तिका साम्राज्य है । अगर वहाँ कोई हलचल है 
'तो दो ही--श्यामसुन्दरकी बांसुरीकी और मयूरके नृत्यको | 


अपरताच्यसमस्तसत्त्वम्‌ । समस्त प्राणी वहां शान्त हैं, यह 
वृन्दावनका ध्यान है। योगकी भाषामें इसे 'ध्यानमिश्रित धारणा? 
कहते हें । यह सद्विचार 'समापत्ति'का अंग होता है। और 
भक्तिकी भाषामें 'अप्राक्कत है वृन्दावन, अप्राकृत हैं श्रीकृष्ण, 
अप्राकृत है वंशीध्वनि और अप्राकृत है मयूर ।' बस, आप इतना 

ही देखें कि श्रीकृष्ण बांसुरी बजा रहे हें और मोर नाच रहा है,. 
बाकी सत्र शान्त ही शान्त हैं। यह वृन्दावनका दशन है । 


गोविन्दवेणुसनु इस इलोकांशका यह सीधा अर्थ है। पहले जो 
अर्थ किया था, वह जरा टेढ़ा था। गोविन्दवेणुम्‌ अनु सत्तमयूर- 
नृत्यम्‌ यह सीधा अर्थ है। गोविन्दवेणुमनुम्‌, अन्न AURR, प्रेक्ष्य 
अद्रिसानु, अपरतान्यससस्तसत्त्वस्‌ ये सब वृन्दावनम्‌ के विशेषण हे । 
वहाँ सबको मनुस्मृतिका धर्म नहीं, गोविन्दकी बाँसुरी नियन्त्रित 
करती है। इतना रस देती है कि और सब रस फीके पड 
जाते हैं । 


एक सज्जनने पूछा कि "महाराज ! हमारी जवान लड़की 
एक लड़केके प्रति आकृष्ट हो गयी है, उसे उससे केसे हटायें ?' मैंने 
| कहा : “उसे समझानेका एक ही तरीका है कि जिसके प्रति वह 
भाकृष्ट है, उससे कोई उत्तम वर, उत्तम पुरुष उसके सामने ले 
आयें | हम उसक्री विशेषता उसे बतायें कि देखो इसमें यह खूबी 
है, यह खूबी है।' इससे हम उसका पहले स्थानपर जो मन गया 
है, उसे बहाँसे इधर मोड़ सकते हें । लेकिन जब तुम दूसरा वर 
नहीं देते, दूसरा उत्तम पदार्थ उसके सामने नहीं रखते तो 
पहले आकर्षणके स्थानसे हम उसका मन केसे हटा सकते हें?” 
तो, दुनियामें आता है रस, संसारमें आता है रस । यदि इससे 
बढ़िया रस नहीं मिलेगा तो संसारका रस केसे छूटेगा ? 


जो मोहि राप्त छागते भीठे ! 
तौ नवरस षट्रस गनरस ह्वै जाते सश सीठे॥ 
( fio To, 488) 


गोबिन्दयेणुभनु मत्त मगुरनृत्यस्‌। शयासुन्दरकी वंशी बज रही है। 
वह इतनी मोठी, इतनी मधुर है कि ब्रह्माजीको सृष्टि बनानेका 

काम भूल गया । शेषजी मस्त होकर झूमने लगे । गोविन्दवेणु 
वज रहा है तो बादलोंको गति रुक गयी। इसे आप कविता न 
समझ । एकवार अपने मनमें देखें । बाँसुरीमें रसका समुद्र छलक 
रहा है। आपका मन इस स्वादको छोड़कर संसारका और कोई 
स्वाद लेने नहीं जायगा । 5 
बोले : किस मन्त्रका जप करें हम भगवानुकी प्राप्तिके लिए? 
तो कहा : गोविन्दवेणु-मनु । मनु शब्दका अर्थ मन्त्र भी होता है |. 
मन्त्र उपासकका नियन्त्रण करता है तो प्रेमीका नियन्त्रण 'गोविन्द- 
वेणु' करती है | यही उसका मन्त्र हे । 
हमारे तो मुरलीवाले व्यास ! 
: और कोउ समुझे सो ससुझे, हमको इतनी समुझ भली । 
ठाफुर नंदकिशोर हमारे, ठकुराहन वृषभानु SAN 
या साँवरे सों मेंने नेह लगायो । 


महाकवि बिल्वमंगलने कहा है कि जब इयामसुन्दर वनमें 
आते हैं तो गौएँ जल पीनेके लिए यमुनाकी ओर नहीं जाती, श्याम- 
सुन्दरको ओर जाती हैं । वे कहती हुं कि वह जो साँवरा-सा नीला 
जमुना-जळ है, उसीका कोई अंश यहाँ आ गया है। इसलिए उसे 
पीनेके लिए गोएं श्रीकृषणकी ओर दोड़ती हैं । मोर भी आकाश- 
के वादछोंको देखकर नहीं नाचते । वे कहते हैं कि कोई मेघखण्ड 
हमारे प्रेमके परवश होकर धरतीवर आ गया है 


आणु मैंने देले गिरधारी qaaa कुंजन-संचारी ॥ 
ama dat कुंजनमें। 


मेधके समान ध्यामसुन्दरके तनपर बिजलोके समान पीताम्बर 
चमक रहा दै । मन्द-मन्द स्वर आ रहा है वंशीसे । इसलिए मोर 
मस्त होकर नाच रहे हैं। 

प्रेक्ष्याद्रिसातु । 'प्रेक्याणि अद्विसानूनि यस्मिन्‌ तत्‌ प्रेक्ष्यादि- 
“सानु वृन्दावनस्‌ ।' जिसके पर्वतशिखर बहुत सुन्दर हैं, ऐसा 
-वृन्दावन। अद्रि यानी पर्वत और सानु यानी चोटी | 


मपरतान्यससस्तसत्वस्‌ । 'अपरते अन्ये रजस्तमसी यस्मात्‌ 
तत्‌, अपरतान्यत्‌ समस्तं सत्त्वं यत्र तत्‌ समस्तसत्त्वस्‌। इसमें रजोगुण 
और तमोगुण नहीं, सत्त्व ही सत्त्व है--समस्त-सत्त्व है । यह दया 
आ गयी, यह क्षमा आ गयी, यह प्रेम आ गया--यह विकीणं, 
"बिखरा हुआ सत्त्व है, व्यस्त-सत्त्व है । समस्त-सत्त्वक्ा अर्थ है, 
जसे समस्त किये हुए पद एक हों, faner हुआ सत्त्व । शान्त 
-सत्त्वक्ा नाम है समस्त-सत्त्व। यहाँ सत्त्वगुण शान्त है, वृत्तियोंके 
रूपमें फैला नहीं है। 

तो, जहाँ रजोगुण-तमोगुण हैं ही नहीं ओर सत्त्वगुण भी जहाँ 
शान्त है, जहाँ प्रेम नाच रहा है, गा रहा है (प्रेमका नाचना 
मयूरका नाचना है और प्रेमका गाना वंशीका गाना है) और 
साँवरे-सलोने व्रजराजकुमारके रूपमें मूत हो रहा है, उसका नाम 
है वृन्दावन । 


आप धरती छोड़कर स्वगंमें जाला चाहते हैं ? ऐरवयंको उठा- 
कर फेंक दीजिये हरद्वारमें । यह माधुर्य-भूमि है। यहाँ सोनेका 
मुकुट उतारकर मोरकी पाँखका मुकुट लगाया जाता है | 


धन्या: स्म सुढमतयोऽपि हरिण्य एता 

या नन्दतन्दनमुपात्तविचित्रदेषम्‌ । 
आकण्यं वेणुरणितं सह कृष्णसाराः 

पुजा दर्धुविरद्धितां प्रणयावलोव्ेः ॥ ११ ॥ 


इन हरिणियोंको देखो, ये अच्छो हैं या ब्रह्मज्ञानो, तुलना कर 
“लो । ब्रह्मज्ञानी वह होता है, जो सर्वेज्ता और अल्पज्ञतामें से 

सर्व” और 'अल्प' दोनोंको ज्ञानाग्तिमे भस्म कर दे और Tar 
को ही पकड़े रहे। तो बताओ कि ब्रह्मज्ञानी अच्छे या मूढ्मति 
अच्छे ? वृन्दावनकी तो यह बात है कि यहाँ ब्रह्मज्ञानी बड़े नहीं, 
मूढमति बड़े हैं: मूढ़मतयोऽपि हरिण्य एताः। यह 'स्म' अव्यय पद 
है । यह इनकी घन्यताको, अव्ययताको सूचित करता हे । ये हरि- 
firat आज ही धन्य नहीं, शाइवत धन्य हैं । 


हमारे वृन्दावनके भक्त कोकिलसांई' बरसानेके पास गहन 
वनमें भजन करने बैठे थे । भजन करते-करते रातके एक-दो बज 
गये । अब वनसे पार केसे जायें, रास्ता मालूम नहीं। वे उठकर 
खड़े हो गये तो सामनेसे एक हरिणी आयी । ( हरिणी' का अर्थ 
है--- हरि प्रति नयति इति हरिणी' यानी जो हरिकी ओर ले 
जाय ) । उन्होंने निश्चय किया कि जिधर यह चलेगी, उधर ही 
हम चलगे । वे हरिणीके पीछे-पीछे चलने लगे और वह बरसाने- 
लक उन्हें पहुँचाकर भाग गयी | 


इसे कहते हे 'हरिणी' | यह तत्त्वज्ञ नहीं और ada भी नहीं, 
यह तो मूढमति है । फिर भी वृन्दावनको यह हरिणो धन्य है जो 
दूसरोंको भी हरिके पास पहुँचा देती है । 


या नन्दनस्दनमुपात्तविचित्रवेष्‌ । ये नन्दनन्दन आनन्दके ही 
चन्दन हैं । aa शब्दका अर्थ होता है ऐश्वरयंशाली | मूढमति 
कहकर तो बड़े-बड़े वुद्धिमानोंका उपहास किया । हरिणो मृढ़मति 
है और उसोका भगवानूसे प्रेम है । तुम्हारे धमंमें मूर्खोके लिए 
अज्ञानियोंके लिए स्थान है या नहीं ? यदि नहीं तो तुम्हारा धर्म 
व्यथं है । जो गिरेको न उठाये, पतितको आइ्वासन न दे, जो नीच- 
को ऊंचा न उठाये वह धमं क्या कभी टिकनेवाला है? यह है 
भक्ति, इसका नाम है भागवत । क्या तुम्हारा धर्मं केवळ ऐइवयं- 

शालियोंके लिए ही है? धनी तो धर्मका पालन कर सकते हैं, पर 
क्या गरीब धर्मका पालन नहीं कर सकते ? 


_ तो बोले : नहीं, यह नन्दनन्दन होकर भी उपातविचित्रबेष 
“है । विचित्र. वेष धारण कर ये ग्वाला-चरवाहा बनकर आये हैं। 
इनके शरीरपर सोनेका आभूषण नहीं, पेड़के पत्ते हैं। कटिमें काछनी 
है । सोनेका मुकुट नहीं, मोरपंख है और वजानेके लिए है बांसकी 
बंसुरिया । कितना साधारण होकर आया है यह ईस्वर ! जो 
Saat केवल बड़े-बड़े लोगोंके लिए सुरक्षित हो जाता है, थोड़े दिनों 
बाद उसक्रा भी लोप हो जाता है और जो ईश्वर सरवंसाधारणके 
लिए रहता हे, बह हमेशा वना रहता हे । 


उपात्तविचिळ्वेषस्‌ । यह नन्दनन्दन, ऐ्वर्य-नन्दन, आज 
-विचित्र वेष धारण कर आया है । अच्छा ठीक है, हम भी सुनें, 
qat विशेषता है । 


mac वेणुरणितं सह कृष्णसाराः पुजां दर्धुवरचितां प्रणया- 
'बलोकेः। आपको वुद्धि अच्छी मिली तो भगवद्ज्ञानसे सफळ हो 
जायगी । आपको शरीर अच्छा मिला तो सच्चरित्रतासे सफळ हो 
जायगा । किन्तु आपको आँखें अच्छी मिलीं तो विचा श्याससुन्दर- 
के दर्शनके वे सफल नहीं होंगी। आपको बुद्धि, आपका सन, 
आपका शरीर सफल हो गया, पर ये आँखें क्या दुनियादारी 
देखनेके लिए मिली हैं । क्या ये कान ऐसी निन्दा-स्तुति सुननेके 
लिए मिले हैं जिनसे हृदय राग-द्रेषसे कळुषित हो जाय? नहीं, 
.नहीं, आओ वंशी-ध्वनि सुनो और उस बजानेवालेको देखो । 


गोपियाँ कहती हें कि अरे भाई हमसे अच्छी हैं वे हरिणियाँ, 
जो वंशीध्वनि सुनकर अपने पति कुष्णसारों ( काळे मुगों ) के 
साथ सच्यामसुन्दरके पास चली जाती हैँ । हम गोपी हुईं तो क्या ? 


CC-0. Mumukshu Bhawan Varanasi Collection. Digitized by eGangotri 


Fe MERE सु 


चेणुगोत ] [ ९५ 


हमारे पति कृष्णसार नहीं हे--कृष्ण ही उनके लिए सार नहीं 


. हैं। जिनके हृदयमें कृष्ण ही कृष्ण होते हैं, वे हैं कृष्ण-सार | 


वस्तुतः हमारे हृदयका सार कृष्ण ही है। 


T हरिणियाँ तो काले-काळे हरिणोंके साथ, कृष्णसार 
'मृगोके साथ पहुँच जाती हैं श्रीकृष्णके पास | अब देखो, आगे क्या 
बोलती हैं ? वे तो करती हें कृष्णकी पुजा ओर लेती हैं कृष्णकी 
पूजा--इसके दोनों अर्थ हैं। पति भी है और पत्नी भी। हरिण 
है और हरिणी भी है, दोनों हैं एक साथ। वड़ी-बड़ी आँखें जि) 
पर भगवानुने .उनकी आँखोपर झपकनेवाळी पलक तो बहुत 
छोटी बनायी । बड़ी-बड़ी आँखोंसे इयामसुन्दरको देखते हैं ओर 
उनके हृदयका प्रेम उनकी आँखोंके झरोखोसे झाँकता है। 


पूजां दधुविरचिताम्‌-न उन बेचारोंके पास चन्दन है, न 
'हाथ जोड़नेको हाथ ही । माला पहनानेके लिए फूछ नहीं, भोग 
लगानेके लिए नैवेद्य नहीं । फिर भी ये हरिण-दम्पती श्रीकृष्णकी 
पुजा कर रहे हैं, केसे ? तो कहा : प्रणयावलोकेः | 

आप जरा 'प्रणय' शब्दका अर्थ ध्यानसे देखें । जेसे कहते हैं 
'कि “हमने ग्रन्थका प्रणयन किया है” तो वहाँ 'प्रणयन' का अर्थ 
होता है निर्माण । “निमितम्‌, प्रणीतम्‌, कृतस्‌, रचिंतस” इन सबका 
एक ही अर्थ है। जो प्रणयन करे उसे प्रणय कहते हैं : 'प्रणयत्ति 
इति प्रणय: ।' ज्ञान निर्माण नहीं करता, प्रकाशित करता है, जो 
चीज जेसी है उसको ज्यों-का-त्यों दिखा देता है। परन्तु प्रणय 
Saat निर्माण करता है । 

हम जो सोचते हें कि सब लोग अक्लमन्द हो जायें, यह 
असम्भव है। हमारे पास अलीगढ़का एक प्रोफेसर आया था, 
उसे हम वेदान्त समझाने छगे। घटाकाश, मठाकाश, महाकाश 

समझाते-समझाते तीन घण्टे हो गये, अवच्छेदक, अवच्छिन्न सब 
समझाया । किसीने जाकर श्री उड़ियाबाबाजी महाराजसे कहा 
कि ये तीन घण्टेसे बोल रहे हैं। वे अपनी कुटियासे निकले और 
मौजसे चलकर हमारी कुटियामें आ हमारे ही तख्तपर बैठ गये । 


' बोले : 'बीस बरसमें तुम्हारी समझमें जो बात आयी है, उसे इस 


बेवकूफको तीन घण्टेमें समझाना चाहते हो ?” 


तो, ज्ञान यथार्थको प्रकाशित करता है। परन्तु सब ज्ञानी 
नहीं हो सकते । वह संथा दुलंभ है । लेकिन प्रेम तो आपका 
स्त्रीसे है, पुत्रसे है, धनसे है, शरीरसे है । प्रेम तो आपके हृदयमें 
है। यदि वही प्रेम सर्वात्मा परमसुन्दर परममृदुल प्रभुसे हो 
जाय तो वह “प्रणय' आपके हृदयका प्रणयन कर देगा--निर्माण 
कर देगा | हृदयके परिवत्तंनकी सामथ्ये प्रणयमें ही है । 


अब दूसरी दृष्टिसे देखें । पूजां दधुविरचितां प्रणयावलोकः । 
ये यथा मां प्रपद्यन्ते तांस्तथव भजाम्यहम्‌ विश्व करता है कृष्णकी 
पूजा और कृष्ण करते हैं विश्वकी पूजा । दोनों परस्पर पूजते हैं: 
दोउ चकोर दोउ चन्दा । दोनों दोनोंके प्रेमी हैं । 


तो, भगवता प्रणयावलोन्तेः निहितां पुजां स्वस्मिन्‌ दधुः — 
भगवान्‌ श्रीकृष्णने देखा कि हरिणी और हरिण दोनों आये हैं। वे 
बडे प्रेमसे हमारी पुजा कर रहे हें । तो, भगवावूने भी बड़े प्रेमसे 
उनकी ओर देखा, उनकी आँखोंसे आँखें मिलायीं और उनके प्रेमका 
सत्कार किया । हमारी दृष्टि ईश्वरपर हो और सर्वात्मा ईश्वरको 
दृष्टि हमारी ओर । वृन्दावनकी हरिणियाँ क्ृष्णकी पुजा कर रही 
हैं, तो कृषण हरिणियोंक्री पूजा कर रहे हैं| गोपियोंको इस बातका 
दुःख है कि हरिणियाँ तो कुष्णकी पुजा कर सकती हैं, पर 


हम नहीं । 

` कृष्णं निरीक्य वनितोत्सवरूपश्ीलं 
शृत्वा च तत्क्वणितवेणुबिचित्रगीतस्‌ । 
देव्यो विमानगतयः स्मरनुच्नसारा 


चश्यत्प्रसुनकबरा सुमुहुवनीव्य, ॥ १२॥ 


पहले विचित्र वेषका वर्णन किया था, अब विचित्र गीतका 
वर्णन करते हैं । क्योंकि हरिणियाँ तो वेषको पाससे देख लेतो हैं, 
पर स्वगंस्थ देवियोंको वेष नहीं दोखता, पहले स्वर ही सुनायी 
पड़ता है। तो, श्रीकृषणका गोत केसा है ? विचित्र, आर्चर्यमय | 
देवियाँ स्वगंमें रूठो हुई हैं कि देवता कहीं उन्हें अपने साथ नहीं 
ले जाते । बस, अपना-अपना काम करके आये, बेठे, अमृत पिया, 
विश्राम किया और फिर अपनो-अपनो ड्यूटोपर चले गये । वे 
देवियोंके पास क्षणभर भो बैठते नहीं। इसो समय दयामसुन्दर- 
की बाँसुरी बजी, जब वंशोको ध्वनि स्वगंमें पहुँचो तो देवियोंके 
चेहरेपर कुछ ललाई, कुछ. रौनक आयी, कुछ रस मालूम पडा |; 
देवताओंने सोचा : बस-बस, इन्हें मनानेका उपाय मालूम पड़ 
गया। चलो, विमानपर चढ़कर घुमाने ले चलें वुन्दावनमें | 
चलो, वहीं बाँसुरी सुनेंगे। 


कृष्णं निरीक्ष्य वनितोत्सवरूपशीलम्‌ । श्रीकृष्णका रूप और 
शीळ केसा है? केवल रूप हो नहीं, शील सी चाहिए । केवल 
शीळ हो नहीं, रूप भो चाहिए। मनको खींचनेके लिए शीलमें 
सद्गुण, सत्त्वगुण और रूपमें सौन्दर्यं चाहिए। इसीसे जब भगवान 
रामका वर्णन करते हँ तो उनके शोल ओर सौन्दर्यं दोनोंका वर्णन 
करते हैं। इसी तरह श्रीक्कष्णका रूप और सौन्दयं दोनों कृष्ण 
हैं, आकर्षक हैं, हृदयको कुरेदनेवाले हैं । 'कृष्ण' यानी चुम्बक, 
चूमने वाला, खींचनेवाला । ; 

बनितोत्सवरूपशीलस्‌ । 'वनिता' शब्दका अर्थ होता है : 


वनिता जनितात्यर्थातुरागायां च योषिति। 
(aga ३.३.७४ ) 


अर्थात्‌ जिसके हृदयमें खूब-खूब अनुराग पेदा हो गया हो, उस 
नारीको, उस 'प्रमदा'को 'वनिता' कहते हें । वनिता-शब्द सबके 
लिए नहीं चलता, कुमारीके लिए नहीं चलता । वनिता यानी 
अनुरागवती नायिका । 'वनिता' यानी जो सबको छोड़-छाड़कर 
वनमें चली गयी हो mama प्रासिके रछिए--वनस्‌ इता 
चनित्ा ।' 'यौवनम्‌ इता'--युवावस्थाको प्राप्त । तो श्रीक्रष्णका 
रूप और शील जो वनमें रहते हैं, उनके लिए भी आनन्ददायी है, 
युवलियोंके लिए भी आनन्ददायकी है, प्रेमियोंके लिए भी आनन्द- 
दायी है । 


देवियाँ विमानपर चढ़ गयीं, यानी मानरहित हो गयीं ॥ फिर 
तो प्रपंचका एकदम विस्मरण हो गया : 


अद्यत्प्रसुनकबराः ॥ फूलको IAT कहते हैं, क्योंकि उसके 
तोड़नेमें हिसा होती है । परन्तु वह हिसा भी प्रक्रष्ट है; क्योंकि 
अपने लिए फूल नहीं चुने जाते, अपने प्यारेके लिए चुने जाते हैं। 
प्रकृष्टा सूना हिसा यस्य तत्‌ प्रसुलस । फूल अपने लिए नहीं, 
भगवात्के लिए तोड़ने चाहिए। वे तो टूटकर गिर जाना चाहते 
हैं। टूटकर गिरेंगे तो मिट्टीमें मिल जायेंगे । आप यदि मालीसे 
लेंगे तो मालीकी जीविका चलेगी और स्वयं चुन-चुनकर प्रभुको 
चढ़ायेंगे तो आपको अधिक तुष्टि मिलेगी । 


. "कबर! कहते हैं चोटीको। उनमेंसे फूल गिरने लगे और 
नीवि=वस्त्रका भी ध्यान नहीं रहा। शरीरका विस्मरण हो 
गया । वे श्रीकृष्णके प्रेममें तन्मय हो गयीं। आप उपदेशको ही 

सब कुछ मानना चाहते हैं ? क्या बच्चे आपके उपदेशको समज्ञेंगे ? 
TE छोग आपके उपदेश समझेंगे ag रस, यह मिठास तो सबकी 
समझमें आती है। यह माधुरो बच्चा भो समझता है, मूर्ख भी 
समझता है, पशु भो समझता है, पक्षी भी समझता है। माधुर्य 
द्वारा छोगोंके चित्तको नियन्त्रित कर लेना दूसरी बात है 
ओर अपनी सवंज्ञताकी धाक जमाकर लोगोंके चित्तको नियन्त्रित 
करना या हुक्म देकर, शासन कर, डंडा मारकर उनके चित्तको 
नियन्त्रित करना दूसरी बात। 


कोई अवतार हुआ वेदकी रक्षाके लिए, तो कोई पृथ्वीका 
उद्धार करने को । कोई समुद्र-मन्थन करने, कोई अमृत-बितरण 
करने तो कोई धमं-मर्यादाकी रक्षा-हेतु अवतार हुआ | लेकिन 
संसारमें शुद्धप्रेमका स्वरूप दिखानेके लिए भगवान्‌ श्रीकृष्णका 
ही अवतार हुआ है। प्रेमकी शिक्षा स्कूल-कालेजमें नहीं दी 
जाती । सच पूछें तो सत्संगमें भी उसे बहुत खोलकर नहीं 
बताया जा सकता । गोपीका प्रेम बहुत शुद्ध है हम नहीं मानते 
कि वह केवल लीला या ध्यानके लिए है। आप किसीसे प्रेम 
कीजिये, पर वेसा ही निःस्वाथे और वेसा ही सामनेवालेको सुख 
पहुँचानेके लिए कीजिये। यह प्रेम केवल दिमागी, 'आइडियल', 
आदशंवादी या ख्याली नहीं; यह व्यावहारिक प्रेम है जिसे 
भगवान्‌ श्रीकृष्णने गोपियों द्वारा प्रकट किया है । हम चाहते हैं 
कि एक पति अपनी पत्नीसे या एक पत्नी अपने पतिसे वेसा ही 
प्रेम करे । 


सुख स्वारथ परिहरि करिहउं सोइ, जेहि साहिबहि सुहाओं । 


यदि गोपी-प्रेम संसारमें न आता तो अपना सुख, अपना 
स्वार्थे छोड़कर प्रेम कसे किया जाता है, यह कोई समझ ही 

न पाता । अपनी साड़ीके लिए या अपने सुख-स्वाथके लिए प्रेम 
नहीं किया जाता। सामनेवालेको सुख पहुंचानेके लिए, उसके 
हितके लिए उससे प्रेम किया जाता है। प्रेमकी शिक्षा त्तो भगवान्‌ 
श्रीकृष्की लीलासे मिलती है। स्वगंकी देवी ओर घरतीपर 
छलांग मारनेवाली हरिणो दोनों श्रीकृष्णसे प्रेम करती हें । कल 
ही दोनोंका प्रसग आया था : 


qat: स्म सृढमतयो5पि हरिण्य एताः । 


ज्ञानियोंपर भी एक छींटा कस दिया कि तुम्हारा ज्ञान तुम्हीं- 
को मुबारक हो । हमें तो वे बेवकूफ हरिणियाँ हो प्यारो लगती 
हुँ: और कोउ सधुझें सो समुझे, हम शो इतनी aga भली ! हमें 
हरिणी धन्य लगती है और देवियाँ अभागिनी । क्‍यों ? तो तुलना 
करके देखो : 


पूजां दधुविरचितां प्रणयावलोकः । 


प्रेमभरी चितवनसे श्यामसुन्दरको देख-देखकर हरिणी और 
हरिण उनकी पूजा करते हैं। श्रीकृष्ण भी Saad चितवनसे 
बार-बार उन्हें देखकर उनकी पूजा कर रहे हैं। हरिणी होना 
सफल हो गया । पर देवो ? देवीजो विमाचपर चढ़कर आयीं । 


हमारे पास कई लोग आते और कहते हैं : महाराज हम 
प्लेनसे आये हैं।! यह अपनी तारीफ़ की या जिसके पास आये 
उसकी ? इसमें अहं प्रधान हो गया या दर्शनीय ? “हम प्लेनसे आये 
हें! तो कहना होगा--भाई ! बड़ी कृपा तो की जो आप आये !' 


तो, पहले देवियोंने विमानसे आकर स्वगं छोड़ा । विमानसे 
आयीं और श्रीकृष्णको खूब निहारा । 'निरीक्ष्य'=निरीक्षण किया, 
जैसे कोई इन्स्पेक्टर करता हो। इनका रूप देखा--दोनों कान 

बराबर हैं या नहीं, दोनों आँखें बराबर हैं या नहीं, दोनों नाकके 
छेद ठीक हैं या नहीं, होंठोंका लेवल केसा है, दांतोसे चमक 
निकलती है या नहीं, कपोल चिकने हैं या नहीं--खूब देखा | 
फिर शोल-स्वभाव देखा कि यह प्रेमपरवश हैं या नहीं। फिर 
उनकी वंशोध्वनि सुनी । स्वगंमें न कोई गन्धवे वेसा वाद्य 
बजाता हे, न कोई अप्सरा उस वाद्यके तालपर नाचती है और 
न कोई देवी-देवताको वैसी राग-रागिनियाँ ही आती हें । 


श्रुत्वा च तत्यवणित-बेणुविचित्र-गोतम्‌ । 


वह संगीत विचित्र था । विमानपर चढ़कर आयी थीं देवियाँ 
उसे सुनने, पर तीन बातें हो गयीं। कौन-सी ? तो सुनिये । 
पहले तो उनका धेयं खो गया । 'स्मरनुन्नसारा:' हृदयका सार 
है धेयं जिसके हृदयमें सार, घैय नहीं वह बोलने और करनेमें 
धेयं घारण नहीं कर सकता । दूसरी बात यह हुई कि वे खूब 
श्युंगार करके आयी थीं कि हमें देखकर कृष्ण नाच उठंगे। सो 
उनके शरीरका श्वृंगार अपने आप'ही छूटकर गिर पड़ा, जूड़ा 
ढीला हो गया, चोटीसे फूल गिर गये, चू पडे । तीसरी बात यह 
हुई कि 'विनीव्यः' कपड़े-लछत्ते भी गिर गये, नीवोको ग्रन्थि भी 
खुळ गयी । इस तरह पहले धेय छूटा, फिर श्वृज्भार और अन्तमें 
लज्जा भी छूट गयो | 

और भी ध्यान दें : श्रीकृष्ण हरिणियोंकी ओर प्रेमसे देखते 
हैं और हरिणियाँ भी प्रेमसे उनकी ओर देखती हैं। किन्तु मूच्छित 
हो जानेसे न तो देवियाँ कृष्णको देख सकी और न कृष्ण देवियों- 
को देख सके । तब बतायें कि देवियाँ बड़ी या हरिणियाँ ? 

यह उपयुक्त इलोकोंका तुलनात्मक अध्ययन है । श्रीकृष्णको 
विमानपर चढ्नेवाली देवियाँ प्यारी नहीं। यहाँ ऊँच-नीचका 

भेद नहीं, जाति-पाँतिका भेद नहीं। यहाँ न मन्दिर-मस्जिदका 
भेद रहता है और न पुजा-नमाज़का भेद ! 


जहाँ ऊँच या नीचका भेद न हो, 
जहाँ जात या पाँतको बात नहीं। 
न हो मन्दिर मस्जिद चर्च जहाँ, 
न हो पुजा नमाजमें भेद कहीं ॥ 
जहाँ सत्य ही सार हो जीवनका, 
रिझवार' सिगार हो त्याग जहीं। 
जहाँ प्रेम ही प्रेमको सृष्टि मिले, 
चलो नावको ले चलें खेके वहीं ॥ 
जव हरिणियोंको ही देवियोंस अधिक सोभाग्य प्राप्त हुआ 
तो उन गायोंका कहना ही क्या, जिनके बुलानेसे श्यामसुन्दर 
आये हों। जब-जब में दिल्ली आता हूँ, तो एक सज्जन KA 
लिखते हैं कि “स्थामोजी, आप गायकी महिमापर बोलें |! हम 
कहते हैं कि गोपालकी लीलासे बढ़कर, श्रोकृष्णकी लीलासे बढ़कर 
गायकी महिमापर और क्या बोला जा सकता है? हमारा 
ईश्वर गायकी पुकार सुनकर आता है। गायके गोबरका टीका 
लगाता है । गोमूत्रमें स्नान करता है । गायके चरणोंको धूछ 
अपने शरीरपर रूगाता है। गायक्री पूँछसे अपनी रक्षा करता 
है। गाय चराता है । गायके लिए दावाग्नि पी लेता है। उसका 
नाम ही है गोपाल !' 


mam कुष्णसुखनिगंत - वेणुगीत- 
पोयूषमुत्तभित - कणपुटंः पिबन्त्यः | 
MA स्नुतस्ततपयःकवला: स्म तस्थु- 
गोविस्दमात्सनि दुशाशुकलाः स्पृशन्त्य:॥ १३॥ 
१. रिझानेवाला 

 गायोके सामने खूब हरी-हरी घास थी, परन्तु उनके कानोंमें 

वंशीकी ध्वनि पड़ गयो । बस, कान खड़े हो गये : उत्तमितकण- 
पुटः | खड़े ही नह हो गमे, प्याले भी बन गये : 'कणंपुटे:' | ge 
शब्दका अर्थ है दोना । वे दोने बन गये । ब्रजमें प्यालेते अमृत 
पोनेकी रोति नहीं है । वहाँ तो कदम्बके वृक्ष स्वयं दोना प्रकट 
करते हैं । हमारे कदम्बके वृक्षमें दोने होते हें । उनपर माखनके 
लोंदे रख लो तो कहीं नहीं गिरेंगे ! 


तो, गायोंके कान दोने बनकर खड़े हो गये, और वेणुगीत- 
पीयूषम्‌ वेणुध्वनिका अमृत पीने लगे | पी रहो हैं और पा रही 
हैं : 'पिबन्त्यः' । हमें जब कोई कहता है कि कृष्ण हुए थे, तो 
हमारा दिल दुःख मानता है। 'हुए थे” वाले कृष्ण से तो हमारी 
ज्यादा दोस्ती नहीं । जो कृष्ण अब हैं, उन्हीं से हमारी दोस्ती है। 
हम श्रीक्ृष्णके मित्र हे और श्रीकृष्ण हमारे मित्र । 'शावाः यानी 
वच्चे, बछडे । उनकी दशा क्या थी? स्नुतस्तनपय:कवला:-- 
कृष्णको देखकर जो गेया-मेयाके हृदयमें वात्सल्य उमड़ता, वह 
शरीरमें.अटता नहीं, थनसे दूध बनकर निकलता है । गायके थनों- 
से जो दूध गिरता है वह अपने बछड़ेके लिए नहीं, कृष्णके लिए 
गिर रहा है । ८ 


तो, गायके मुँहमें तो रह गयो घास; न उगले, न निगले ओर 
बछड़ेके मुँह में रह गया दूध--त पिये, न गिराये ! और दोनोंको 
स्थिति क्या हुई-आत्मनि गोविन्दं स्पृशन्त्यः स्पुशन्तशच ( शावाः 
के साथ अन्वय करते समय लछिग-परिवत्तन कर,लेना चाहिए )। 
'हशा अश्रुकला: स्पृशन्त्यः स्पृशन्तरच ।' यानी गाय अपने हृदयमें 
गोविन्दका स्पर्श करतो हैं और आँखो में आँसुका स्पर्श कर रही 
हैं। बछडे भी हृदयसे गोविन्दका स्पशं कर रहे हैं ओर उनकी 
आँखोसे अश्रुधारा बह रही है । यह है वृन्दावनका एक हृद्य--जहाँ 

गायके मुँहमें घास है, पर उसका उगलना-निगलना बन्द | हृदयमें 
गोविन्द हैं और आँखोंमें आँसू--प्रेमके, आनन्दके आँसू ! वे आँखें 
तो सूख गयीं जिनमें पानी नहीं आता । शौनकने तो खूब ही 
फटकारा है: 


तदइससारं हृदयं बतेदं यद्‌ गृह्यमाणेहरिनामधेयेः । 
न विक्रियेताथ यदाबिकारो A जलं गात्ररुहेषु हः ॥ 
( mao २. ३. २४) 


अर्थात्‌ भगवानका चरित्र सुनकर जिसके हृदयमें द्रवता, आद्रता 
नहीं आती, जिसका दिल नहीं पिघलता, जिसकी आँखें आँसू नहीं 
बरसतीं; शरीर रोमांचित नहीं हो उठता; उसका हृदय हृदय नहीं, 
फ़ोलादका टुकड़ा है । अइमसार यानी फ़ोलाद । इस्पातका टुकड़ा 
है वह हृदय, जो श्रीकृष्णकी लीला सुनकर घी न बन जाय, शहद न 
बन जाय, मक्खन न बन जाय ! जिसका शरीर रोमांचित न हो 
उठे, जिसकी आँखें सजल न हो जायें उसका जीवन सचमुच 
व्यर्थं है । 

यहाँ तो गायोंको रोमांच है, गायोंकी आँखोंमें आँसू और 
कान खड़े ël उनके हृदयमें श्रीक्ृषणका ध्यान है--गोविन्द, 
मुरलीमनोहर, पीताम्वरधारी, श्यामसुन्दर मन्द-मन्द मुस्कुराते, 
प्रेमभरो चित्तवनसे देखते हैं। आपने गाय कभी देखी है या नहीं ? 
देखी हो तो आपका ध्यान उसमें जल्दी लग जायगा । गायमें 
ध्यान लगा छीजिये और फिर उसमें गोबिन्दका दर्शन कर 
लीजिये। 'गोविन्द' शब्दका एक अथे यह भी है-गो = वाणी, 
देववाणी, उससे जो मिले वह। गोविन्दका और भी अथे है— 
गो = इन्द्रिय--आँख, कान, त्वचा आदि, उनसे जो मिले वह । 
अरे, जो होंठोंसे मिले, छातीसे मिले ओर जिसकी साँस हमारी 

'साँससे मिल जाय उसका नाम गोविन्द है : गोविन्दमात्मनि qt- 
“शुकाः स्पृदान्त्य: । 


ज्ञानसे मोक्ष होता है ओर प्रेमसे बन्धन यदि आप मोक्ष 
चाहते हैं तो इस रास्तेपर मत आइये। जो तलाक चाहता है वह 
ब्याह ही क्यों करे ? उसे प्यार करनेकी जरूरत ही क्या है? 


गोविन्दास्यां giagia: केरितीर्थोपकण्ठे 
मा प्रेक्षिष्ठस्तव यदि सखे बन्धुसङ्भेऽस्ति TR: | 


यदि तुम मोक्ष ही चाहते हो प्यारे मित्र ! तो इसी केशि- 
'घाटके पास गोविन्दकी जो मूर्ति है, उसका दर्शन कभी मत करो । 
वह मोक्ष देनेवाळा नहीं, बाँधनेवाला है, अपने साथ बाँध लेता है | 


भागवतमें ब्रह्माके बोधके प्रसंगमें वर्णन है कि ये देबता-ऋषि 
'वुन्दावनमें गाय-वछड़े होकर रहते हैं : 


नेते सुरेशा ऋषयो न चेते त्वमेव भासीश भिदाअयेऽपि। 
सवं yaa निगमात्‌ कथं वदेत्युक्तेन वृत्तं प्रभुणाबलोऽवेत्‌॥ 

( माग० १०.१३.३९ ) 
देवता-ऋषि वार-वार रूप बदलते हँ, पशुओंके, पक्षियोंके रूपमें 
रहते हँ । इसमें वेदिकोंके प्रति थोड़ा कटाक्ष है जेसे कि "धन्याः 
स्म मूढमतयोऽपि हरिण्य एता?--कहकर, ज्ञानियोंके pes 
है । विना व्यंग्यके काव्य उत्तम नहीं माना जाता! संस्कृतमें 
(एक ग्रन्थ ही है 'वक्रोक्ति-जीवितस्‌' | काव्यका जीवन है वक्रोक्ति, 
उलाहना, छेड-छाइ, छेड़छाड़ करते हुए बोलना | 


प्रायो बताम्ब विहगा मुनयो वनेऽस्मिन्‌ 
कुष्णेक्षितं तदुदितं कलवेणुगीतम्‌ । 

आरुह्य ये द्रुमभुजान्‌ रुचिरप्रबालान्‌ 
शण्वत्त्यमीलितदृद्यो विगतान्यवाःचः ॥ १४ ॥ 


इस वृन्दावनमें बड़े-बड़े मुनि आकर पक्षी बन गये हैं । 'विहग” 
का अर्थ पक्षी और सिद्ध दोनों है--/विहायसा गच्छन्ति इति 
fem: | जो आकाझमें उड़े वह विहग । सब पक्षी सिद्ध हैं, ये 
सारे बारह वर्ष तपस्या करते हैं, फिर भी इन्हें आकाशमें उड्ना 
नहीं भाता और ये चिडियाँ सहज जन्मसे ही उड़ती हैं । 


ये मुनि हैं, इसलिए ज्ञानी हैं। जो मनन करे सो मुनि । ऋषि 
ज्ञानी भी हैं और सिद्ध भी, लेकिन उन्होंने कहा : 'नहीं बाबा 
सिद्धि भी एक पक्ष ही है। कोई न्याय-पक्षा होता है, कोई वशेषिक- 
पक्षी होता है, कोई सांख्य-पक्षो, कोई योग-पक्षी, कोई मोमांसा- 
पक्षी, कोई वेदान्त-पक्षी । वेदान्तमें भी हेत-पक्षी, अद्वत-पक्षो 
विशिष्टाह्त-पक्षी, दताद्वत-पक्षी, जुद्धाह्नेत-पक्षी, सव पक्षो हैं ।' तो 
उन्होंने कहा : 'हम ब्रजमें रहेंगे तो पक्षी होकर उड़ चलेंगे | 


भई ! पक्षी होकर उड़ चलनेमें क्या आनन्द है?” | 


बोले : 'जहाँ-जहाँ कृष्ण जायँगे वहाँ-वहाँ हम भी उड़ चलेंगे। 
ब्रजमें कोई तो पादप-पेड़ बनकर रहते हैं कि कहीं वृन्दावनसे 
हम निकाल न दिये जायें तो कोई-कोई और जो सिद्ध, ज्ञानी हैं, 
पक्षी बनकर रहते हैं कि हम स्वतः स्वतंत्र रहेंगे और उड़- 
उड़कर श्रीकृष्णकी लीला देखेंगे । इस तरह इस वनमें प्राय: बड़े-बड़े 
आकाशचारी, सिद्ध-मुनि पक्षो बनकर रहते हैं। क्या क रते हैं? 


AKu ये ब्रुमभुजान्‌ रुचिरप्रवालान्‌। वे वेदरूपी वृक्षकी 
शाखापर बठ जाते gl वेदोंको भी बहुत-सी शाखाएंँ हैं-- 
माध्यन्दिन, काण्व, तेत्तिरोय, मेत्रायणो आदि। चारों वेदोंकी 

कुछ ग्यारह सो इकतीस शाखाए हैं, जेसे पेड्मे बहुत सी 
टहनियाँ, शाखाएँ होती हैं। ये मुनि लोग पक्षी बनकर क्या करते 
हैं ? जसे वदिक एक-एक शाखाका आलम्बन लिये होते हैं वेसे 
ये भी वृक्षक्री एक-एक डालोपर वेठ जाते हैं जहाँ वढ़िया-बढ़िया 
पल्लव, किसलय लगे होते हे । वे वहाँ बेठकर क्या करते हैं? 


गण्वन्त्यमोलितदृशो विगतान्यवाच: । 'अमीलितह॒श:'--योगा- 
भ्यास नहीं करते, आँखें बन्द नहीं करते, ज्ञानशक्तिका लोप नहीं 
होता, होश-ह॒वासमें जागते, देखते रहते हँ। देवियाँ बेसुध हो 
जाती हूं, पर ऋषि बेसुध नहीं होते और 'विगतान्यवाच:-ये 
तो शब्दब्रह्मसे ऊपर चले गये हैं, चुप हें, ओर क्या करते हं? 


gafa तदुदितं कलवेणुगीतम्‌ शृण्वन्ति । कृष्णी चितवन 

सुनते हैं । आपने 'अक्षपाद' का नाम सुना होगा । अक्षपाद यानी 
जिसका पाँव देखता हो । तो, 'कृष्णेक्षतं शुण्वन्ति' का अर्थ है 
जिनके कान देखते हों । इनकी आँख खुली हे, पर वंशीध्वनिमें 
ऐसे समा गये हैं कि बोलना बन्द हो गया, आँख खुलीकी खुली 
रह गयी और वशीध्वनिमें तन्मय हो गये । कहाँ गया उनका वेद, 
कहाँ गंयी उनकी शाखा, कहाँ गया उनका योग, कहाँ गया 
उनका ज्ञान ! वंशीध्वनिने ऋषियोंको इस तरह अपनी ओर 
आकृष्ट कर लिया | 


इस प्रकार देवियोंकी यह दशा है, हरिणियोंकी यह दशा Eh 
गायोंको यह दशा है, बछड़ोंकी यह दशा है, पक्षी-मुनियोंकी यह 
दशा है । भक्त वह है जिसकी हृष्टिमे सब भक्त हों। हमारे प्यारेका 
कोई विरोधी केसे हो सकता है? इतने आनन्दका, इतने प्रेमका, 
इतने सुखका कोई विरोधी केसे हो सकता है? वह भीतर हो 
भीतर भक्त है। तुलसीदासजीको रावणमें भी भक्ति दोखती थीः 

ममन ही मन वह जानकीजीके चरणोंकी वन्दना करता है । मारीचमें 
“भी प्रेम दीखता था उन्हें : 
अन्तर प्रेम तासु पहचाना। 
मुनिदुलभ गति दोन्ह सुजाना॥ 
उनकी हष्टिमें केकेयी भी बिल्कुल निर्दोष थी : 
जननी दोष देहि जड़ तेई। 
“जो केकेयीको दोष देता है वह जड़ है। यह है भक्तकी दृष्टि । 
हनुमानुजी रावणसे बोलते हैं : 
जाके बल sada तें जितेउ चराचर झारि। 
तुम्हारे अन्दर जो बळ है, वह भगवाचुका हो है। ra 
भक्त वह है जिसे सब जगह भगवान्‌ AA या सब? जगह 
-भगवानुके प्रेमी दीखें। जिसकी नज़र बुराई पकड़ती है उसकी 
'नज़रमें प्रेम-भक्ति कहाँ ? गुबरेलेको नजर नहीं, चींटीकी नजर 
बनाओ । यह है भक्तकी दृष्टि ! 
वेदतरोः sama सृगितं सिलितं न तद्‌ Kal 
मिलितं मिलितसिदानीं गोववधुटोपटाळ्चले नद्धम्‌ ॥ 


अर्थात्‌ वेदको एक-एक डाली ढूँढ़ डाली, ब्रह्म नहीं मिला । कहाँ 
“मिला ? एक ग्वालिनने अपने आँचलके नीचे उसे छिपा रखा था | 


परमिसमुपदेशमाद्रियध्वं निगमवनेषु नितान्तखेदखिन्नाः । 
fafaga भवनेषु बल्लवीनासुपनिषदर्थघुछूखले निबद्धस्‌॥ 


CC-0. Mumukshu Bhawan Varanasi Collection. Digitized by eGangotri 


चेणुगोत ] [ १०९ 


भक्त कवि कहता है कि A श्रेष्ठ उपदेशका आदर करो, क्योंकिः 
आप वेदके जंगलमें भटकते-भटकते थक गये, खिन्न हो गये होगे | 
` 'तब कहाँ ढूंढें?” 

'गोपियोंके घरोंमें ढुँढो ।' 

“वहाँ ब्रह्म कहाँ मिलेगा ?' 


“उपनिषदोंका परम तात्पर्यं वह ब्रह्म वहाँ RISA बाँधकर' 
रख दिया गया है ।' 


आहियत पुरब नयनेराभीरीमिः परं ब्रह्म। 
श्रुतयः पलालकल्पाः किमिह साम्प्रतं चिनुमः N 


“कहाँ ढूँढ़ने जा रहे हो लोकमें, वेदमें या ज्ञानमें ? तुम्हें पता 
नहीं कि गोपियोंने अपनी आँखोंसे चुराकर छूटकर पहलेसे ही 
उस ब्रह्मको अपनी गोदमें छिपा लिया है? मिलेगा तो वहाँ 
मिलेगा । 


तो, ये पक्षी बड़े-बड़े ज्ञानी हैं, मुनि हैं, योगी हैं, सिद्ध हैं।' 
वे इस तरह निनिमेष दृष्टिसे मौन होकर वेददुमकी शाखापर 
बैठकर पल्लव-पुष्प-फलसे असंग हो परमात्माक्रा दशन कर, यह. 
स्वाभाविक है । किन्तु इन जड़ नदियोंको क्या हो गया ? 

स्तदा तदुपधाय मुकुन्दगीत- - 
ड रं .सावतंलक्षितमनो भवभरतवेगाः । 
आलिङ्गनस्यगितसूमिभुजेमुंरारे- 
TT प त पादयुगलं कमलोपहाराः ॥ १५ ७ 


नद्यस्तदा तढुपघायं । जिसके हृदयमें प्रेम आता है उसकी 
वाणीपर कविता नृत्य करने लगती है-जिह्वाको नोकपर सरस्वती 

-नाचती है, थिरकती है। नदियाँ अबतक नाद कर रही थीं। 
“उनको चिल्लाना आता था, सुनना नहीं । वे बहते समय गाती 
थीं, जेसे स्त्रियाँ चलते समय गाती हैं। पुराने समयकी बात कर 
“रहा हूँ । स्त्रियाँ पहले गङ्गास्तान करने जातीं तो-- 


सोनेकी थालोमें जिमना परोस्‌ ! 


गाती चलती थीं । सोनेकी थालीमें में अपने प्यारेके लिए, प्रभुके 
लिए जीमनवार कराऊंगी । 'जेमन' शब्द संस्कृतका है । 


हे गङ्कामेया तोहे पियरी चढ़इबे 
सँयाते कर दे मिलनचा हसार। 


-ऐसा-ऐसा गाती स्त्रियाँ चलछतीं थीं । तो नदियाँ भी जब चलती हैं, 

अभिसार करतो हैं, अपने प्रियतम समुद्रसे मिलनेके लिए दौड़ती 
“हँ, बहती हैं, तो उनकी वाणीमें संगीत और गतिमें नृत्य होता 
है । वे थिरकती, गाती-नाचती, ठुमुक-ठुमुककर लहुराती चलती 
“हैं । कारण, उनके कानोंमें पड़ गयो थी मुकुन्दको वंशीध्वनि | 


उपधायं मुकुन्दगीतम्‌ । उन नदियोंने मुकुन्दका गान सुना | 
'जो मुक्ति दे-संसारसे मुक्ति दे दे सो “मुकुन्द । 'मुकु भुक्ति द्यति’ 
“यानी जो मुक्तिका भी उच्छेद कर दे । हमे मुक्ति चाहिए ही नहीं । 
“क्या हम अपने प्यारेको छोड़ मुक्ति लेंगे ? किवा--“मुखे कुन्दवत्‌ 
“हासो यस्य सः मुकुन्द:- जिसके मुखमें कुन्दकली खिली रहती है 
उसका नाम है मुकुन्द | यह मुकुन्दका रसाला अर्थ है । 


आर्वंतलक्षितमनोभवभर्नवेगाः । जिसकी वंशीध्वनिने कान 
“दिया, उन्हीको वंशीध्वनिने नदियोंके हृदयमें मनोबल दिया, 'मन' 
{दिया और 'मनोज' दिया । जब नदियोंको कान मिल गया और 

'वे वंशीध्वनि सुनने लगीं तो मन जग गया और जब मन जग 


“गया तो मनका बेटा--मनोज भी आ गया ! मनोभव काम भी 
-आ गया ! 


'यह सब तुम्हें केसे मालूम पड़ा है?” 
“नदियोंमें जो भेवर उठती है उससे ।' 


तो, नदियोंके दिळमें भंवर उठने लगी : 'मनोमवभग्नवेगाः' | 
जब मुकुन्द-गीतका हुदयमें श्रवण हुआ, मनमें मनोभवका उदय 
हुआ और भेंवर उठने लगी तो उनका वहना वन्द हो गया। 
वहीं घूम-घूमकर पानी वहने लगा । आवतंलक्षितमनोभवभरन- 
वेगाः। यहाँ 'लक्षित' शब्दका अथं है - वे दिखा रही हें । कृष्णको 
ही दिखा रही हैं कि देखो श्यामसुन्दर, तुम्हारे लिए हमारे हृदयमें 
'कितना प्रेम है । हम अब आगे नहीं जा सकतीं । थिरकती, गाती 
और नाचती बह चल रही थीं, पर अब? अब हमारे पाँव 
ही नहीं चलते । 


आछिङ्गनस्यगितसूमिभुजेमुंरारेः। कृष्ण नदीके पास चले गये | 
AAI अपनी तरङ्गकी भुजासे भगवानुके चरणयुगल पकड़कर हुदयसे 
लगा लिये और उनपर कमलके फूलोंका उपहार चढ़ाने लगीं । 


जब नदियोंकरी यह दशा है, तो गोपी बेचारी क्या करे? वह तो 
तड़प रही है, व्याकुल हो रही है-हमें यह सौभाग्य कब मिलेगा 
कि हम भी घूम-घूमकर श्रीकृष्णके आसपास मंडरायें । अपची 
भुजाओंसे उनके चरणारविन्दका आलिङ्गन करें। अपने हृदय- 
कमल उनके चरणोंपर चढ़ा दें | 


बोले : नदी तो वृन्दावनमें बहती है बाबा, जरा भासमानमें 
'उड़नेवाले बादलोंकी ओर तो देखो 

दृष्टवा&तपे ब्रजपशून्‌ सह राप्तगोपेः 

सञ्चारयन्तमनु वेणुमुदीरयन्तम्‌ । 
्रेसप्रबुद्ध उदितः कुसुमावलोभिः, 

सख्युव्यंधात्‌ स्ववपुषास्बुद आतपत्रम्‌ LRN 


गोपियोंने कहा कि ये ब्रजके पशु तो निरे पशु हैं, इनको यह 
भी खयाल नहीं कि हम धूपमें जायेगी तो यह साँवरा-सलोचा 
ब्रजराजकुमार बड़ा सुकुमार हमारे पीछे-पीछे धूपमें आयेगा | 
और उधर आकारामें बादलको देखो- धुम-ज्योतिःसलिल-मरतां' 
सन्निपातः क्व मेघ: । ( मेघदूत, ५ ) वह धुआ, गर्मी, पानी, हवा,. 
इनसे मिळकर बना है; फिर भी सोचता है कि यह परम सुकुमार, 
गोपीजनवल्लभ गोविन्द अपनी गायोंको चरा रहा है और बाँसुरी 
बजा रहा है । प्रेमप्रवृद्ध उदितः कुसुसावलोभिः--उसे धूपमें 
देखकर मेघके भो हृदय हो आता है, वह सहृदय हो जाता है l 
उसके हृदयमें प्रेम आ जाता है और प्रेमसे वह फूल जाता है-- 
Iga” | वह अपनी छोटी-छोटी फुहियोंसे मानो पुष्पोंकी वर्षा करता 
है और कृष्ण और सूर्यके बीचमें अपनेको रखकर आतपन्नस्‌ — 
छाता बनकर श्रीक्ष्णकी सेवा करता है। 


गोपियाँ सोचती हैं--लेकिन हम हैं गोपी ! न बादककी तरह 
हमें प्रेम आता है, न हम अपने प्रेमकी फुहियाँ उनके ऊपर बरसा. 
पाती हैं, न उनका छाता बन पाती हें । हाय-हाय ! वह दिन कब 
आयेगा जब हम श्रीकृष्णके शरीरको गमं हवा न छगने देंगी, 
इन्हें गरमो नहीं. छगने देंगी । हे भगवान्‌, हम बादल बन जायें. 
और श्रीकृष्ण जहाँ-जहाँ जायें वहाँ-वहाँ उनपर छाया करें। हम 
पक्षी बन जायं ओर जहाँ-जहाँ वे जायें, उड़कर हम भी पहुंच 
जायें । हम गाये बन जागें, वनमें भी उन्हे देखें । हम हरिणी बन 
जायें और कृष्णसार मुगोंके साथ उनको प्रेमसे पुजा करें; क्योंकि: 


CC-0. Mumukshu Bhawan Varanasi Collection. Digitized by eGangotri 


Rs er 


वेणुगोत ] ८ [ ११३ 


गोपी बनकर यह सब नहीं हो पाता। हम कुछ भी हो जायें, 
किसी भी तरह प्यारेके लिए काममें आ जायें, उसको सेवामें 
लग जायें | 


देखो, बादलोंने भी इनसे रिश्ता जोड़ लिया है । बोलीं : 'अरे 
बादल ! तू तो घुएंसे बना है, तेरा कृष्णसे क्या रिश्ता ?' बोळा! 
'हुमारा रिइता हैं ।' 'कौन-सा ?' “बादरायण सम्त्रन्ध है ।' 


एक सज्जन शहरमें गये तो किंसीके घरमें घुस गये । किसीने 
पुछा : 'केसे पघारे ?' तो बोले ! “आप हमारे सम्बन्धी हुँ।' 
कौन-सा सम्बन्ध है ?' बोळे : हमें बेर बहुत अच्छे लगते हे । हम 
चरमें उन्हें रोज़ ले आते और खाते हें और भापके घरमें तो 
बेरका पेड़ ही है।' संस्कृतमें बेरको 'बदर' कहते हैं, बदर-सम्बन्धी 
रिश्ता, इसीका नाम है बादरायण-सम्बन्ध । लोगो बड़ोंसे झूठ- 
मूठका रिश्ता बना लेते हैं । 


एक कथा है कि भाद्रशुक्ला चतुर्थीको चन्ट्रमाका दशन नहीं 
किया जाता । हम लोगोंके गाँवमें उसे 'ढलेया चोथ' बोलते हें । 
कोई चन्द्रको देख ले तो दूसरेके घरपर ढेला फेंके | उससे उसका 
दोष निवृत्त हो जाता है। 


चन्द्रावली उसी दिन दूर्वा अक्षत गन्ध आदि का अध्यं हाथमें 
लेकर सायंकाल चन्द्रमाको अर्ध्यं दे रही थी और देख रही थी 
चन्द्रमाको । सो नारदजीसे नहीं रहा गया। आये और चन्द्रकी 
ओर पीठ कर खड़े हो गये । स्वयं भी चन्द्रमाको नहीं देख रहे थे | 


उन्होंने चन्द्रावलीसे पूछा : 'मरी, यह क्या कर रही है? 


बोली : “महात्माजी, आप हमारा यह राज काहेको पूछते हो? 


दिलका राज न खुले, तभी अच्छा “४६5५ ५६ /* 
८ S 


A 

“अरे बताओ भो, साधु ते होय न कारज हानी! में तेरा 
काम नहीं बिगाडूंगा, बता ।' 


बोली 1 “महाराज, सबके लिए तो लोग कहते हैं कि यह 
कृष्णसे प्रेम करती है, और कृष्ण इससे प्रेम करते हैं । ये दोनों एक 
दूसरेको देखते हँ, एक दूसरेसे मिलते रहते हैं । गाँवमें सब गोपियों- 
की तो इज्जत बढ़ गयी कि श्रीकृष्ण इसपर लट्टू हैं, इससे प्रेम 
करते हैं | पर मुझे तो श्रीकृष्णके साथ झूठा कलंक भी नहीं 
लगता । आज में चन्द्रमाको देख रही हूँ कि इसके दशंनसे गाँवके 
लोग अगर झूठा कलंक भी मुझे लगा दें तो में भी ब्रजमें सुन्दरी 
मानी जाऊगी । मेरी ओर तो कोई उंगलीतक नहीं उठाता | 
में चन्द्रमासे प्रार्थना कर रही हूं कि आज में आपका दर्शन करती 
हें कि सालभरके भीतर मुझे कलंक लग जाय ।' 


तो, बादल भी कहता है--श्रीकृण्णके साथ हमारा बादरायण 
सम्बन्ध है | वे हमारे सखा हैं: सख्युः। हम साँवरे हैं और वे 
भी, दोनों सजातोय हँ। वे छाता कसे बने ? स्वचपुषा । अपने 
अंग-अंगको ही छाता 'आतपत्र' बना दिया। 'आतपात्‌ त्रायते 
इति आतपत्रस्‌'-जो धूपसे बचाये, वह आतपत्र | उन्होंने अपने 
शरीरको ही श्रीकृषणका छाता बना दिया | ु 


गोपियाँ सोचती हैं--बादलोंको यह सौभाग्य प्राप्त है, पर हम 
गोपियोंको वह भी सौभाग्य नसीब नहीं। चलो सखि ! छोड़ो 
चेयं, छोड़ो विवेक, हम तो ऋष्णसे प्रेम करेंगी । हम तो कृष्णको 
धूप नहीं लगने देंगी, उसके शरीरका छाता बन जायेंगी, लेकिन 
श्रीकृष्णके सुखमें सुखी होंगी । वही हमारा एकमात्र सुख है ।' 


यही प्रेमका स्वरूप है। तत्पुत्रे सुखित्वम्‌ । जिससे प्रेम किया 
जाता है उसके और आपके बीच एक ही सुख है । आप उसे अपने 

प्रियतमकी ओर खिसकाइये, अपनी ओर मत खींचिये। आप 
संसारमें भी प्रेम करना नहीं जानते, तो भगवानुक्री ओर केसे 
बढ़ायेंगे ? आप तो सारा सुख अपनी हो परिधिमें रखना चाहते 
हें । अरे, सारा सुख उठाकर अपने प्यारेके चरणोंमें डाल दो, 
उसपर निछावर कर फेंक दो । हमें सुख नहीं चाहिए, हमारे 
प्यारेको सुख चाहिए। इसीका नाम है 'प्रेम', इसीका नाम 
है “भक्ति । यह संसारमें भी सीखने योग्य है। यदि कृष्ण- 
गोपीका प्रेम न होता, तो संसारको यह प्रेमकी शिक्षा हो 
न मिळती । 


भगवत्‌-प्रेम हृदयकी कठोरताको कोमलतामें बदल देता है । 
जब हुदयकी कठोरता कम होतो है तो विद्रोह, संघर्ष, वेमतस्य 
और दु.खकी मनोवृत्ति कम होती है । हमारे कम्युनिस्ट भाइयों- 
का आरोप ही है कि “गरीबों, मजदूरों और किसानोंको यह 
अध्यात्मविद्या मिथ्या आत्मतुष्टि देतो है जिससे वे विद्रोह नहीं 
करते | इसलिए अध्यात्मवाद और धमं कुछ शासनके पक्षमें जाता 
है तो कुछ सेठोंके पक्षमें ।' लेकिन वे यह क्यों नहीं देखते कि यही 
विद्या सेठोंको, शासनको त्याग, वेराग्य उदारताकी बात सुनाती 
है ओर उनसे कहती है कि 'लक्ष्मी तुम्हारी नहीं, भगवानुकी है, 
भूमि तुम्हारी नहीं, भगवानु की है ।' इससे धानकोंके प्रति भी 
कटाक्ष हे। इस तरह अध्यात्मविद्या तो मजदूरों, किसानों, गरीबोंके 
पक्षमें बहुत अधिक जाती है। 


असछमें अध्यात्मविद्याका स्वरूप है कि बाहरके पदार्थोका 
मूल्यांकन कम हो जाय। गरीब उसके लिए युद्ध, वमनस्य, संघर्ष 
या अशान्ति न उत्पन्न करे; क्योंकि धनकी बहुत कीमत नहीं है । 
ओर घनी उसे पकड़कर न बेठ जायें। उनमें त्यागकी वृत्ति हो, वे 
सबमें भगवद्धाव बनाकर सबके सुखका ख्याल रखें । 

इस प्रकार अध्यात्म-विद्या एक बहुत संतुलित विद्या है। यह 
न धनीके पक्षमें जाती है, न गरीबके । यह बाह्य सम्पदाके 
मूल्यको कम करती और अन्तःसम्पदाका मूल्य बढाती है जिससे 
हमारे जीवत्तमें सच्चरित्रता, नेतिकता, देवी सम्पदा और अन्त- 
मुंखता रहे- संघषं, वेमनस्य, बिद्रोह और युद्ध कम हो । अध्यात्म- 
विद्या संतुलनकी विद्या है, पक्षपातकी नहीं । 

हम यह चाहते हैं कि आपका हृदय कोमल हो । हम जानते 
हूँ कि एक पुरुषका हृदय अपनी प्रेयसीको देखकर कोमल हो जाता 
है। कोई बड़े क्रोधमें हो, चेहरा बिगड़ा हो, आँखें लाल-छाल हो 
रही हों, मुँह टेढ़ा हो रहा हो और जोर-जोरसे बोल रहा हो--इसी 
बीच जिससे उसकी मँगनी हुई है, वह लड़की सामने आ जाय 
तो वह तुरन्त पानी-पानी हो जाता है। तो, प्रेमका स्वभाव है 
कि वह हृदयको कोमल बनाता है, व्यवहारको सौम्य बनाता है, 
ममता और अहंकारको शिथिल करता है, हमारे जीवनमें विश्वास 
ओर सेवा देता है। 


अब आओ, आपको ले चलें श्रीकृष्णकी लीलामें । वेणुगीतके 
प्रारम्भमें यह बात कही गयी कि जिससे हम प्रेम करते हँ, वह 
भी हमसे प्रेम फरता है : 


येर्वा निपीतसनुरक्तकटाजसोक्षम्‌ । 


श्रीकृष्ण प्रेममरी चितवनसे हमारी ओर देखते हैँ 'अरी 
सखि, हमारा ही प्रेम उनसे नहीं है, उनका भी हमसे है'--यह 
देखो विश्वास : 


प्रेमा हि जनिष्यमाणः चित्तं senak । 
जिसके हृदयमें प्रेम जागनेवाला होता है, उसके हृदयको वह पहले 

ही विश्वाससे पूणं कर देता है। पहले विश्वास नहीं आयेगा तो 


मा z भी नहीं होगा-यह बात वेणुगीतके पहले 


> जिससे प्रेम होनेवाला होगा, उसकी छलितिकछा, उसका 
सादय, उसकी झाँको टूर होनेपर भी मनमें आने छगती है--यह 
दूसरे इलोकका अभिप्राय है । इस समय श्रीकृष्ण वनमें क्या कर 
रहे हँ, केसी वेशभूषा है, कसे गा रहे हैं, क्या नाट्य कर रहे हैं ? 
प्रेम दूरी, देरी और परायेपनको मिटा देता है। इससे प्रेमाद्वेतकी 
सिद्धि होतो है । इसका अथं है कि हम, तुम दोनों एकरूप हैं। 


तोसरी बात आती है--वंशीध्वनि सुनकर सात्विकभाव और 
अनुभावका उदय होना । हृदिनियोंको भी रोमांच होता है और 
वृक्षासे भी अश्रु बहते हैं । 


` इसके बाद है केवल प्रियतम और मयूर । श्रीकृष्ण बाँसुरी 
बजा रहे हैं, मोर नाच रहा है और शान्ति ही शान्ति है। अपने 
प्रियतमके सिवा और कोई हलचल दुनियामें नहों है। सारा 
प्रपंच नि.स्पन्द है और प्रियतम प्रेमको वर्षा कर रहा है। 


इसके बाद है प्रेमभरी आँखोंसे प्रियतमकी पूजा । प्रेमके लिए 
ज्ञानकी आवश्यक्ता नहीं। किसोकी हम खुफियागिरी करें और 
उससे प्रेम भो करें, यह सम्भव नहीं। किसीपर संशय होता 
है तो गुप्तचर-विभाग उसके पोछे काम करता है । हम जिससे प्रेम 
करते हैं, वह केसा है, इसका पता लगानेकी कोई जरूरत नहीं । 
अब तो वह जेसा है, वैसा है। उसमें ज्ञानको अपेक्षा किये बिना 
आँखोंसे पुजा होती है । पदार्थक्री कोई भी आवश्यकता नहीं | 


इसके बाद बताया--देवियोंको प्रपंचका विस्मरण हो जाता 
है। वे अपना दिल भूल जाती हैं, AER भूल जाती हैं; अपना 

बल भूल जाती हैं और सारी दुनिया भूल जाती हें । केवल अपने 
प्यारेको देखती हें । 


इसके बाद गायोंका वर्णन है । उनको खान-पान, वात्सल्य सब 
कुछ भूल जाता है । उनकी आँखोंमें आँसू हैं और हृदयमें प्रियतम 
गोविन्दका स्फुरण | 

इसके बाद है कि बड़े-बड़े वेदिक मुनि भी निष्पक्ष नहीं रहते, 
पक्षी बन जाते हैं। निष्पक्षको पक्षी बनाना यह भी प्रेमका ही 
काम है। 


भगति पच्छ हठ नहि सठताई । 
दुष्ट तकं सब दूर बहाई॥ 


भक्तिपक्षमें जब हठ होगा तो पक्षी हो जायेंगे । तो, ये बड़े- 
बड़े वेदिक मुनि पक्षो हो गये । उन्होंने स्वर्गादिकी आकांक्षा छोड 
दी, फलपर उनकी दृष्टि ही नहीं है। वाणीमें मौन और खुले नेत्रोंसे 
श्रीकृष्णका दर्शन ! 

देखो, प्रपञ्ज-बिस्मरण हुआ, सेवा हुई, ध्यान हुआ और उसके 
बाद aata हुआ। ऋषि-मुनि वृक्षपर बेठकर खुली आँखों भगवाच्‌- 
का दर्शय कर रहे हैं । 

उसके बाद नदियोंका वर्णन है । नदिथोंने आत्मसमर्पण कर 
दिया और उसके बाद मेघोंने उनपर छाया कर दी, यानी सेवा आ 
गयी | पूजा अलग चीज होती है और सेवा अलग । मेघ छाया 
करके सेवा करते हैं। यह क्रम है-वेणुगोतक्री यहाँतककी बातें 
आपको सुना दीं । इसक्रा नाम है सिंहावलोकन” | 


प्रेमकी परिभाषाके ये जो तेरह गोत हैं, सभा प्रेमका पूरा 
विवरण देते हैं। विवरण यानी खुलासा, बेपदे करना । प्रेमपर 

पर्दा पड़ा है, एक-एक गीत एक-एक पर्दा हटा देता है । यह रसा- 
स्वादनकी प्रक्रिया है, समाज-सेवाकी नहीं | जिसके हृदयमें प्रेमका 
उदय हो जाता है, उसके शरीरमें से ऐसी तन्मात्राएँ निकलती हैं 
कि पास-पड़ोस प्रेमको भावनासे तर हो जाय। उसकी आँखोंसे प्रेम 
बरसता है, वाणीमें से प्रेम प्रस्फुटित होता है, त्वचाके छिद्र प्रेम 
फेलाते हैं। ये मण्डल बनाती हैं, जसे तेजोमण्डल ज्योतिमंण्डल | 
बह प्रेमके प्रकाशका ही प्रतीक है । अब अगला इलोक सुनिये : 


पूर्णाः पुलिन्य उरुगायपदाब्जराग- 

श्रीकुङ्कमेन दयितास्तनमण्डितेन । 
तददशनस्मररुजस्तृणरूषितेन 

लिप्पन्त्य भानतकुचेषु जहुस्तदाधिम्‌ ॥ १७ ॥ 


qi: gra: । ये भीलनियाँ न जातिसे ऊँची हैं, न ज्ञानसे 
ऊँची । न आचरणसे उँचो हैं ओर न इनका खान-पान ही अच्छा 
है। भगवानुके काममें ज्यादा खुरचबीन नहीं करनी चाहिए, 
वह तो 'पंथाई' लोगोंकी बात है। भगवानुकी कृपा सबपर होती 
है । हम आचारके पुरोहित नहीं हें । 

रत्ताकरजो कहते हैं-- 


चाकर नहीं हैं काहू ब्रह्मके बबाकी हम, 
सूघे कहि देति ऊधो कान्हको कमेरी हैं। 


गोपियाँ सीधी-सीधी बात कह देती हें कि हम किसी ब्रह्मके 
बाबाकी चाकर नहीं । ऊधो जी, हम तो अपने कन्हैयाकी कर्मकरी 
हैं, उनकी दासी हैं । 


गीध अघम खल ममिषभोगी। 
गति सो दोन्हि जाह जाचत जोगी ॥ 

अपने-अपने पुरोहितसे आप अपना आचार सीखिये, अपने- 
अपने गुरुसे मन्त्र और इष्टदेवता सीखिये और अपने सम्प्रदाय- 
को मर्यादाके अनुसार चलिये, सब ठीक हो जायगा । किन्तु हम 
जो बात कह रहे हैं वह आचारकी नहीं है । आप उसे अपने-अपने 
ढंगसे मानिये। जिसके घर जो मसाला अचारमें पड़ता हो, उसे 
डालिये। सब हमारे घरकी तरह अचार बनायें, इसकी हमें कोई 
जरूरत नहीं । 


हम आपकी जाति भी बदलनेके लिए नहीं आये हैं कि आओ 
अब आपकी जाति बदल दें। आक्कतिसे जिस जातिका ग्रहण 
होता है, वह प्राकृत है। जैसे पशु-जाति, पक्षी-जाति, मनुष्य- 
जाति | वैयाकरणोंको यही इष्ट है: भाक्कतिग्रहणा जातिः । आकृति 
देखकर जो पकड़में आ जाय उसे 'जाति' कहते हें । तब ये ब्राह्मण 
क्षत्रिय, वैश्य बया हैं? ये आकृतिसे गृहीत नहीं होते। यह 
mata जाति नहीं, वणंव्यंग्या हूँ--वर्णनसे व्यंग्य g | 
वणंनसे जो ज्ञात हो, उसका नाम वणेव्यंग्य है । ये प्राकृत जातियाँ 
नहीं, संस्कृत जातियां हैं । इन्हें 'वणं' कहा जाता है | 

तो देखो, ये जो भील आदि हैं--जिनकी न जाति ऊंची, न 
ज्ञान ऊंचा और न आचार ऊँचा है, पर गोपियाँ कहती हैं कि 'ये 
पूर्ण gr असलमें जहाँ भगवानका प्रेम ही नहीं, वहाँ पूर्णता 
कहाँसे आयेगी ? 


जोग ३ जोग प्यान अभ्यान्‌। 
जहाँ न रामप्रेस परधान ॥ 


इनकी पुर्णता है भगवत्प्रेमसे, जाति, ज्ञान या आचारसे नहीं | 
ढिसका पूर्णसे प्रेम हो गया, वह पूर्ण हो गया । आपको गीताका 
वह रलोक याद ही होगा : harga: स एव सः। जिसपर 

'जिसकी श्रद्धा है, वह वही है। जिसका भगवानसे प्रेम 
भगवद्रूप है, जिसका पूर्णसे प्रेम है, वह पूर्ण है : 5 He 


प्रश्‍न यह है कि आचारहोन, ज्ञानहीन, जातिहीन ये किरातियां 
'यूण कसे ? ये पूर्ण इसलिए हुईं कि इन्होंने दूरसे कहीं श्रीकृष्णको 
देखा । तद्दर्शनस्मरश्जः--श्रीकृषणके दर्शनसे उनके मनमें कामका 
उदय हो गया। यही भक्तिकी विशेषता है। योगमें कामको 
मिटाकर समाधि लगती है । ज्ञानका उदय ही तब होता है जब 
हृदय निष्काम हो जाय, भछे ही वह एक क्षणके लिए हो । ज्ञानोदय 
के अव्पवहित Tani अन्त:करणका शुद्ध होना अनिवार्य है। 
ज्योंही कामकी निवृत्ति होती है, त्योंही ज्ञानका उदय होता है: 


यदा सर्वे प्रमुच्यन्ते कामा येऽस्य हृदि स्थिताः। 


'किन्तु जिसका वर्णन कर रहे हैं, बह न योग है और न तत्त्वज्ञान । 
इसका नाम है भगवत्प्रेम । भगवान्‌ पहले काम देते हैं, वे उसके 
पिता, जनक जो हैं । उन्हें देखकर मनमें कामका उदय होता है-- 
ऐसा काम, जो कामका मुंह मोड़ दे | तव प्रपंचकी नहीं, भगवान्‌- 
की कामना हो उठती है : 'तदृशंनस्मररुज: ऐश्वर्य, माधुय, 
सर्वज्ञता, वात्सल्य, कारुण्य आदि अचिन्त्य-अनन्त, कल्याण-गुणगण- 
निलय, प्रभुका जव दशन होता है तो मन चाहता है कि इन्हें 
आँखोंसे पी जाये हुदयसे लगाकर एक कर लें, चाट ले | 


'पिबन्त इव agal लिहन्त इव aga 
fasa इव नासाभ्यां Rana इव बाहुभिः ॥ 
( amo १०. ४३. २१) 


तो, प्रभु हमारे हृदयको कामसे भर देनेवाला है; फिर भी 
ag का म अन्यविषयक नहीं, स्वविषयक, भगवद्विषयक होता है | 


CC-0. Mumukshu Bhawan Varanasi Collection. Digitized by eGangotri 


१२२ J [ श्रीमद्भागवत महापुराणमें” 


भक्ति-सिद्धान्त या प्रेम-सिद्धान्तमें काम वाजित नहीं । फिर भी 
भगवानुको छोड़ और किसीकी कामना नहीं रहतो । भक्ति-शब्दका 
अर्थ ही यह है--'भञ्जनं भक्तिः, भजनं भक्ति: ।' “भज्ञो आमर्दने' 
घातुसे भी भक्तिशब्द बनता है । जेसे 'व्यज्ञनं व्यक्तिः, रञ्जनं 
रक्ति: वेसे ही “भञ्जनं भक्तिः’ है | 

सब सों तोर हरी सों जोर्‍यो । 


सबसे तोड़ना भी भक्ति है और हरिसे जोड़ना भी भक्ति । तोड़ने- 
जोइनेका यह काम तो भगवानु ही करते हें । भगवान्‌ नहीं, 
उनको देखनेसे हृदयमें जो काम आता है वही जोड़-तोड़का काम 
कर लेता है। कामनामें जोड-तोड़ तो है ही, सबको छोड़ दिया 
ओर एकसे जोड़ लिया ! 


'तदर्शनस्मररुज:--भगवान्‌के दशंनसे भीलनियोंके aa 
कामकी व्याधि पेदा ggl यहाँ एक सूक्ष्म बात यह देखें कि 
भीलनियोंको अपनी योग्यताका विस्मरण हो गया । हम भगवाचुके 
योग्य हैं या अयोग्य, हम कंसे हैं--इसका भी ध्यान नहीं रहा। 
हमें तो यह चाहिए, यही लालच आ गया। 


उरुगायपदाब्जरागश्रीकुङ्गमेन दयितास्तनन्नण्डितेन तृणरूणितेज । 


उनको मिल गया भगवानुके चरणारविन्दका कुंकुम । केसे ?' 
देखें, यह जो काम हुआ तो भगवातूने कहा : “पहले ध्यान 
करो |” ध्यान कसे करेगे ?' भगवानुने कहा : “पहले कुंकुम 
लगाओ ।' महाराज, आपका कुंकुम हमें कहाँसे मिलेगा ?' बोले :. 
“वुन्दावनके तृण-तृणमें हमारा कुंकुम लगा है-तुणरूषितेच । 


“भला तृणमें कुंकुम कहाँसे आया ?' 

सामान्य रूपसे इलोक पढ़ जायँ तो इसका पता नहीं चलेगा l 
इलोक अनधिकारीके प्रति कृपण होता है। यदि कोई अधिकारी 
न हो और श्रद्धा प्रेमके साथ अनुकूल होकर नहीं, अपितु खुचर-- 
दोष निकालते या आक्षेप करनेके लिए उसका स्वाध्याय करे तो 
उसके प्रति इछोक भी अपने दोष ही प्रकट करता है। एक-एक 
शब्द कल्पवृक्ष है, वाक्‌ कल्पवृक्ष है । यदि तुम हमसे दोष लेनेके 
लिए आये हो तो लो, दोष ले लो। आनुकूल्यप्रातिकूल्यास्यां 
व्यवस्था -जब कोई प्रतिकूल व्यक्ति भगवानुकी ओर देखता है 
तो उसे अपनी प्रतिकूलताके अनुसार दोष ही मिलता है। जब 
कोई अनुकूल व्यक्ति भगवानुकी ओर देखता है तो अपनी अनु- 
कूलताके अनुसार उसे गुण ही मिलते हैं। 


उष गीयते इति उरुगायः । उरुगाय यानी भगवान्‌ । 
एकं सद्‌ विप्रा बहुधा चदन्ति। 


सत्य एक है, तत्त्वज्ञ लोग उसका अनेक ENA वर्णन करते 
हें । पर वर्णनकी भिन्नतासे आप भगवानूको भिन्न-भिन्न न समज्ञें। 
किंसीको चक्र अच्छा लगता है तो किसीको कमल । किसीको 
धनुष-घाण अच्छा लगता है तो किसीको बाँसुरी। हमारा तो 
अभिप्राय उस भगवान्‌से है, जिसका वर्णन बाँमुरीवालेके रूपमें है, 
घतुर्धारीके रूपमें है, चक्रधारीके रूपमें है, त्रिशुलधारीके रूपमें है; 
उस एक भगवानूसे है जो 'हरि' और 'ह्र' दोनोंका भेद छोड़कर 
अखण्ड रूपसे है । ; 


“उरु-- बहु यथा स्यात्तथा गीयते इति उरुगायः।' अर्थात्‌ 
जिसका वर्णन अनेक प्रकारसे हो, एक प्रकारसे नहीं, वह तिरा- 
कार भी है और साकार भी, निगुंण भी है ओर सगुण भी, यहाँ 

“भी है, वहाँ भी । आप वर्णनके भेदसे कहीं वण्यंमें मेद न समझ 
“लें, इसीलिए भगवानुका नाम है “उरुगाथः' | : 


अलंकार बहुत हैं, कविता बहुत है, पर सब अलंकारों, काव्य- 
च्छटाओं द्वारा एक ही रसमय प्रभुकी शोभाका निरूपण होता 
-है। उनके पदाब्ज यानी चरणकमलोंमें श्रीकुङ्कमको लालो हे । 


यह कुङ्कम-केसर आया कहाँसे ? यह एक रहस्य है, जो 
अनजानमें ही गोपीके asa निकल गया । शुकदेवजी महाराज 
वर्णन करते-करते असावधान हो गये । प्रेमको सावधान रहना 
'पड़ता है । 


प्रेमी जब प्रमसे काम करता है, तो प्रियतममें इतना तन्मय 
हो जाता है कि कभी-कभी उसके लिए सावधान रहना भी 
कठिन हो जाता है। भगवान्‌ श्रीकृषणको पंखा कर रहा थां 
“दारुक | प्रेमानन्दक्रा उदय हुआ, ऐसा लगा कि अब वेसुध हो 
जायगा । झट सावधान ! अरी समाधि ! हट जा, हमारी सेवामें 
बाधा डालने आयी है ? तू तो सेवाका विघ्न है। में पह्चानता हूं, 
“तु अन्तराय है, प्रत्यवाय है | 


श्रवणानन्दमें एकान्त वाधक होता है। इसमें तीर्थयात्रा भी 
विघ्न है, जप-ध्यान भी विघ्न है । वेसे तो आपकी निष्ठा जहाँ 
“हो, वही आप करें, पर यह “श्रवण? अज्ञात-ज्ञापक है.। जो आपको 
मालूम नहीं, वह श्रवणसे ज्ञात हो जाता है । वह एकान्त ध्यान, 
“समाधि या तीर्थयात्रा करनेसे ज्ञात नहीं होता । ये सभी तो 
गुहीतःग्राहक हैं, पहलेसे जितना आप जानते हैं, इनसे उतना ही 
ज्ञान आपका रहेगा । लेकिन श्रवण अज्ञातज्ञापक है । जिसे आप 
नहीं जानते, उसे भी श्रवण मालम करा देता है। बाकी सवके सब 
"साधन संस्कारजन्य होते हँ । 'संस्कारजन्य' यानी पहलेसे जानी 

हुई चीज़का याद आना और 'बज्ञातज्ञापक' यानी जो कभी नहीं 
जानी गयी, उसे मालूम कराना | अत: 'स्मरण'से 'श्रवण' श्रेष्ठ है |. 


भरहि निरन्तर होहि न पुरे! 
तिनके हिय तुम्ह कहुँ गृह रूरे॥ 


तो, प्रश्‍न यही है कि यह कुंकुम भगवानुके चरणोंमें कहाँसे 
आया जो तृणको मिला, जो वृन्दावनका तृण इन भीलनियोंकोः 
BOR प्रदान कर रहा हे । लो भाई भगवानुसे व्याह करना a 
तो वृन्दावनके तृणका आदर करो, उनसे कुंकुम ले लो उनको 
हाँसे मिला ? बोले : यह पूछो कि भगवानुके चरणोंमें कहाँसे 
आया ? यह नहीं कि सबको कुंकुम वाँटते फिरें। वे भी किसोसे 
कुंकुम लेकर ही देते हैं। यदि श्रीराधारानीका कुंकुम न हो,. 


गोपोका कुंकुम न हो तो वे भीलनियोंको कहाँसे देंगे ? 


यदि यह कुंकुम वे भीलनियोका हो तो गोपियाँ प्रभुको यह कह-- 
कर जातिसे वाहर कर देंगी कि 'भीछनियोंका कुंकुम लेकर आये हो 
ओर हमें छूते हो ? किरातियोंको कुंकुम देकर आये हो, उनको 
सौभाग्य-सिन्दूर देकर आये हो । हटो, जाओ जातिसे बाहर ।' 

गोपियाँ कृष्ण भगवानुको जातिसे बाहर कर देती हैं, यह 
पुराणोंमें कथा आती है। जब वृषभासुरको मारकर Tag 
वृन्दावनमें पहुँचे तो गोपियोंने कहा : 'छूना मत हमें ! वह असुरः 
था तो क्या हुआ, बेलको मारकर आथे हो न !' 

इसका नाम है प्रेम । द्वेष नहीं, बहिष्कार नहीं । 

“छूना मत ।' 

'क्या है?" 

Taka करो ।' 

प्रायश्चित्त क्या करें ?' 
‘agao तीर्थोका स्नान करो ।' 


श्रीकृष्णने कहा : 'अच्छा भई ! जाते हैं अड़सठ तीथोंका 
स्नान करने ।' 


ध्रीराधाराचीकी तो आँखोंमें आँसू आ गये, हृदय काँप उठा | 
अरे, हम लोगोंने प्रायश्चित्त करवानेके लिए क्या कर दिया ! स्वयं 
:वियोग मोल ले लिया | 


उन्होंने कहा : 'नहीं-नहीं, ठहरो, में अभी आज्ञा देती हूँ कि 
-अड्सठों तीर्थ यहाँ अपना-अपना जल ले आयें ।' 


श्रीराधारानीने एक कुण्ड खोदा । अपने पादांगुष्ठसे धरती 
'कुरेद दो और कुण्ड बन गया और श्रीकृष्णने अपनी बाँसुरीसे 
घरती कुरेदी और कुण्ड बन गया । 'राधा-कृष्ण-कुण्ड'की खुदाई 
'हुई और अड़सठों तीथोंने छाकर उसमें अपना जल डाला | 


यह हुआ कि स्नान करेंगे। गोपियोंने कहा : अकेले स्तान 
aAA प्रायश्चित्त नहीं होगा। पहले राधारानोके साथ गाँठ 
'बाँधो, दोनों मिलकर नहाओ और एकबार राधाकुंडमें और एक 
AR कुष्णकुण्ड में ।' | 

यह कथा पद्मपुराणमें आयी है । कहनेका अभिप्राय यह कि 
'गोपियोंका इतना प्रेम है, इतनी ममता है, इतनी आत्मीयता है 
कि वे श्रोकृष्णसे यह भी कह देती हैं कि 'मत छुओ ।' 


गोपी कहती है : सखि नन्दलाल न आने पावे | 'घरमें घुसने न 
पायें, क्योंकि इन्होंने इतनी देर कहाँ कर दी ?' 

ग्वाल-बाल कहते हैँ : 

दूर करो हरि अपनी गेयां ना हम चाकर नस्दबबाके। 
“हम कोई नन्दबाबाके चाकर थोडे हैं ? 

यशोदा मेया कहती है : बाँधूंगी आजु तुम्हें कोन छोड़ें। 

यशोदा मेया प्रभुको बाँध देती है । ग्वाल-बाल गाये अलग 
करवा देते हुँ! गोपियाँ घरमें आनेसे मना कर देती हैं। येतो 
कृष्ण ही हैं जो कहते हैं--'वाह-वाह | कितना अपनापन है । कोई 
देवता, कोई ऋषि-मुन्रि हमें इतना अपना नहीं समझता | यह तो 
आत्मोयताकी पराकाष्ठा है। 


दयितास्तनमण्डितेन। आखिर यह कुंकुम कहाँसे मिला? 
प्रश्‍न शेष ही है। बोले : एक दयिताने दे दिया । दयिता यानी 
प्रेयसी । अपनी प्रेयसीका कुंकुम उनके चरणोंमें लगा है। यह्‌ 
'तो और आश्चर्यं है कि दयिताके वक्षःस्थलका कुंकुम भगवानके 
'चरणोंमें लगे | 


श्रीवल्लभाचायंजी महाराजने तो इसका बड़ा ही सरस 
व्याख्यान किया है । कामशास्त्रके अनुसार चौरासी प्रकारके 
आसनोंमें एक आसनसे चरण वक्षःस्थलपर पहुँच गये और प्रेयसी 
के वक्षःस्थलका कुंकुम चरणोंमें लग गया । हम वल्लभाचायंकृत- 
रसीली व्याख्या करके भगवानूकी 'प्राइवेसी' सबके सामने जाहिर 
"नहीं करेंगे । क्योंकि हम कृष्णके पक्षके हैं, कंसके पक्षके थोड़े ही हैं। 


हाँ, विश्‍वनाथ चक्रवर्तीकी व्याख्या आपको सुनाते हैं । वह यह 
है कि एक गोपी खेतमें काम करनेवाले गोपके ळिए अपने सिर- 
R छाछ लेकर जा रही थी। कृष्णका नाम लेती, गुनगुनाती 
और कहीं रास्तेमें मिल जायें, इस आशासे इधर-उघर देखती 

'प्रायश्चित्त क्या करें ?' 
“अड्सठ तोर्थोका स्तान करो ।' 


श्रीकृषणने कहा : 'अच्छा भई! जाते हैं अड्सठ तीथोंका 
-स्तान करने ।' 


श्रीराधाराचीकी तो आँखोंमें आँसू आ गये, हृदय काँप उठा । 
अरे, हम लोगोंने प्रायश्चित्त करवानेके लिए क्या कर दिया ! स्वयं 
-वियोश मोल ले लिया | 


उन्होंने कहा : 'नहीं-नहीं, ठहरो, में अभी आज्ञा देती हूँ कि 
asasi तीथे यहाँ अपना-अपना जल ले आयें ।' 


श्रीराधारानीने एक कुण्ड खोदा । अपने पादांगुष्ठसे धरती 
कुरेद दो और कुण्ड वन गया और श्रीकृष्णने अपनी बाँसुरीसे 
घरती कुरेदी और कुण्ड बन गया । “राधा-क्कष्ण-कुण्ड'की खुदाई 
हुई और asasi Maia लाकर उसमें अपना जल डाला | 


यह हुआ कि स्नान करेंगे। गोपियोंने कहा : “अकेले स्नान 
करनेसे प्रायरिचित्त नहीं होगा। पहले राधारानोके साथ गाँठ 
aih, दोनों मिलकर नहाओ और एकबार राधाकुंडमें और एक 
बार कृष्णकुण्ड में ।' ; 


यह कथा पद्मपुराणमें आयी है । कहनेका अभिप्राय यह कि 
गोपियोंका इतना प्रेम है, इतनी ममता है, इतनी आत्मीयता है 
कि वे श्रीकृष्णसे यह भी कह देती हैं कि 'मत छुओ।' 


गोपी कहती है : सखि नन्दलाल न आने पावे । 'घरमें घुसने न 
“पाये, क्योंकि इन्होंने इतनी देर कहाँ कर दी ?' 

ग्वाल-बाल कहते हैं : 

दूर करो हरि अपनी गेयां ना हम चाकर नन्दवबाके । 
“हम कोई नन्दबाबाके चाकर थोड़े हैं? 

यशोदा मेया कहती है: बाँधुंगी आजु तुम्हें कोन छोड़े । 

यशोदा मैया प्रभुको बाँध देती है । ग्वाल-बाल गायें अलग 
करवा देते हैं | गोपियाँ घरमै आनेसे मना कर देती हैं। ये तो 
कृष्ण ही हैं जो कहते हैं--.'वाह-वाह | कितना अपनापन है। कोई 
देवता, कोई ऋषि-मुनि हमें इतना अपना नहीं समझता । यह तो 
आत्मोयताकी पराकाष्ठा है। 


दयितास्तनमण्डितेन । आखिर यह कुंकुम कहृसि मिला? 
प्रश्‍न शेष ही है। बोले : एक दयिताने दे दिया । दयिता यानी 
प्रेयसी । अपनी प्रेयसीका कुंकुम उनके चरणोंमें लगा है | यह 
'तो और आश्चयं है कि दयिताके वक्षःस्थलका कुंकुम भगवानुके 
चरणोंमें लगे | 


श्रीवल्लभाचायंजी महाराजने तो इसका बड़ा ही सरस 
व्याख्यान किया है । कामशास्त्रके अनुसार चौरासी प्रकारके 
आसनोंमें एक आसनसे चरण वक्षःस्थलपर पहुँच गये और प्रेयसी 
के वक्षःस्थलका कुंकुम चरणोंमें लग गया | हम वल्लभाचायंकुत- 
रसीली व्याख्या करके भगवानुकी 'प्राइवेसी' सबके सामने ज़ाहिर 
'नहीं करेंगे | क्योंकि हम कृष्णके पक्षके हैं, कंसके पक्षके थोड़े ही हैं । 


हाँ, विश्वनाथ चक्रवर्तीकी व्याख्या आपको सुनाते हैं । वह यह 
है कि एक गोपी खेतमें काम करनेवाले गोपके लिए अपने सिर- 
पर छाछ लेकर जा रही थी। कृष्णका नाम लेती, गुनगुनाती 
ओर कहीं रास्तेमें मिल जायें, इस आशासे इधर-उघर देखती 

जा रही थी । स्थिर गम्भीर नेत्रोसे नहीं, कभी दाँयें देखे, कभी 
बाँयें देखे, कभी सामने देखे, कभी पीछे घूमकर देखने लगे कि यह 
कया खड्क गया । वह सिर पर छाछ लिये चली जा रही थी । 


इतनेमें श्रीकृष्ण बाँसुरी बजाते उसके सांमनेसे निकले तो बह 
बेचारी सूख गयी । गिरने लगी तो दोड़कर श्रीकृष्णने उसके सिर 
पर जो छाछ रखी थी उसे सँभाल लिया। बेचारी बेहोश होकर 
गिर.पड़ी और छटपटाने लूगो । ` 


उसका पति खेतमें प्रतीक्षा कर रहा था कि छाछ लेकर, 
भोजनसामग्री लेकर आये । वह समयपर नहीं आयी तो वह खेतका 
काम बन्द कर वनमें लोट आया कि देखें रास्तेमें कहीं भूल तो 
नहीं गयो, भटक तो नहीं गयी ! 


भगवान्‌ कृऽणने देखा कि इसका पति आनेवाला है तो झट 
उसके हृदयपर पाँव रखते हुए निकल गये । फलतः उसके वक्षःस्थल- 
पर जो कुंकुम लगा हुआ था, वह श्रीकृष्णके चरणोंमें लगु ण्या | 


जब वह गोप आया तो देखा कि हमारी गोपी तो यहाँ aga 
पड़ी है | उसने पुछा : 'क्या था ?' वह बोली : 'काला-काला छुष्ण- 
कृष्ण ।' गोपने सोचा कि यहाँ कोई काला भूत होगा जिसने 
हमारी पत्नीको सताया होगा । छाछ-वाछ तो सब ठीक थी, कहीं 
कुछ गिरा नहीं था । वह सोचने लगा--शायद कोई भूत लग 
गया हो । उसने उसमेंसे थोड़ा निक्राल दिया और कहा : 'यहाँ 
जो देवता रहता है, वह इस भेंट-पूजासे तृप्त हो जाय, क्योंकि 
उसीको नजर पड़नेसे यह हमारी पत्ती व्याकुळ हो गयो है।' ऐसा 
कहकर वह बलि देने लगा | 


वहीं एक पेड़की आडमें खड़े-खड़े कृष्ण मुस्कुरा रहे थे ॥ 
उन्होंने लपककर उस बलिको ग्रहण कर लिया | 


, 


धिणुयीत ] [ १२९ 


इस प्रकार उस वक्षःस्थलमें जो कुंकुम लगा हुआ था, वही 
श्रीकृष्णके चरणोंमें लग गया । प्रियतमकी दुर्गन्ध न आये, इसलिए 
मुँह भी साफ रखना पड़ता है । कहीं अरुचि न हो जाय, यह 
ध्यान रखकर अपना श्युद्भार करना पड़ता है । 


तो, गोपी अपने वक्षःस्थळपर कुंकुमका लेप करती है। यानी वह 
कुंकुम श्रीकृष्णको गोपीसे प्राप्त है, और श्रोकृष्णसे प्राप्त है तृणको, 
ओर तृणसे प्राप्त हुआ भीळनियोंको । अब श्रोक्ृष्णके दर्शानसे उनके 
हृदयमें जो कामका आवेग आया, तो उन्होंने क्या किया ? तुणमें 
लगा श्रीकूंकुम तृणमेंसे पोंछ लिया और आननोंमें उनका लिम्पत 
कर उस मनोव्यथाको मिटा लिया : 


लिस्पन्त्य आननकुचेषु जहुस्तदाधिम्‌ । 


उन्होंने सोचा-चलो, भगवान्‌ श्रीकृष्णके चरणारविन्द तो प्राप्त न 
हुए तो भी उनके चरणोंमें लगा कुकुम तो परम्परया प्राप्त हो गया | 

अपने प्रियतमसे सम्बद्ध पदार्थको देखकर अपार हर्ष होता है । 
जब चेतन्य महाप्रभु वृन्दावनमें आये तो उन्हें बताया गया कि यह 
वही कदम्व है, जिसकी डालीपर बेठकर भगवान्‌ बांतुरो बजाया 
करते थे । उन्होंने सोचा-- अरे इसीपर बेठते थे ? कसे पाँव लटका- 
कर बेठते थे ? इसीपर बाँसुरी बजाते थे ?” झट आँखोंमें आँसू आ 
गये, शरोरमें रोमांच हुआ और (हा कृष्ण ! हा कृष्ण !' करने लगे । 


अब कहाँ वह भगवान्‌ श्रोकृष्णके वंशीवादनका समय और 
कहाँ श्री चेतन्य महाप्रभु! कर ज़रा ऐतिहासिक अनुसंधान | वह 
कौन-सा संवत्‌, कौन-सा महीना और कौन-सा दिन था, और 
तबका कदम्बवुक्ष अबतक है या नहीं? छोड़ो, इस बातको 
कालवादियोंके सिरपर । अरे ओ कालके प्रेमियो ! अरे 
ऐतिहासिको ! तुम लोग इसका अनुसंधान करो, हमें तो इसी 
९ 

कदम्बपर वही कृष्ण बेठा दीखता है'--यह भक्तिका रस है । यह 
वत्तंमानका रस है, भूतका रस नहीं है । जिन्हें 'भूत” लगा है, 
छगने दो और जो भविष्यको कल्पनामें मग्न हैं, उन्हें उसीमें डूबने 
दो । तुम तो अपने आपको भूत मत लगाओ, कल्पनाके चक्क्रर- 
में मत डालो । देखो यह रहा कृष्ण ! 


लिम्पन्त्य आननकुचेषु । वह कुंकुम लेकर उन्होंने अपने मुखमें 
लेप किया। उन्हें श्रीकृष्णके चरणारविन्दका कुंकुम, साक्षात्‌ 
नहों, परम्परया और वह भी तृण-सम्बन्धसे मिला, किसी महा- 
पुरुषके सम्बन्धसे नहीं । इस तिनकेके सम्बन्धसे, 'तृण के सम्बन्ध- 
से मिल गया | हम यह नहीं देखते कि किसके द्वारा मिळता है l 


ननु ववतुविशेषनिःस्पृहा गुणगृह्या वचने विपश्वचितः। 
( किराताजुंनोय १,५ ) 


हमें यह नहीं देखना कि वक्ता कौन है? हमें यह देखना है 
कि वया बोल रहा है। हमें भगवद्‌-लीलाका अनुसन्धान करना 
है। कुंकुम चाहिए, वह तृणसे मिला या महापुरुषसे इससे हमारा 
कोई मतलब नहीं। और उससे हुआ क्या? श्रीकृष्णके दर्शनसे 
हृदयमें लालसाका, उत्कण्ठाका, व्याकुताका जो तीव्र वेग उदय 
हुआ था, वह कुंकुमके स्पशंमात्रसे शान्त हो गया | 


अब देखें Sad साथ सेवा । जिससे प्रेम होता है, उसकी 
सेवा करनेमें रस आता है। विशवाससे प्रेम पेदा होता है । 
_ प्रेमा जनिष्यमाणः चित्तं विश्वस्भयति । 


जिसके हृदयमें प्रेम पेदा होनेवाला है, उसके हृदयमें पहले विश्वास 
आता है और जब प्रेम पेदा हो जाता है, तव प्रेमसे प्रणय और 
स्नेह होता है, मान ओर अनुराग होता है, भाव-महाभाव 

“होता हे । यह सब प्रेमकी वंशपरम्परा है--प्रेम, प्रणय, स्नेह, 
मान, राग, अनुराग, भाव, महाभाव, अधिरूढ़ महाभाव, मादन 
महाभाव, मोदन महाभाव | 


आप लोग क्लासकी पुस्तकें ज्यादा पढ़ते हैं, तो विद्यार्थी 
कहानी-उपन्यास ज्यादा पढ़ते हैं पर क्या आपने हमारे प्रेमशास्त्र- 
का स्वाध्याय किया है? प्रेमसे सेवा निकलतो है। प्रीतिकी 
'पहचान या प्रेमकी अभिव्यक्ति ही सेवा है। इसलिए गिरिराज 
ऐश्ती सेवा करते हैं : 


हन्तादसद्रिरवला हरिदासवर्यो 
यद्रामकृष्ण - चरणस्पशे - प्रमोद: । 
सानं तनोति सह गोगणयास्तयोयंत्‌ 
पानीय - सुयवस - कन्दर - कन्दमुले: ॥ १८॥ 


हे अबला ओ ! अरी सखियो | भयम्‌ अद्रिः यह पर्वत, हरिदासः 
चरयः-भगवानूके सेवकोंमें अग्रणो है | अत्ति इति अद्विः'--जो 
खाये, उसका नाम है अद्रि' | वेसे संस्कृत भाषामें 'अद्रि' का अर्थ 
पवेत होता है, पर 'अद्रि' शब्दका यौगिक अर्थ है. खानेवाला । 
दुनियाका कोन पहाड़ खानेवाला है ? अरे, यह गोवर्धन पहाड़ तो 
बाल्टोकी बाल्टी खोर खानेवाला है, टोकरोकी टोकरी कचौड़ी 
उड़ा जानेवाळा है। इजारोंक़ी संख्यामें सपासप लड्डू खाये 
किसने ? बोले : 'अद्विने ।' 


भगवानुके सेवकोंमें यह श्रेष्ठ है । प्रेममें सेवा बहुत है। 
यद्रामङुऽण-च्रण-स्पश-प्रमोदः। ajah छन्दके अनुरोधसे 
स्परश' बोलना पड़ेगा । भगवानुके चरणारविन्दको अपने वक्षः- 


स्थलपर धारण करनेमें बड़ा आनन्द आता है- गिरिराज ऐसी 
सेवा करता है। टीकाकारोंने इस इलोकके अर्थमें गजब ढाया है। 

पूजा पाँच प्रकारसे होतो है, दस तरहसे पूजा होती है, सोलह 
तरहसे पूजा होती है, अट्टारह तरहसे पूजा होती है, साठ तरहसे 
पूजा होती है, चौंसठ तरहसे पूजा होती है--पश्चोपचार, दशोपचार, 
षोडशोपचार, अष्टादशोपचार, विशोपचार, पष्टयुपचार, चतुःषष्टयु- 
पचार, राजोपचार, महाराजोपचार ! 'यह भगवान्‌ श्रीक्रष्णकी 
केसी पुजा करता है? तो बाळे : 'चोंसठ प्रका रसे ।' 


सानं तनोति सह गोगणयोस्तयोयंत्‌ । यह नहीं कि केवलः 
उन्हींकी पूजा करता है, उनके साथ जो गोएं आती हैं, ग्वाले 
आते हैं उनकी भी पुजा करता है। 

'मानं तनोति’ : सम्मान देता है। सूखा सम्मान नहीं : 


पानीय सूयबस कन्दरकन्दसूलेः । यहाँ पानीके ऐसे झरने फूट 
निकलते हैं जिनमें अमृत बहता है । मानसी-गंगा प्रकट होती है। 


'गिरिराजमें 'यवस' याना हरो-हरी घास निकलती है । वर्षामें 


रक्षाके लिए 'कन्दरा', आगमें भूनकर खानेके लिए 'कन्द' और 
कच्चा ही खानेके लिए 'मूल' होता है । मूल कच्चा खाया जाता 
है और कन्द भूनकर है | 


श्रीकृष्णकी गिरिराज ऐसी सेवा करते हैं । तो, गोपियाँ सोचती 
हैं--अरे यह पत्यरोंका, चट्टानोंका बना पहाड़! इसको तो 
श्रीकृषणकी चरणसेवाका इतना अवसर मिलता है, पर हम मनुष्य, 
गोपी, उनकी सजातीय प्रेमिकाओं को श्रीकृष्णके चरणारविन्दकी 
सेवाका अवसर हो नहीं ।मलता !' प्रेम तो सेवा देता है । कहाँ है 
हमारा प्रेम, जो हम सेवा नहीं कर पाये ? 


कुल इक्कीस इलोकोंका यह अध्याय है। इसमें उपक्रमके 
छह इलोक हैं और एक है उपसंहारका । बीचमें एक प्रक्षिप्त 
है । शेष तेरह इलोकोंमें यह गीत गाया गया है । मेंने पहले आपका 

ध्यान खींचा था कि 'तेरह गोतोंमें प्रेमके तेरह अंग प्रकट किये 
गये हैं । उनमें पक्षीके रूपमें वेठे ऋषि-मुनियोंकी दशाका भी वर्णन 
है। वेद-धमंका और वेद फलका परित्यागकर वे वुन्दावनकी 
शाखाओंपर बैठे हें । वे वाणोसे मौन हैं, पर उनकी आँखें खुली 
हुई हैं--श्रीकृष्णका दर्शन कर रही हैं । 


यदा यमनुगुह्वाति भगवानात्मभावितः। 
स जहाति मात लोके वेदे च परिनिष्ठिताम्‌ ॥ 
( साग० ४,२९.४६ ) 


अर्थात्‌ जब हृदयमें भावना करनेपर भगवान्‌ अपना अनुग्रह 
प्रकट करते हैं, तब लोकनिष्ठा और वेदनिष्ठाका परित्याग होकर 
सर्वत्र भगवदभाव एवं सर्वात्मभावका उदय होता है । 


भूगोलके भेदसे ईशवरका भेद नहीं होता । मजहबके भेदसे 
धमका भेद नहीं होता । भाषाके भेदसे ज्ञानका भेद नहीं होता । 
भाषा कोई भी हो, उसमें यथाथंका वर्णन होना चाहिए। मजहब 
कोई भी हो, उसमें पूणंताको प्राप्त करानेवाला घर्म होना 
चाहिए, संकीणंल्ामें रखनेवाला नहीं । ईश्वरके हम चाहे किसी 
नाम-रूपका वर्णन करें, वह अद्वितीयतामें ही पर्यवसित होना 
चाहिए। 


तो, ऋषि लोग पक्षी वन-बनकर, अपने ऋषित्वका परित्याग 
कर, वेदशाखाको छोड़ वृन्दावनके वृक्षोंकी शाखाका आलम्बन 
लेकर, वाणीद्वारा वेदका उच्चारण न कर, मोन होकर और 
अन्तर्दृष्टिसे नहीं, खुले नेत्रोसे परमेश्वरका दर्शन करते है । यह है 
दर्शन ! मैंने पहले 'वियोगी र्हार'जीका 'प्रेम-योग' पढ़ा था । उसमें 
एक पद था: 

नहि कराय सके षड़दशंन दरसन तेरो प्यारो । 
खोर है रसकी साँकरिया । 
यामें चले न काऊ गरबकी लके गागरिया॥ 


लौकिक-वेदिक धमंके परित्यागके बाद ही श्रांकृष्णका दर्शन 
होता है। 

इसके बाद है नदियों द्वारा आत्मसमपंण। उसके बाद दो 
गीत और हैं, फिर गिरिराज द्वारा सेवा है। देखें लोक-वेदके धर्म- 
का परित्याग, आत्म-समपंण और सेवा ! सबसे बड़ी शूरता कया 
है ? मनुष्यके जीवनको बुरी आदतोंपर विजय प्राप्त करना । 


आजकल “हृदय-परिवतंन' शब्द तो बहुत चलता है, पर हुक्म 
देने या आदेशसे हुदय-परिवतंन नहीं होता | हृदय-परिवर्तनके लिए 
भी कोई रासायनिक प्रक्रिया चाहिए । जसे तांबेको सोना बनानेके 
लिए रासायनिक प्रक्रिया होती है, तो कठोर हृदयको कोमल 
दनानेके लिए भी वह होनी चाहिए। हृदयमें कठोरता क्या है? 
यह ममणा-मोह पकड़ dar है । संसारको वस्तुएँ तव पकड़ी जाती 
हैं जब हृदय कठोर होता है। हृदयको ऐसा कोमल बनायें 
कि उसको पकड़ ढीलो पड़ जाय | 


आप अपने हृदयको आज्ञा दे दें कि 'तू शिथिल बन जा, 
कोमळ हो जा।' इसमें कोई ऐसा मसाला लगायें जिससे यह गल 
जाय । वह मसाला है भगवानका प्रेम | यदि आपमें भगवत्‌-प्रेम 
आ जाय, तो क्या हृदयमें किसीसे वेएनस्य रखना पसन्द करेंगे ? 
क्या प्रियतम प्रभुके बदले शत्रुका ध्यान करेंगे? क्या आप कोई 
विद्रोह कर सकंगे ? दूमरेको भूखा मरते देखकर भोजन कर सकेंगे? 


भगवत्‌-प्रेम संग्रहीके हृदयको कोमळ करता है तो 'असंतोष 
चिरजीवी हो' के नारे ळगानेवालोंका हृदय कोमल भी करता 

है । यदि आपके हृदयमें भगवतू-प्रेम आ जाय तो शान्ति ही शान्ति 
है। शान्ति तो छोटी चोज है । चुपचाप बेठने ओर आनन्दसे' 
भर-भरकर नाचनेमें जितना फक है, शान्ति ओर प्रेममें उतना 
ही फक है। शान्ति चुपचाप बेठी रहती है तो प्रेम रसमें भर- 
भरकर नाचता है । रसाल्लासक्रा नाम प्रेम है। योगो और ज्ञानी 
तो बेठे ही रहेंगे । आओ, प्रेमियोंकी चर्चा करें । 


यहाँ श्रीकृष्णकी झाँकाका बहुत विलक्षण वर्णन है । एक बात 
ओर ध्यानमें रखें-यह मात्र हिन्दूके लिए, ब्राह्मणके लिए नहीं। 
ह न केवल भारत राष्ट्रके लिए है ओर न केवल इतिहासके एक 
हिस्सेके लिए है। यह adaa, शाश्‍वत और सार्वजनिक है l 
सभी इसके अधिक्रारो हँ । देखें, हमारे ईश्वरका रूप ! 


गा गोपकेरनुदनं नयतोरुदार- 
वेणुस्वनेः - कलपदेस्तनुभत्सु सख्य: । 
अस्पन्दनं गतिमतां पुलकस्तरूणां 
निर्योगपाझ-कृतलक्षगयोविचित्रम्‌ ॥ १९॥ 


वेणुस्वन वृक्षोंके हृदयमें प्रेमका संचारकर उन्हें रोमांचित 
कर देनेवाला और बड़े वड़े उड़नेवाले सिंद्धोंकी भी गति रोक 
देनेवाला है : 


अस्पन्दनं गतिमतां पुलकस्तरूणाम्‌ । जो लोकमें प्रगति कर रहे 
हें, जो स्वगंकी गति प्राप्त कर रहे हुं, जो सिद्धलोकमें पुणं हैं, 
जो मोक्षरूप सद्गांत प्राप्त कर रहे हैं, उन्हें कह दिया कि हट 
जाओ । 'अस्पन्दनम्‌': जरा भी मत हिलो-डुलो। थोड़ा भी 
हिलने-इलनेका नाम 'स्पन्दन' है । ठहरो, यहाँ जितना आनन्द है, 
यहाँ जितना रस हैं, और कहीं नहीं है। 'पुलकस्तरूणाम्‌' : देखो 
तो यहाँ, वृक्षोंको भी रोमांच हो रहा है, लताएं मुस्कुरा रही हैं। 

यह सभी सात्त्विक भावोंका उपलक्षण है । रसमें जितने सात्त्विक 
भाव, अनुभाव होते हैं, सबका यह उपलक्षण है । क्या हुआ ? 
बोले : 'आओ, एक झाँकी देखें !? 


कृष्ण चल रहे हैं । कहाँ चल रहे हैं? वेकुण्ठमें या गोलोक- 
में ? बोले : 'नहीं, अनुवनम्‌ = वनं वनस्‌, अनुवनस्‌'--एक वनसे 
दूसरे वनमें, दूसरेसे तीसरे वनमें। बड़े गौरवसे छाती ठोंककर 
श्रीकृष्णने कहा है : 


न नः पुरो जनपदा न ग्रामा न गृहा नयम्‌ । 
नित्यं चनोकसस्तात वनशलूनिधासिनः ॥ 
( साग० १०.३४.२४ ) 


अर्थात्‌ पिताजी ! हमारे पास गाँव नहीं, जनपद नहीं, और न 
नगर ही हैं। 'वयं वनौकस:--हम तो वनवासी हैं। 'वनशल- 
निवासिनः'--हम रहते हैं पहाड़ों और age ।' 


तो, श्रीकृष्ण कहाँ यात्रा करते हैं? एक वनसे दूसरे वनमें, 
दूसरे वनसे तीसरे वनमें। यह उनकी यात्रा है। अच्छा, किनके 
साथ यात्रा करते हैं? कोन-से देवता, कौन-से ऋषि, कौन-से 
मुनि, कौन-से राजा, कौन-से रईस उनके साथ हैं ? किनके साथ 
वनसे वनमें जा रहे हैं ? तो कहते हैं : 


गा गोपकेरनुवनम्‌ । ग्वाल-बाल, गाय चरानेवाले चरवाहोंके 
साथ । गाय तो दूध देतो है और श्रीकृष्णको बछड़ा बनकर उनका 
दूध पीनेमें आनन्द आत्ता है । 'गोपकेः' शब्दका अर्थ है बड़े-बड़े 
गोप नहीं, अल्प, नन्हें । यहाँ 'क'प्रत्यय अल्पार्थक है यानी छोटे-छोटे 
गोपः .'अल्पा: गोपाः गोपकाः, तेः गोपकेः सह ।' श्रीकृष्ण किसी 
राजा-रईस ऋषि-मुनिके साथ नहीं, छोटे-छोटे ग्वाळ-बालोंके 

साथ चल रहे हैं। न उनकी जाति ऊँची है, न ज्ञान और न 
आचार ही ऊँचा है। बड़ेको शोभा ही तब होती है जब उसके 
“साथ छोटा हो । जिसके साथ छोटे नहीं, उसका बड़प्पन केसे 


'जाहिर होगा ? बड़प्पन जाहिर करनेके लिए भी छोटोंका साथ 


होना आवश्यक है। यदि जीव न हों, तो ईश्वर किनका हो? 
प्रकृति पुरुषं चेव विद्धघनादी उभावपि | 


'इस इलोकके भाष्यमें श्रीशङ्कराचायं कहते हैं: ईशितव्याभावे 


ईष्वराभावप्रसङ्ग; । अर्थात्‌ यदि प्रकृति और पुरुष न होंगे तो 


' ईश्वर किसका होगा ? यदि शिष्य नहीं होंगे तो गुरु किसका ? 
: यदि ईशितव्य नहीं तो ईश्वर किसका ? 


एक पुरानी बात हमें याद आती है । हम बचपनसे साधुओंके 
चबकरमें बहुत रहते हैं । एक महात्मापर हमारी बहुत बड़ी श्रद्धा 


“थी | मालवायजी भी कभी-कभी उनका दर्शन करने जाते । एक- 


बार तो मुखर्जी भो गये। महामहोपाव्याय पद्मभूषण पं० गोपी- 
नाथ कविराजजी तो उनके घरके पोछे ही रहते थे । तो, एक- 
बार हम उसके पास बेठे थे। उन्होंने कहा : 'संसारमें वर्ग केवळ 


-दो ही हैं ( आप लोग बुरा न मानें, यह बात चालीस बरस पहले 


की है ) : एक वर्ग वह है, जो माटीसे अन्न बनाता है ओर दूसरा 
बगे वह है, जो वने-वनाये अन्नको माटी कर देता है । बस, सुष्टिमें 
दो ही वगं हैं ।' 


तो, ईश्वर कहाँ रह रहा है? छोटे-छोटे गाँवके गेंवार ग्वालों- 


` के बीच । और काम क्या कर रहा है? 'गागोपकरनुवनं नयतः-- 
Aa वनमें गोचारण कर रहा है और साथी छोटे-छोटे ग्वाल हैं। 


वह भी एक दिनको बात नहीं-'अनुदिनस्‌' यानी प्रतिदिन । सारांश, 


-स्थान है वन, काम है प्रतिदिनका, साथी हैं ग्वाल-बाल ओर 

कामका प्रकार है गोचरण--गाय चराना | उसीका नाम ईश्वर हो 
सकता है जो हमारो गायें चराये, हमारे ग्वाल-वालोंमें रहे, जो 

अपना नाम 'कृष्ण यानी किसान रखनेमें ही खुश हो ।' कृष्‌ कर्षणे' 

बिल्कुल वही धातु है--'करषंति इति कृष्णः' यानी किसान । वह्‌ 

हमारे हृदयमें भी खेती करता है। गायों ( इन्द्रियों ) का उन्नयन 

करता ओर बाँसुरी बजाता है । 


एक हँसीकी बात बताते हैं । कहते हैं कि पहले-पहल विला- 
यत्तसे जब एक अंग्रेज आया तो कलकत्तेमें उसने सुना कि हिन्दू 
लोग बहुत-से ईश्वर मानते हैं। उसने कहा : तुम लोग अपने 
gae चित्र ले आओ, देखें हमें कौन पसन्द आता है ।' पहले 
त्रिशूलधारी लाये गये । उसने कहा : 'कोई दुश्मन है, उसे मारने- 
के लिए यह त्रिशूल रखा है।' फिर चक्रधारी लाये गये तो बोला : 
“इसका भी कोई शत्रु है, उसे मारनेके लिए ये चक्र चलाते होंगे ।' 
घनुषधारी लाये गये तो बोळा : 'ये जरूर निशाना मारते होंगे ।' 
लेकिन जब बांसुरीवाला आया तो वह बोला : 'हाँ' इसे किसीका 
डर नहीं । यह चेनकी बंसी बजाता है। इसका न कोई शत्रु है 
मारनेके लिए और न इसे किसोका डर है। स्वयं अभय है और 
दूसरोंको भी अभय देता है ।' 

वेणुस्वनेः । यह वेणुध्वनिसे स्वयं आनन्द ले रहा है। इस 
वेणुमें जो स्वन है, वह केवल ध्वन्यात्मक ही नहीं, पदात्मक भी 
है। इसीलिए कहते हैं : कलपदेः। जसे बालककी तोतली बोली ` 
सुननेमें प्रिय लगतो हे, वेसो ही यह वंशीको ध्वनि है । 

कल एक सज्जन आये, देश-विदेशमें बड़े विख्यात हें । उन्होंने 
थोड़ी देर वाँसुरी बजायी । इसे सुषिर-वाद्य' कहते हैं। हृदयको 
राग-रागिनियोंको अपने प्राणोंमें भरकर बाँसुरीसे उड़ेल दिया 
जाता है। 

कलपदे | यह 'कल' क्या है? 'क्ली' है। यह काम-बीज, 
कष्णवीज और कालो-बीज है। काली-वोज होनेसे यह शक्तिबीज 
और काम-बीज होनेसे हमारी इच्छाओं, अभिलाषा-लालसाओका 
एक मूतरूप हुआ । साथ ही यह कृष्ण-वोज, भगवद्बीज भी है। 
बाँसुरीसे जो ध्वनि निकलती है उसमें 'कल'( र ) लगा, यानी 
ब्र शक्ति है, हमारे मनोरथोंकी पूर्ति है । उसमें हमारे प्रियतम 
प्रभु हैं । 


'उदारवेणुस्वनेः । जो अपनी शक्तिसे अधिक देता है, उसको 
'उदार' कहते हैं। रन्तिदेव उदार थे, रघु उदार थे। 'उदार' 


शब्दको व्युत्पत्ति है ` 'उतृन्ञर्ध्वम्‌, शक्त:, आज्समन्तात्‌, राति= 
ददाति इति उदार: ।' 


एक सज्जन शंकरजीका दशन करने गये तो दरवाजा बन्द ! 

एक दिन, दो दिन, तीन दिन वीते, फिर भी द्वार बन्द ! नन्दीजीने 
देखा कि वे बहुत व्याकुल हो रहे हें । उन्होंने कहा : 'जाकर कहो 
कि नन्दीने भेजा है आपके दर्शनके लिए ।' शंकरजी वोले : 'अच्छा 
नन्दीने भेजा है ?' तो द्वार खुल गया । सारांश, जहाँ स्वामी अपने- 
को देनेमें कृषणता करता है, वहाँ सेवक भी स्वामीका दान कर 
सकता है, यह भगवद्रोति है। भगवान्‌ किसीके सामने अपनेको 
प्रकट नहीं करते और भक्त कह दे कि “भगवन्‌ ! इसके सामने: 
प्रकट हो जायें' तो वे प्रकट हो जाते हैं। 


प्रेम कनोडो रामसों त्रिभुवन तिहुंकाल न भाई । 


कृष्ण हमें कोई चीज न दें और दें भी तो कुछ काल-विशेषमें 
और कुछ भक्त-विशेषको दें । किन्तु यह वंशीध्वनि तो जिनके द्वारा 
बजायी गयी है, उन्हीं अपने बजानेवालेका दान करती फिरती 
है। यह है वंशीकी उदारता ! स्वामीने कहा : “भाई ! यह काम 

करनेका मेरा मन नहीं है।' सेवकने कहा : में कह आया हूँ ।' 
“अच्छा भाई, भेरी बात झूठी भले ही हो जाय, तेरी झूठी नहीं 
“होनी चाहिए ।' 


कोन्तेय ! प्रतिजानीहि न मे भक्तः Saat । 


भगवान्‌ कहते हैं कि अजुँन, मेरो प्रतिज्ञा झूठी हो सकती है, 
अतः तुम प्रतिज्ञा करो, ताकि वह्‌ झूठी न हो । 

कलपदेस्तनुभुत्सु सख्यः। शरीरधारीमात्र साथ हो नाचने 
"लगते हैं । 
'निन्हाहि निरखि सग साँपिनि बीछी । तर्जाह बिषम बिष तामस तोछी॥ 
देखन कहुं प्रभु करुनाकन्दा । प्रगट भये सब जलचरवुन्दा ॥ 
Great ओर न देखिअ बारी । मगन भये हरिरूप निहारी ॥ 
अपर जल्चरन्हि ऊपर चढ़ि चढि पारहि qı 


'बन्दर जलचरों पर चढ़-चढ़कर पार जाते हैं । 
wg सखि असको तनुधारी। जो न सोह यह रूप निहारी ॥ 


राम अपने रूप द्वारा मोहित करते हैं, तो श्रीकृष्ण अपनी 
बंशी द्वारा । गन्धका ग्रहण नासिकासे होता है, कारण वह पृथिवी- 
की वस्तु है। स्वाद रसना द्वारा गृहीत होता है, क्योंकि वह जलकी 
स्तु है । सुन्दरताका नेत्रोसे ग्रहण होता है, जो तेजकी बस्तु है । 
'स्पश त्वचासे ग्रहण होता है, जो वायुकी वस्तु है। और ध्वनि या 
शब्दका श्रोत्रसे ग्रहण होता है, जो आकाशकी वस्तु है। आकाश 
-व्यापक है । जहाँ पृथिवी, जल, तेज और वायुकी गति नहीं होती 
वहाँ भी ध्वनिको गति है । वह सवेव्यापी आनन्दका वितरण कर 
रही है। वायव्य, तेजस, जलीय और पार्थिव शरीरवाळोंमें 
'परमानन्दका वितरण कर रही है। 

निर्योगपाश-कृतलक्षणयोबिचित्रम्‌ । अव रूप-माधुरोका भो 
वर्णन कर लें । रूप-माधुरीका ऐसा सुन्दर वर्णन है कि निराकार 
ईश्वरका वेसा वह वर्णन हो ही नहीं सकता, इसलिए निराकारको. 
चर्चा हो छोड़ दो। फिर साकार भगवान्‌का जो वर्णन आता है,. 
उसमें भी श्रीकृष्णका जो एक लक्षण यहाँ बताया गया है, वह 
संसारमें किसी भी साकार हपमें लागू नहीं होता । यहाँ लक्षण 
शब्दका हो प्रयोग किया है : कृतलक्षणयोः | 


आओ, कृष्णको पहचानें। गायको पहचानना हो तो क्या” 
करेंगे ? बोले : भाई, सास्नादिमत्त्वं गोत्वम्‌, जिसके गलेमें 'ललरी' 
लटकती है उसका नाम 'गाय' है। गलकम्बल या ललरीको संस्कृत 
भाषामें 'सास्ना' कहते हैं। यह गायका लक्षण है, गधे या घोडेका 
नहीं । तो, आओ, हम अपने कृष्ण-कन्हैयाका लक्षण बतायें + 
निर्योगपाशकृतलक्षणयोविचित्रम्‌ । निर्योग और पाश ! निर्योग 
यानी गाय दुहते समय जो उसके पाँवमें नुआना वाँधते हैं। आप 
लोग तो बहुत-से वैज्ञानिक शब्दोंका प्रयोग करते हैं। हिन्दोमें भी 
देहाती शब्दका प्रयोग छूट गया हो तो क्या बड़ी वात mR संस्कृत- 
में 'नियोंग' शब्द है और उसका हमारे गाँवकी हिन्दीमें नुआना' 
अर्थ होता है। और एक होता है पाशन्फन्दा । जब गाय 
उच्छुङ्ख क होकर इधर-उधर भागने लगती है तो उसे फँसानेके 
लिए एक फंदा लगाया जाता है। वह यहाँ क्या है? फंदा जरा 
बडा है । उसकी पगड़ो वाँघ रखी है तिरपर | ओर नुआना जरा 
छोटा है तो उसे गलेमें मालाको तरह पहन रखा है। क्या है 
कोई आपके पास ऐसा कोई दूसरा ईश्‍वर ? यह उसका लक्षण है। 


अत्र इसका दूसरा अथे सुनें । संसारमें होता है 'पाश' और 


योगमें होती है 'समाधि' | योग है व्यवहारशून्य ओर पाशमे 
गो तो 3, पर उसमें बन्धन है। तो, यह ईश्वर आया तो 

इसने क्या किया ? 'योगपाशाभ्यां निष्क्रान्तं निर्योगपाशम्‌, निर्योग- 


"पाशं यथा स्यात्तथा कृतलक्षणयोः। योग और पाश, इन दोनोंसे 


रहित होना हो उसका लक्षण है । आपके सामनेवाले इस श्रीक्षण्ण- 


"में न समाधि है. न बंधन । समाधि अव्यवहार्यं है। माण्डूक्यो- 


पनिषद्में ब्रहाके लिए इसी शब्दका प्रयोग है: अध्यवहायंस्‌ 

अग्राह्यम्‌ अलक्षणम्‌ अचिन्त्यम्‌ अव्यपदेशयस्‌ । ब्रह्म कर्माङ्ग नही, ` 
उपासनाउङ्ग नहीं और योगाङ्ग मी नहीं है । वह किसीका अंग नहीं 
है, यह वतानेके लिए ऐसा बोलते हैं | तो, श्रीक्रष्णवया हे! वे न 
योगकी समाधि है औ न संसारका बन्धन। दोनोंके बीचसे 


aa निकछो ओर रसके समुद्रमें चलकर डूब जाओ। यह है 


कुषणका लक्षण ! 


लक्षण यानी लखानेवाला, जिससे लखाया जाय । यह लक्षण 
ही तो 'लखाना' बन गया है। बोले : भाई आओ, आगे-आगे 
गौएँ वन-वनमें डोळ रही हैं और पीछे-पोछे कृष्ण-बलरास | उन 
साथ नऱ्हें-नन्हें ग्वाल-वाळ हें ओर बाँसुरी बज रही है। उसमें 


ध्वनि भी है और काम भी । उसमें शक्ति है, प्रेम ओर 


भगवान्‌ हैं। प्रेममें बड़ी शक्ति है। गोस्वामीजीने प्रेमके वश ही 
आधी रातको नदो पार कर ली। प्रेम ही तो परिवर्तेन करता 
है। आप यदि प्रेम करो तो आपसे कोई कबतक द्वंष करेया ? 
प्रेम करनेसे जड चेतन हो जाता है, मूखं ज्ञानी, तो अपवित्र 


“पबित्र हो जाता है। दुःखी प्रेम प्राप्तकर आनन्दमें मग्न हो 


जाता है । 
अस्पन्दनं गतिसताम्‌-प्रेमसे स्वभाव बदल गया प्रेमने देह- 


“धारियोको दिव्य वना दिया । वन, गाय, ग्वाले, वृक्ष-लत्ताएँ, 


ee, 


सवको दिव्य बना दिया । यह है प्रेमकी सामथ्यं । यह है वेणुगीतके 


सम्बन्धमें गोपियोंका ज्ञान | 

$ केवल ईरवरके माननेपर भो आप आस्तिक कहे जा सकते 
हैं। जो लोग मरणोत्तर आत्माको स्वीकार करते हैं, महषि 


“पाणिनि उन्हें आस्तिक मानते हैं। जेन भी आस्तिक हैं ओर बोद्ध 


भी आस्तिक; क्योंकि मरणोत्तर आत्माको वे भी स्वीकार करते 
al हम उनकी आस्तिकताका अभिनन्दन करते हैं। किन्तु 
आस्तिकताके साथ एक रसिकता भी होतो है, एक भक्ति, एक 
प्रेम भी होता है। हमने आचार्य हेमचन्द्रसूरिकी स्तुतियाँ पढ़ी 
हैं; कितनी भावुकतापुणं हैं ! > 


उद॒धाविव सर्वंसिन्धबः समुदीर्णास्त्वयि नाथ वृष्टयः। 
प्रविभक्तासु न तासु दृद्यसे प्रविविक्तासु सरित्स्विवाणंव: ॥ 


यह हेमचन्द्राचायंका इलोक है । अर्थात्‌ जैसे सारी नदियाँ 


'समुद्रकी ओर जा रही हैं, वेसे ही संसारकी सारी हृष्टियाँ आपके 


लिए ही खुली हे, आपको ही छू रही हैं । समन्वय तो है ही । वही 
धमंका प्राण है, उसके बिना धर्म एकांगी, नरवर और जातीय 
हो जाता है। यदि सभी धर्म मिलकर एक जगह न पहुंचाये या 
"एक जगह पहुंचनेमें मदद न करें तो बयोंकर उसे रखें ? ; 


घमं केवल चिद्रूप ही नहीं, आनन्द और रसप्रधान भी होता 
है । एक झाँक्री करो-ऋषि-मुनियोंने देखा कि श्रीकृष्ण गोचारणके 


'लिए जा रहे हँ--ब्रह्मा, इन्द्रादिने हाथ जोड़ लिये, सिर झुका 


दिये, तो ऋषि-मुनियोंने उनका दर्शन कर लिया। पर गोपीके 
हुदयमें जो रस है. वह न तो ब्रह्मा-रुद्रके हृदयमें आया, न किसी 
ऋषि-मुनिके । गोपीका हृदय तो वियोगकी स्फूतिमात्रसे ही 
व्याकुल हो गया : 


Am करे सधुमतों मधुरस्वरां ता व 
साधाय नागरशिरोमणिभावलीलाम । 

गायन्त्यहो दिनसपारसमिवाधुवर्षे- 
दुःखात्नयन्त्यहह सा हृदि Asg राधा ॥ 
( राघासुधानिधिस्तोत्र, ४८ }` 


श्यामसुन्दर गोचारणके लिए वनमें गये तो राधारानीका, गोपी- 
का समय केसे कटे? अपना प्रियतम आँखोंके सामने नहीं--ऐसा 
समय तो बहुत रहता है और आँखोंके सामने रहे-एऐसा समय 
बहुत कम । तो, उन्होंने मधुमती वीणा गोदमें ले ली और नागर- 
शिरोमणिकी लीळाका गान करने लगी । तुम्हारे मनको खोंचनेके 
लिए दुनियामें बहुत-सी चीजें हें । यदि ईश्वर तुम्हे ऐसे ही छोड़ 
देगा--तुम्हारा मन नहीं खींचेगा तो दुनियावाले तुम्हारे मन 
को लूट ले जायेंगे। ईश्वर विचार करता है कि हमारे जीवों, 
भक्तों, प्रेमियों या हमारे अंशोंका मन दूसरा कोई लूट न ले जाय, 
हम ही छूट लें । 


यह भावमयी लोलाका गान हो रहा है। यहाँ आस्तिकता- 
मात्र नहों है। ब्रह्मादि आस्तिक हँ, ऋषि-मुनि आस्तिक हैं । वे 
श्रीकृष्णको देखकर नमस्कारभर कर देते हैं । लेकिन श्रोकृष्णका 
दर्शन न होनेपर गोपियोंके लिए दिन अपार हो जाता है । आँखोंसे 
आँसुकी धारा बहने लगतो है । श्रीकृषणके वियोगमें राधा उनके. 
गुणका, लीलाका, रूपका ध्यान कर-कर अपना समय व्यतीत 
करती है | 

तो, ब्रह्मादिमें आस्तिकता सामान्य है और गोपियोंमें रसानु« 
भूति विशेष है । उनका समय केसे बीतता होगा ? श्री शुकदेवजी 
महाराज कहते हैं : 


एवंविधा भगवतो या बुन्दावनचारिणः । 
वणंयन्त्यो सिथो गोप्यः क्रोडास्तम्मयतां ययुः ॥ २०॥ 

'शुद्धं कायति इति शुक।' आप जानते हैं-दक्षिणो लोग 
'गायति' बोलता पसन्द नहीं करते, 'कायति' कहते हैं । अर्थात्‌ जो 
शुद्ध गान करे, उसका नाम है 'शुकदेव' | गान आपके हृदयको 
निर्मल, पवित्र करनेवाली वस्तु है। 


भगवानुकी लीलाएँ तो बहुत हैं, पर गोपियाँ उन्हीं लोलाओंका 

वर्णन करती हैं जो वृन्दावनचारी भगवानुको हैं, जो वृन्दावनके 

कुञ्जनमें संचारकी लीलाएं हैं । यमुनातटपर संचरण करनेवाली 

प्रत्येक गोर-वालिक्रा राधा और प्रत्येक साँबरा वालक श्रीकृष्ण 

' है। गोपियाँ परस्पर गौर-श्याम, ललित-लोल, वृन्दावन-संचारी 

भगवानुक्री लोलाका गान करती हैं और फिर “तन्मयतां ay — 
तन्मय हो जाती है। 


यह प्रेमको परिणति बतायी है । एक-एक इलोकको- अपूर्वता, 
चेशिष्टयपर ध्यान दें : इत्थं शरत्स्वच्छजलम्‌ से लेकर और 
amami ययुः तक। गोपियाँ तन्मय यानी कृष्णमय हो गयीं। 
कृष्ण द्वारा जो क्रोड़ा सम्पन्न हो रही है, अब गोपियों द्वारा 
वही क्रोडा सम्पन्न हो रही है। तन्मयताका अर्थही यह है। 
आप किसीका ध्यान करते और तन्मय नहीं होते तो वह ध्यान 
केसा ? किसोसे प्रेम करते और तन्मय नहीं होते तो वह प्रेम 
केसा ? किसोकी सेवा करते हें और तन्मय नहीं होते, तो वह 
सेवा केसी ? 


अच्छा, एक बात ओर सुन लें। हमारे मधुसूदनसरस्वतीजी 
“अद्ेतसिद्धि के अन्तमें बोलते हैं : 


ग्रस्थस्पेतस्प यः कर्ता स्तूयतां बा स निस्द्यताम्‌ । 
aa नास्त्येव कतंत्वमनस्यानुभवात्मनि ॥ 
१० 

अर्थात्‌ इस ग्रन्यका जो कर्ता है, आप उसकी स्तुति करें, चाहे 
निन्दा ! जिसके आत्मामें किसी अन्यका अनुभव ही नहीं, वेसे 
मुझमें 'कतृंत्व' ही नहीं है । वेष्णवाचायं बोलते हैं: 


uga यत्करिष्यामि तत्सबं न सया कृतम्‌। 
त्वया कतं तु फलभुक्‌ त्वमेव मधुसुदन॥ 


जो किया, जो कुछ करूँगा, वह मैंने नहीं किया | तुमने ही किया 
है, अतः उसका फल भी तुम ही भोगो | 


वक्ता तभी बोलता है, जब श्रोता श्रवणका संकल्प कर 
वेठता है । श्रोताका संकल्प ही शब्दका रूप धारण करता है) 
वक्ता तो रेडियो है, बोलनेवाला कोई और ही हे । ब्राडकास्ट तो 
कहीं और ही जगहसे हो रहा है । हमें तो स्टेशनोंकी भी पहचान 
नहीं कि यह कहाँसे ब्राडकास्ट हो रहा है । आप सब श्रोता इतने 
प्रेमसे इतनी श्रद्धासे अपने घरका बढ़िया फर्नीचर, एयर कंडीशन” 
छोड़कर, यहाँ धरतीपर बैठते हैँ और शान्त होकर सुन रहे हैं। 
यदि आपकी प्रीति सुननेमें न हो तो इतना कष्ट क्यों करते? 
इतना समय क्यों aa करते? 


तो, यहाँ भी आप सवका जो भाव है वही बोळ रहा हूँ, में 
नहीं । में समाजसेवी संस्थाओंमें जाता हूँ तो दूसरे ढंगसे बोलता 
हुं । कभी आर्यसमाजके मचपर जाना पड़ता है तो वेद की महिमा 
बोलता हूँ । कभी साधुओंमें जाना होता है तो साधुओंकी बातें 
करता हूँ । कभी निराकारियोंमें जाना होता है तो निराकारकी 
बातें बनाता हँ । और कहीं निगुण अद्वेतवादियोंके वीच जाना 
पड़ा तो आप वहाँ बिल्कुल नहीं पहचान सकते कि जो वेणुगीतको 
कथा कर रहा था, वया वह यही है ? 

जो लोग यह आयोजन करते हैं वे क्या सोचते हैँ, हमें मालूम 
नहीं | जो सच्चो वात है, वही आपको सुनाता हूं। में अन्तर्यामो 
नहीं । दूसरेके मनकी बात नहीं जानता । मुझमें कोई चमत्कार 
नहीं । हम न माला हाथमें लेकर जपते है, न पुजा करनेके लिए 
चेठते हैं और न समाधि लगाते हैं । ज्यादातर लेटे हो रहते हैं। 
इसलिए कोई ऐसी वात नहीं, जिसकी प्रशसा के लिए कोई जगह 
हो । में तो उन लोगोंका कृतज्ञ, आभारो होता हूँ जो मुझे भगवद्‌- 
विषयपर वोलनेका सुयोग देते हँ; क्योंकि यदि वे ऐसो व्यवस्था 
न करें तो मेरे मुँहसे भगवानको कथा भी नं निकले । यदि 
सुननेवाले श्रोता, प्रेरणा देनेवाले प्रेरक और व्यवस्था न हों 
तो भगंवत्कथा केसे हो? 


हमें तो अपने शून्य चित्रमे जो दोखता है, अपने कृष्णाकार 
चित्तमें भो वही दोखता है। यह आप लोगोंको कृपा है । श्रीमती 
सरला वसन्तकुमार बिड़छा, इसका परिवार हमें बोलनेके लिए 
अवसर देता है । जो भगवदरसके वर्णनका अवसर देता है, वह हमें 
रस देता है। पहले हमें रस आ लेता है, तब हम बाँटते हैं--पी 
लेते हैं तब पिलाते हैं। हम ऐसे साकी नहीं जो दूपरोंको पिलाये 
और खुद न पियें। यह अवसर आप सब छोगोंके संक्रल्पसे, 
प्रेरणासे, व्यवस्थासे प्राप्त होता है, इसलिए में सबके प्रति अपनो 
कृतज्ञता ज्ञापित करता हूँ । 


3» शान्तिः शान्तिः शान्तिः । 

श्रीशुकदेवजी कहते हैं--परीक्षित्‌ ! शरद्‌ ऋतुके कारण वह 
चन वडा सुन्दर हो रहा था । जळ निर्मल था और जलाशयोंमें 
खिले हुए कमलोंकी सुगन्धसे सनकर वायु मन्द-मन्द चल रही 
थी। भगवान्‌ श्रीकृष्णने गीओं और ग्वालबालोंके साथ उस वनमें 
प्रवेश किया ॥ १॥ 

सुन्दर-सुन्दर पुष्पोंसे परिपुर्ण हरी-हरी वृक्ष-पंक्तियोंमें मतवाले 
AR स्थान-स्थानपर गुनगुना रहे थे और तरह-तरहके पक्षी झुंडके 
झुंड अळग-अळग कलरव कर रहे थे, जिससे उस वनके सरोवर, 
नदियाँ और पर्वेत--सब-के-सब गू जते रहते थे । मधुपति श्रीकृष्णने 
बळरामजी और ग्वालबालोंके साथ उसके भीतर घुसकर गोओंको 
चराते हुए अपनी बाँसुरीपर बड़ी मधुर तान छेड़ी ॥ २॥ 


श्रीकृष्णको ag वंशीध्वनि भगवाचुके प्रति प्रेमभावको, उनके 
मिलनकी आकाङक्षाको जगानेवाली थी । ( उसे सुनकर गोपियों- 
का हृदय प्रेमसे पारिपुणं हो गया ) वे एकान्तमें अपनी सखियोंसे 
उनके रूप, गुण और वंशीध्वनिके प्रभावका वर्णन करने लगी ॥३॥ 


ब्रजको गोपियोंने बंशीध्वनिका माधुयं आपसमें वणन करना 
चाहा तो अवश्य; परन्तु वंशीका स्मरण होते ही उन्हें श्रीकृष्णकी 
मधुर चेष्टाओंकी, Sagu चितवन भौंहोंके इशारे और मधुर 
मुसकान आदिको याद हो आयी। उनकी भगवानसे मिलनेकी 
आकाङक्षा और भी बढ़ गयी । उनका मन हाथसे निकल गया | 

वे मन-ही-मन वहाँ पहुँच गयीं, जहाँ श्रीकृष्ण थे | अब उनकी 
वाणी बोले केसे ? वे उसके वर्णनमें असमथ हो गयी 1 ४॥ २ 


( वे मन-ही-मन देखने लगीं कि ) श्रीकृष्ण ग्वालबालोंके साथ 
वुन्दावनमें प्रवेश कर रहे हैँ । उनके सिरपर मयूर-पिच्छ है और 
कानोंपर कनेरके पीले-पीले पुष्प; शरीरपर सुनहरा पोतास्बर 
और गलेमे पाँच प्रकारके सुगन्धित पुष्पोंकी बनी वै जयन्ती माला 
है। रंगमञ्चपर अभिनय करते हुए श्रेष्ठ नटका-सा क्या ही सुन्दर 
वेष है! बाँसुरीके छिद्रोंको वे अपने अधरामृतसे भर रहे हैं । 
उनके पोछे-पीछे ग्वालबाल उनकी लोकपावन कीतिका गान कर 
रहे हैं। इस प्रकार वेकुण्ठसे भी श्रेष्ठ वह वुन्दावनधाम उनके 
चरणचिह्नोंसे और भी रमणीय बन गया ॥ ५॥ 


परीक्षित्‌ ! यह वंशोध्वनि जड़, चेतन--समस्त भूतोंका मन 
चुरा लेती है। गोपियोंने उसे सुना और सुनकर उसका वर्णन 
करने लगीं । वर्णन करते-करते वे तन्मय हो गयीं और श्रोकृष्णको 
पाकर आलिद्धन करने रूगों॥ ६॥ ; 


` गोपियाँ आपसमें बातचोत करने ल्गो-अरी सखी ! हमने तो 

आँखवालोंके जीवनको और उनकी आँखोंकी बस, यही--इतनी 
ही सफलता समझो है; ओर तो हमें कुछ मालूम हो नहीं है। वह 
कौन-सा लाभ है? वह यही है कि जब श्यामसुन्दर श्रोकृष्ण 
ओर गोरसुन्दर बलराम ग्वालबालोंके साथ गायोंको हाँककर वनमें 
ले जा रहे हों या लोटाकर ब्रजमें ला रहे हों, उन्होंने अपने अघरों- 
पर मुरळी धर रक्खो हो और प्रेममरी तिरछी चितवनसे हमारी 
ओर देख रहे हों, उस समय हम उनको मुख-माघुरीका पान 
करती रहें ॥ ७ ॥ 


भरो सखी ! जब वे आमकी नयी कोंपलें, मो रोके पंख, फूछोंके 

गुच्छे, रंग-बिरंगे कमल और कुमुदकी मालाएं धारण कर लेते 
हैं, श्रीकृष्णके साँवरे शरीरपर पीताम्बर और बलरामके गोरे 
शरीरपर नीलाम्बर फहराने लगता है, तब उनका वेष बड़ा 
विचित्र बन जाता है । ग्वालबालोंकी गोष्ठीमें वे दोनों वीचोबीच 
चेठ जाते हैं और मधुर सङ्गीतकी तान छेड देते हें । मेरो प्यारी 
सखी ! उस समय ऐसा जान पड़ता है मानो दो चतुर नट रंगमञ्च- 
पर अभिनय कर रहे हों। में क्या बताऊं कि उस समय उनकी 
कितनी शोभा होती है ॥ ८॥ 


अरी गोपियों ! यह वेणु पुरुषजातिका होनेपर भी पूर्वजन्ममें 
न जाने ऐसा कौन-सा साधन-भजन कर चुका है कि हम गोपियों- 
की अपनी सम्पति--दामोदरके अधरोंकी सुधा स्वयं ही इस 
प्रकार पिये जा रहा है कि हम लोगोंके लिये थोड़ा-सा भी रस 
शेष नहीं रहेगा । इस वेणुको अपने रससे सींचनेवाली ह्वदिनियाँ 
आज कमलोंके मिस रोमाञ्चित हो रही हैं और अपने वंशमें 
भगवत्प्रेमी सन्तानोंको देखकर श्रेष्ठ पुरुषोंके समान वृक्ष भी इसके 
साथ अपना सम्बन्ध जोड़कर आँखोंसे आनन्दाश्रु बहा रहे हैं ॥ ९॥ 


अरी सखी ! यह वृन्दावन वेकुण्ठलोकतक पृथ्वीकी कीतिका 
विस्तार कर रहा हैँ । क्योंकि यशोदानन्दन श्रीकृष्णके चरण- 
कमलोंके चिह्नोंसे यह चिह्मित हो रहा है। सखि! जब श्रीकृष्ण 
अपनी मुनिजनमोहिनी मुरली बजाते हैं, तब मोर मतवाले होकर 
'उसकी तालपर नाचने लगते हैँ यह देखकर पर्वतकी चोटियोंपर 
'विचरनेवाले सभी पशु-पक्षी चुपचाप--शान्त होकर खड़े रह जाते 
हें। अरी सखी ! जब प्राणवल्लभ श्रीकृष्ण विचित्र वेष धारण 
करके बाँसुरी बजाते हैं, तब मूढ़ बुद्धिवाली ये हरिनियाँ भी 
बंशीकी तान सुनकर अपने पति कृष्णसार मुगोके साथ नन्दनन्दनके 
"बास चढी आती हैं और अपनी प्रेमभरी बड़ी-बड़ी आँखोंसे उन्हें 

'निरखने लगती ë । निरखती क्या हैँ, अपनी कमलके समान बड़ी- 
बड़ी आँखें श्रीकृष्णके चरणोंपर निछावर कर देती हैं और 
श्रीकृष्णकी प्रेमभरो चितवनक्के द्वारा किया हुआ अपना सत्कार 
स्वीकार करती हूँ ।” वास्तवमे उनका जीवन धन्य है। ( हम 
वृन्दावनकी गोपी होनेपर भी इस प्रकार उनपर अपनेको 
निछावर नहीं कर पातीं, हमारे घरवाले कुढ़ने लगते हैं । कितनी 
“विडम्बना है 1 ) ॥ १०-११॥ 


अरी सखी ! हरिनियोंकी तो बात ही क्या है- स्वगंकी देवियाँ 
जव युवतियोंको आनन्दित करनेवाले सौन्दयं और शोलके खजाने 
श्रीकृष्णको देखतो हैं ओर बाँसुरीपर उनके द्वारा गाया हुआ 
मधुर संगीत सुनती हैं, तव उनके चित्र-विचित्र आलाप सुनकर वे 
अपने विमानपर ही सुध-बुघ खो बेठती हैं--मूछित हो जाती हैं। 
यह केसे मालूम हुआ सखी ? सुनो तो, जब उनके हृदयमें श्रीकृष्ण- 
से मिळनेकी तीव्र आकाङ्क्षा जग जाती है तब वे अपना धीरज 
खो वेठती हैं, बेहोश हो जाती हुँ; उन्हें इस बातका भी पता नहीं 
चलता कि उनकी चोटियोंमें गुंथे हुए फूल पृथ्वीपर गिर रहे हैं। 
यहाँतक कि उन्हें अपनी साड़ीका भी पता नहीं रहता, वह 
कमरसे खिसककर जमीनपर गिर जाती है॥ १२॥ 


अरी सखी ! तुम देवियोंकी बात क्या कह रही हो, इन गौओं- 
को नहीं देखतीं ? जब हमारे कृष्ण प्यारे अपने मुखसे बाँसुरीमें 
“स्वर भरते हें और गोएं उनका मधुर संगीत सुनती हैं, तब ये 
अपने दोनों कानोंके दोने सम्हाल लेती हे--खड़े कर लेती हैं और 
मानो उनसे अमृत पी रही हों, इस प्रकार उस संगीतका रस लेने 
छगती हुं । ऐसा क्‍यों होता है सखी ? अपने नेश्रोंके द्वारसे श्याम- 
सुन्दरको हूदयमें ले जाकर वे उन्हें वहीं विराजमान कर देती हें 
ओर मन-ही-मन उनका आलिङ्गन करती हें । देखती नहीं हो, 


CC-0. Mumukshu Bhawan Varanasi Collection. Digitized by eGangotri 


[ १५२ J 


उनके नेत्रोसे आनन्दके आँसू छलकने लगते हैं! और उनके बछडे, 
वछड़ोंकी तो दशा हो निराली हो जातो है। यद्यपि गायोंके 
थनोंसे अपने-आप दूध झरता रहता है, वे जब दूध पीते-पीते 
अचानक ही वंशीध्वनि सुनते हैं, तब मुँहमें लिया हुआ दूषका 
घूँट न उग पाते हैं और न निगल पाते हैं। उनके हृदयमें भी 
होता है भगवानुका संस्पश ओर नेत्रोंमें छलकते होते हैं आनन्दके' 
आँसु । वे ज्यों-के-त्यों ठिठके रह जाते हँ॥ १३॥ 


अरी सखी ! गौएं ओर बछड़े तो हमारी घरको वस्तु ह । 
उनकी बात तो जाने ही दो। वृन्दावनके पक्षियोंक्रो तुम नहीं 
देखतो हो ? उन्हें पक्षो कहना ही भूल है! सच पूछो तो उनमेंसे 
अधिकांश बड़े-बड़े ऋषि-मुनि हैं! वे वृन्दावनके सुन्दर-सुन्दर 
getar नयी और मनोहर कोपलोंवाली डालियोंपर चुपचाप बेठः 
जाते हैं और आँखें बन्द नहीं करते, निनिमेष नयनोंसे श्रीकृष्णको 
रूप-माधुरी तथा प्यारभरी चितवन देख-देखकर निहाल होते रहते 
- हैं तथा कानोंसे अन्य सब प्रकारके शब्दोंको छोड़कर केवल उन्हींकी 
मोहनी वाणी ओर वंशीका न्रिभुवनमोहन सङ्गीत सुनते रहते 
हैं । मेरी प्यारी सखी ! उनका जीवन कितना धन्य हें ! ॥ १४॥ 


अरी सखी ! देवता. गोओं ओर पक्षियोंकी बात क्यों करती 
हो ? वे तो चेतन हैं । इन जड़ नदियोंको नहीं देखती ? इनमें जो 
भंवर दीख रहे हैं, उनसे इनके हृदयमें इयामसुन्दरसे मिलनेकी 
तीब्र आकाङक्षाका पता चलता है? उसके वेगसे ही तो इनका 
प्रवाह रुक गया है । इन्होंने भी प्रेमस्वरूप श्रोकृष्णको वंशीध्वनि 
सुन लो है | देखो, देखो ! ये अपनी तरंगोंके हाथोंस उनके चरण 
पकड़कर कमलके फूलोंका उपहार चढा रही हैं और उनका 
आछिङ्गन कर रही हुँ; मानो उनके चरणोंपर अपना हृदय हो 
निछावर कर रही हैं ॥ १५॥ 

अरी सखी ! ये नदियाँ तो हमारी पृथ्वीकी, हमारे वुन्दावनको 
वस्तुएं हे; तनिक इन बादलोंको भी देखो ! जब वे देखते हैं कि 
ब्रजराजकुमार श्रीकृष्ण और बळरामजी ग्वालबालोंके साथ धपमें 
गोएँ चरा रहे हैं और साथ-साथ बाँसुरो भी बजाते जा रहे है, 
तब उनके हृदयमें प्रेम उमड़ आता है। वे उनके ऊपर मँडराने 
लगते हे और वे श्यामघन अपने सखा घनदयामक्रे ऊपर अपने 
शरीरको ही छाता बनाकर तान देते हैं। इतना हो नहीं, सखी ! 
वे जव उनपर नन्हीं-नन्हीं फुहियोकी वर्षा करने लगते हैं, तब 
ऐसा जान पड़ता है कि वे उनके ऊपर सुन्दर-सुन्दर इवेत कुसुम 
चढ़ा रहे हे । नहीं सखी, उनके बहाने वे तो अपना जीवन हो 
निछावर कर देते हें ॥ १६॥ 


अरी भटू | हम तो वृन्दावनको इन भोलनियोंको ही धन्य 
ओर कृतकृत्य मानती हें । ऐसा क्यों सल्लो? इसलिए कि इनके 
हृदयमें बड़ा प्रेम है । जब ये हमारे कृष्ण-प्पारेको देखती हैं, तब 
इनके हृदयमें भी उनसे मिलनेक्की तीव्र आकाङ्क्षा जाग उठती 
है । इनके हृदयमें भी प्रेमकी व्याधि लग जाती है। उस समय ये 
क्या उपाय करती हैं, यह भी सुन लो। हमारे प्रियतमको प्रेयसी 
गोपियाँ अपने वक्ष.स्थलोंपर जो केसर छगाती हैं, वह एयाम- 
सुन्दरके चरणोंमें लगी होती है और वे जब वृन्दावभके घास- 
पातपर चलते हैं, तब उनमें भी छग जाती है। ये सौभाग्यवती 
भीलनियाँ उन्हें उन तिनकोंपरसे छुड़ाकर अपने स्तनों ओर 
मुखोंपर मल लेतो हैं ओर इस प्रकार अपने हृदयको प्रेम-पोडा 
शान्त करती हैं ॥ १७॥ 


अरी गोपियो ! यह गिरिराज गोवर्धन तो भगवानुके भक्तोंमें 
बहुत ही श्रेष्ठ हे । धन्य हैं इसके भाग्य ! देखतो नहीं हो, हमारे 
प्राणबल्लभ श्रीकृष्ण ओर नयनाभिराम बलरामके चरणकमलोंका 

स्पर्श प्रप्त करके यह कितना आनन्दित रहता है ! इसके भाग्यकी 
सराहना कौन करे ? यह तो उन दोनोंका- ग्वालबालों और 
गोओंका बड़ा ही सत्कार करता है । स्नान, पानके लिए झरनोंका 
जळ देता है, गौओंके लिए सुन्दर हरी-हरी घास प्रस्तुत करता 
है। विश्राम करनेके लिए कन्दराएँ और खानेके लिए कन्द-मूल- 
'फ देता है । वास्तवमें यह धन्य है | ॥ १८॥ 


अरी सखी ! इन साँवरे गोरे किशोरोक्री तो गति ही निराली 
है। जब वे सिरपर नोवना ( दुहते समय गायके पेर वाँधनेको 
रस्सी ) लपेटकर और कंधोंपर फंदा ( भागनेवाली गायोंको 
'पकड़नेकी रस्सी ) रखकर गायको एक वनसे दूसरे वनमें हाँककर 
ले जाते हैं, साथमें ग्वालवाल भी होते हैं और मधुर-मधुर संगोत 
गांते हुए बाँसुरीकी तान छोड़ते हैं, उस समय मनुष्योंकी तो बात 
ही क्या, अन्य शरीरधारियोंमें भो चलनेवाले चेतन पशु-पक्षी और 
जड़ नदी आदि तो स्थिर हो जाते हैं तथा अचल वृक्षको भी 
रोमाञ्च हो आता है। जादूभरी वंशीका और क्या चमत्कार 
सुनाऊं ? ॥ १९ ॥ 


परीक्षित्‌ ! बुन्दावनबिहारी श्रीकृष्णकी ऐसी-ऐसी एक नहीं, 
अनेक लीलाएँ हैं । गोपियाँ प्रतिदिन आपसमें उनका वर्णन करतो 
और तन्मय हो जातीं | भगवानुकी लीलाएँ उनके हृदयमें स्फुरित 
होने लगती ॥ २०॥ 

